

179

تذکرہ المومنی و لقبور

مؤلفہ

ملک العلماء حضرت قاضی تنہار اللہ پانی پتی رحمۃ اللہ علیہ

مترجم

مولانا اقبال الدین احمد

ناشر

واحد بک ڈپو

جونامارکیٹ - کراچی



4077

تذکرۃ الموتی و القوی



مترجمہ

مولانا اقبال الدین احمد صاحب

مؤلفہ

ملک العلماء حضرت قاضی ثناء اللہ پانی پتی

ناشر

واحد بک ڈپو۔ جو ناما رکیٹ۔ کراچی ۲

~~69859~~
جمہ حقوق محفوظ

بار اول مئی ۱۹۶۷ء

87351

تعداد


زیر اہتمام عبدالواحد

قیمت دو روپیہ

عبدالواحد نے جاوید پریس میں طبع کروا کر واحد بک ڈپو
جونامارکیٹ کراچی ۷ سے شائع کیا

فہرست مضامین تذکرۃ الموتی و القبور

۵	عرض ناشر
۶	مقدمہ
۹	آغاز موت
۱۰	رنج و مصیبت میں تمنا تے موت و بددعا ناجائز ہے
۱۱	اسلام میں بگاڑ کے اندیشہ پر تمنا تے موت کی اجازت ہے
۱۲	وصالِ حق
۱۳	علاماتِ خاتمہ بالخیر
۱۶	مرضِ موت کے آخری بول
۱۶	تلقینِ میت
۱۸	مرنے والوں سے فرشتوں کا کلام
۱۸	بلک الموت اور مددگار فرشتے
۲۰	مددگار ان بلک الموت
۲۳	کیفیت انتقالِ مؤمن و کافر بوقت مرگ فرشتوں کی حاضری میت کا بیکھنا اور سننا
۳۲	شہداء
۳۸	مسلمان میت کی روح کی دوسرے مسلمانوں کی ارواح سے ملاقات
۴۲	طحاہ کے محاسبہ میں دفن کے فائدے
۴۴	مرنے والے کو تلقین اور اس پر پڑھنے کی دعائیں
۴۶	تنگیِ قبر
۴۷	قبر میں میت کے اعمال انسانی صوت میں
۴۷	میت سے قبر کی گفتگو اور عذابِ قبر
۴۸	عذابِ قبر و نکیر
۴۹	سوالِ منکر و نکیر
۵۱	غیر مستول اور عذابِ قبر سے مستثنیٰ
۵۲	قبر کی سختی اور آسانی
۵۲	مشالعتِ جنازہ



۵۵	اسبابِ نورانیتِ قبر و تاریکیِ قبر
۵۷	حسابِ قبر
۵۸	عذابِ قبر
۶۰	التواءِ عذابِ قبر
۶۱	عذابِ قبر نہ پانے والے
۶۲	اندرونِ قبرِ انبیاء و اولیاء کی نماز و عبادت میں مشغولیت
۶۴	زیارتِ قبور
۶۷	ارواح کے رہنے کی جگہ
۷۰	کامل مسلمانوں کی اقسام
۷۱	شہداء کا مسکن بیرونِ جنت
۷۲	ارواحِ مومنین اور جنت کی دید
۸۲	زندہ لوگوں کے اعمالِ مردہ رشتہ داروں کو سنائے جاتے ہیں
۸۳	ارواحِ مومنین کی خواب میں عرش تک رسائی
۸۴	مردوں کو زندہ لوگوں سے تکلیف
۸۷	عمیت کو قبر میں قمع والے امور
۹۹	موت کے اچھے اوقات
۱۰۰	انبیاء و شہداء کے جسمِ قبر میں

عرض ناشر

تمام تعریفیں اللہ تعالیٰ کے لئے ہیں جس نے اپنے بندوں کا امتحان لینے کے لئے موت و حیات مقرر کی ہے فرمان برداروں کو ان کی قبور میں نعمتیں عطا فرماتا ہے۔ اور گنہگاروں کو ان کے کئے کی سزا دیتا ہے۔ اور درود و سلام پیش ہے سرورِ کونین حضورِ خاتم النبیین صلی اللہ علیہ وسلم کی بارگاہ میں کہ آپ نے مسلمانوں کو علیین کی خوشخبری دی ہے اور کافروں کو سحیبن کی خبر سنائی ہے اور آل و اصحاب پر جنہوں نے حسنِ خاتمہ کے حصول میں قدم رنج فرمایا۔

چونکہ تمام مسلمانوں کو مرنے کے حالات، اچھی اور بُری موت، اور خاتمہ بالخیر جاننے کی ضرورت لاحق ہے تاکہ احکامِ الہی کی تعمیل کرتے ہوئے انجام بخیر ہو۔ اس لئے اس ناچیز ناشر نے یہ صرف کثیر حضرت قاضی رشید اللہ پانی پتیؒ کا یہ مختصر رسالہ "تذکرۃ الموتی والقبور" مولانا اقبال الدین احمد صاحب سے سلیس زبان میں ترجمہ کرایا اور اللہ تعالیٰ کا شکر ہے کہ اس نے اس کی اشاعت کی مجھے عزت دی۔

میری عرصہ سے خواہش ہے کہ اسی نوعیت کی زیادہ سے زیادہ کتب اردو زبان میں منتقل ہوتی رہیں جس کے لئے ناظرین کو ام کی توجہ خصوصی درکار ہے کہ اپنی طلب پوری کریں اور تشنگی اس طرح دور فرمائیں کہ اس مکتبہ کی خدمات حاصل فرماتے رہیں۔

عبدالواحد جوٹا مارکیٹ
کراچی ۷

مقدمہ

علم وہ دولت دوامی ہے جس کے حصول کے لئے انبیاء، صحابہ اور بزرگان دین ہمہ تن مصروف عمل رہے اور یہی وہ علم ہے جس کے بارے میں سرکار کائنات صلعم کی بدولت علم الانسان عالم یجلد سے ہمیں نوازا گیا ہے۔ علم اور قیمتی معلومات ہی سے بنیادی اور اساسی حقائق واضح ہوتے ہیں جن کے ذریعہ دنیاوی زندگی میں مسرتیں پایوس ہوتی ہیں اور معلومات کے وہ گہراں بہا ذخیرے ہاتھ آتے ہیں جن کی مدد سے تمام خواہش پوری ہوتی ہیں۔ مسلمان کی خواہش و آرزو یہ ہے کہ اسے مرضی الہی حاصل ہو جائے جس کے لئے اس دنیا میں اسے وہ کام انجام دینا ضروری ہیں جن کی تعلیم حضور سرور عالم نے فرمائی ہے تاکہ جنت کے ہم مستحق ہوں اور تمام مشکلات سے علیحدہ رہ کر دیدار الہی کی دولت سے سرتشار ہوں اور موجودہ دنیا میں کار فرما نظر آئیں۔

زیر نظر کتاب "تذکرۃ الموتی والقبور" میں اگرچہ وہ تمام مضامین ہیں جو متفرق احادیث میں علیحدہ علیحدہ پائے جاتے ہیں لیکن اس کتاب میں وہ ہر لحاظ سے نئے اور ناشنیدہ اس لئے پاتے جاتے ہیں کہ یہ قیام عنوانات یک جا بیان کئے گئے ہیں۔ اس کتاب کو اردو کا لباس پہنانے میں اس امر کا خاص خیال رکھا گیا ہے کہ سلاست بیان جاری رہے اور بیانات کی درستی، صحت اور تحقیق کے متعلق اپنوں یا بیگانوں کے لئے کسی شک و شبہ کی گنجائش نہ رہے۔ اگرچہ ابتدا میں فٹ نوٹ دینے کا ارادہ تھا کہ ہر مسئلہ پر مفصل بحث مکمل ہوتی رہے مگر پھر اس خیال نے باز رکھا کہ اسی طرح کتاب کی ضخامت بڑھ جائے گی اسلئے صرف سلیس ترجمہ پر اکتفا کیا گیا ہے۔ اس کتاب "تذکرۃ الموتی والقبور" کے مولف حضرت مولانا قاضی ثناء اللہ رحمۃ اللہ علیہ ہیں جو بمقام پانی پت ۱۳۳ھ پیدا ہوئے آپ کے

جد ماجد حضرت شیخ جلال الدین کبیر الاولیاء یانی سنی مشہور بزرگ تھے جن کی اولاد علم و فضل کی حامل رہی اور تقریباً ہر شخص مسند قضاہ جلوہ گر رہا۔ قدیم بادشاہوں کے زمانہ میں آپ کے بزرگ قاضی (جج) رہے اور یہ سلسلہ قضاة (جج) آپ تک پہنچا۔

آپ نے سات سال کی عمر میں قرآن کریم حفظ کی جو آپ کی والدہ ماجدہ کی عمدہ تربیت کا نتیجہ تھا جنہوں نے بچپن ہی میں آپ کو قرآن کریم کی دولت سے بالابال کیا اور اچھے اخلاق کا خوگر بنایا۔ آپ کی والدہ ماجدہ چونکہ خود وہ ہم پرست نہ تھیں اس لئے آپ بھی تو ہمت سے دور رہے اور عالم ماں کی آغوش ہی سے علم کی دولت سمیٹتے رہے یہاں تک کہ (۱۶) سال کی عمر میں درسی کتابوں سے فراغت پا کر دستارِ علم باندھی۔ منطق فلسفہ، ادب، تاریخ فقہ سے فارغ التحصیل ہونے کے بعد چونکہ علم کی پیاس بڑھ چکی تھی اس لئے وہی پھینچ کر حضرت شاہ ولی اللہ محدث دہلوی سے حدیث کی تکمیل کی سنتے ہیں آپ کی دستارِ فضیلت حدیث باندھی گئی لیکن علم ظاہری کی تکمیل کے بعد علم و عرفان کی پیاس کا غلبہ ہوا چنانچہ مفت علم باطنی کے لئے ابتداءً شاہ محمد عابد سے بیعت کی لیکن حقوڑے ہی دنوں بعد وہ اللہ کو پیار سے ہو گئے۔ چونکہ اللہ تعالیٰ اپنے خاص بندوں اور طالبانِ حق کی تشنگی برداشت نہیں کرتا اس لئے قاضی صاحب کو میرزا جان جانان جنیب اللہ مظہر شہید کی جانب متوجہ کیا اور میرزا صاحب کا چشمہ فیض تمام طالبانِ حق کے لئے چشمہ حیات تھا چنانچہ قاضی صاحب سلسلہ تہذیب و ہدایت کی زبان میں ان سے طالب بنے، اور میرزا صاحب شیخ وقت نے اس مریدوں میں طلب صادق کے جو اہر دیکھ کر حیدر ہی دن میں کیمیا اثر بنا دیا۔ قاضی صاحب کی صلاحیت و مراتب کا اندازہ وہی حضرات لگا سکتے ہیں جو اہل دل ہیں اور جن کا نفس مطمئن انہیں عالم ملکوت کی سیر کراتا ہی، واقعہ یہ ہے کہ قاضی صاحب معرفتِ علم معرفتِ نفس اور معرفتِ ذات کے حامل تھے جس کا ادنیٰ ثبوت یہ ہے کہ آپ کو حضرت شاہ ولی اللہ محدث دہلوی اپنے دورانِ تدریس ہی میں ”بیہقی“ کہا کرتے تھے اور بعد تکمیلِ علوم ظاہری انہیں امامِ بیہقی کا لقب دیا تھا۔ علاوہ ازیں میرزا صاحب نے آپ کے قوت پر واژہ دیکھ کر علم الہدیٰ کے لقب سے سرفراز فرمایا۔ اور قاضی صاحب درحقیقت شہبازِ علم ہی تھے۔ قاضی صاحب نے محقق مصنفین کی ہر فن کی کتابوں کا علیہ علیہ مطالعہ کیا جن کی تعداد چار سو بتائی جاتی ہے اور ان کے سوا کہ (۸۲) سال کی عمر تک مختلف مضامین کا مطالعہ کیا اور خود مشہور عالم کتب تصنیف و تالیف فرمائیں جن میں سے حسب ذیل مشہور ہیں۔ تذکرۃ الموتی و القبور، بالابدانہ منار الاحکام، رسالہ حرمت و ایاحت سرود، ہرمت متعہ، شہابِ ثاقب، حقوق الاسلام، تذکرۃ المعاد، السیف المسلول، اشاد الطالین اور تفسیر منطری۔

آپ مدت العمر قاضی (جج) رہے اور اس مہر و فیت کے باوجود طلبہ کو درس

دیتے اور طالبانِ حق کی تشنگی رفع کرتے ہوئے علوم ظاہری و باطنی کی تشریح و اشاعت میں کمر بستہ رہے۔ بہ عمر (۱۲۶) سال ۱۹۲۵ء میں آپ واصلِ حق ہوئے اور آپ کا جسم خاکِ سرزمینِ پانی پت میں سپردِ خاک کر دیا گیا۔ آپ کا مزار تقسیم منار سے پہلے مرجعِ عام و خاص تھا اور آپ کے مزار سے توفیقِ ارزانی ہوتی تھی۔ ۱۹۲۷ء کے بعد سے اگرچہ آپ کے مزار پر آپ کے زندہ جاوید کارناموں پر بے اعتنائی اور بے توجہی کی گرد تہہ بہ تہہ جم رہی ہوگی لیکن آپ کی جان پاشی اور سر بازی اس تحسین و اعتراف کی آرزو مند ہے کہ آپ نے ایمان کی کی تازگی کی خاطر اس دنیا میں دین کی بندگی کے لئے جس فرض کی ادائیگی و بجا آوری کے لئے ہم مسلمانوں کو اسباق دتے ہیں ان کو قلب و روح میں اس طرح دیں کہ ہمارے جسم ان کے آئینہ دار ہوں۔ بعض نے آپ کی تاریخ و وفات فرہم مکرّمون فی جنت النعیم لکھی ہے لیکن آپ کی تصانیف نے آپ کو حیاتِ جاوید ان بخشتی ہے اور اب ہمارا کام یہ ہے کہ آپ کے مایہ ناز سرمایہ عالمی کی قدر شناسی کرتے ہوئے اپنی دنیا و آخرت میں نازیبا جرم کے مرتکب نہ ہوں بلکہ اس کارگاہِ حیات کے اندر اپنے اعمال میں وہ جو اہر تابناک کریں جن کے ذریعہ آخرت کی زندگی جو ہمیشہ کی زندگی ہو خوشگوار طور پر بسر کریں۔

قاضی صاحب رحمہ نے اس کتاب الموقی والقبور میں اعمال خیر کرنے کی احادیثِ قلمبند فرماتی ہیں ان پر تمام مسلمانوں کو کمر بستہ ہونا ضروری ہے تاکہ پاکستان کی آزاد دنیا اس چمنِ زارِ حیات میں نئی بہاریں لاتے۔ عمل خیر اور سرمستی الہی میں مشغول نظر آتے اور اسلامی عظمت کا دار بن کر ہم سب سرمایہ عظمت دارین سے مکمل طور پر بہرہ مند ہوں۔ آمین ثم آمین

الموقی والقبور وہ کتاب ہے جس کا تقریباً (۱۶۲) سال بعد یہ ترجمہ پیش ہے اور اس کے مطالعے سے وہ دولتِ عمل حاصل ہوتی ہے جو موجب سرمایہ دارین ہے۔ اے اللہ ہم کو عمل کی توفیق عطا فرما آمین۔

اقبال الدین احمد

۱۹۴۴ء لیاقت آباد

کراچی

بِسْمِ اللّٰهِ الرَّحْمٰنِ الرَّحِیْمِ

تمام تعریفیں اللہ تعالیٰ کے لئے ہیں، آسمان و زمین اور آخرت کی تمام اشیاء اس کے قبضہ قدرت میں ہیں اور وہی مسلمانوں کو دنیا و آخرت میں ثابت قدم رکھتا اور ان کے قدم جماتا ہے۔ اور درود سلام ہو رسول اکرمؐ پر جنھوں نے ہماری دنیا و آخرت کی بہتری کے لئے بہترین دین اسلام سے ہمیں نوازا ہے

بِعَازِ مَلِكِ صَلَوةٍ

حمد و صلوات کے بعد فقیر رب محمدؐ ثنا اللہ پانی پتی عرض پر واز ہے کہ موت آنا لازمی ہے جس سے کسی کو مفر نہیں، موت کا ذکر اور اس کے حالات سے واقفیت پیدا کرنا، غفلت کے دور کرنے اور حصول برکات کا ذریعہ ہے۔ اسی لئے یہ کتاب بہ زبان فارسی (بہ ترجمہ اردو) موت اور قبور کے حالات میں بہ استفادہ کلام علامہ جلال الدین سیوطیؒ پیش ہے تاکہ فیض عام جاری رہے

آغازِ موت

حسن بصریؒ کے ابن ابی شیبہ کا بیان ہے کہ اللہ تعالیٰ نے جب آدمؑ اور اولاد آدم کو پیدا کیا تو فرشتوں نے کہا زمین میں ان کے سمانے کی گنجائش نہ رہے گی جس پر حکم الہی ہوا کہ میں ان کو موت سے بھی دوچار کرتا

رہوں گا، اس پر فرشتوں نے پھر کہا اس صورت میں انہیں دنیا میں زندگی گوارا نہ ہوگی، جس پر اللہ تعالیٰ نے فرمایا کہ میں انہیں دنیاوی زندگی پر حریص بناؤں گا

مجاہدؒ کے ذریعہ امام احمد نے بیان کیا ہے کہ آدمؑ کو زمین پر اتارنے کے بعد اللہ تعالیٰ نے ان سے فرمایا ”ویران ہونے کے لئے اس دنیا کو آباد کرو اور مرنے کے لئے اس میں توالد و تناسل کرو“

احمد از مجاہد

درج و مصیبت میں تمنائے موت و بددعا ناجائز ہے

صحیحین میں حضرت انسؓ کا بیان درج ہے کہ رسول اکرمؐ نے فرمایا ”کسی نقصان پر اپنی موت کی دعا نہ کرو اور بحالت مجبوری یوں کہو“ اے اللہ جب تک زندگی میرے حق میں بہتر ہے مجھے زندہ رکھ اور جب موت بہتر ہو تو موت دیدے۔ آرزوئے موت کی ممانعت میں اکثر احادیث وارد ہیں۔ بخاری میں حضرت ابو ہریرہؓ کی زبانی یہ حدیث ہے ”کوئی اپنے مرنے کی آرزو نہ کرے بلکہ اگر وہ نیکو کار ہے تو بہت ممکن ہے کہ وہ اس دنیا میں بیشتر نیکیاں کرے اور اگر بُرا ہے تو امکان ہے کہ وہ توبہ کر لے“

ترمذی میں احمد و حاکم نے ابی بکرؓ کے ذریعہ یہ صحیح حدیث مرقوم کی ہے کہ کسی نے پوچھا یا رسول اللہؐ بہترین آدمی کون ہے؟ ارشاد عالی ہوا دراز عمر و نیک اعمال، پھر اُس نے پوچھا اور بدترین شخص کون ہے؟ فرمایا دراز عمر جو بد کردار ہو۔ علاوہ ازیں احمد نے حضرت ابو ہریرہؓ کے حوالہ سے بیان کیا ہے ایک شخص نے جام شہادت نوش کیا جس کے کئی سال بعد اس کے بھائی نے وفات پائی اور حضرت طلحہؓ نے اس وفات یافتہ کو خواب میں

جنت میں اس کے شہید بھائی سے دو قدم آگے دیکھ کر یہ خواب سرور عالم سے بیان کرتے ہوئے اس واقعہ پر تعجب کا اظہار کیا، جس پر سرکار ابد قرآن نے فرمایا متوفی نے اپنے بھائی کی شہادت کے بعد ماہ رمضان کے پورے روزے رکھے اور سال بھر تک مسلسل نماز پڑھتا رہا اسی لئے اپنے شہید بھائی سے آگے ہے، اس پر تعجب کی کیا بات ہے۔

اسلام میں لگا پید ہونے کے اندیشہ پر تمنائے موت کی اجازت

اگر اسلام میں کسی قسم کی فتنہ انگیزی کا خوف دامن گیر ہو تو ایسی صورت میں تمنائے موت کی اجازت ہے، جیسا کہ سرور عالم سے یہ دعا مروی ہے، میرا ارادہ جب کبھی قوم میں فتنہ انگیزی کا ہو تو اے اللہ میری روح کو اپنے حضور بلا لے اس حال میں کہ میری ذات سے دین اسلام میں کوئی فتنہ نہ اٹھے۔ نیز رسول اکرم نے فرمایا ہے کوئی شخص اپنے مرنے کی آرزو نہ کرے البتہ اس وقت جبکہ اُسے یقین ہو جائے کہ وہ اعمال خیر کرنے سے عاجز ہے۔

بیہقی میں حضرت عبداللہ ابن عمرؓ سے مروی ہے کہ رسول اکرم نے فرمایا موت مومن کے لئے تحفہ ہے، اسی طرح حضرت جابرؓ و حضرت حسینؓ و ام المومنین حضرت عائشہ صدیقہؓ سے رسول اکرم کا یہ ارشاد مروی ہے کہ مومن کے لئے موت غنیمت اور خوشبوئے جنت ہے، نیز ایک حدیث ہے کہ آدمی دو چیزوں کو غیر مناسب سمجھتا ہے ایک موت اور دوسرے قلت مال کو، حالانکہ موت دراصل گناہ کے کام کرنے سے بہتر ہے اور قلت مال اس لئے مفید و کارآمد ہے کہ قلت مال کے سبب سے حساب فہمی کم ہوگی

مسئلہ اگر در دین

فصل

بعض بزرگوں نے شوق وصال الہی میں موت کی آرزو کی ہے
وصال حق اور سرور عالم نے رحلت کے وقت خود فرمایا ہے "اے

اللہ تو ہی سب سے بڑا رفیق ہے۔" نیر حضرت یوسفؑ نے کہا تھا اے اللہ تو مجھے حالت اسلام میں وفات دے اور صالحین سے ہم آغوش بنا۔ طبرانی میں ابی مالک اشعری کی زبانی ہے کہ رسول اکرمؐ نے فرمایا اے اللہ اس شخص کے لئے موت کو محبوب بنا دے جو مجھے تیرا رسول جانتا ہے

مولانا رومؒ نے کیا خوب کہا ہے

میں جسم کو چھوڑ کر آزاد ہونا چاہتا ہوں حتیٰ کہ روح کو جسم کا خیال تک نہ رہے اس کے بعد میں مقام نہایت الوصول میں کھلوں گا اور ٹہلتا رہوں گا۔

شرح من شویم گریبان

فصل

قرطبی نے یہ روایت لکھی ہے کہ کسی نبی نے ملک الموت سے کہا تم اپنی آمد سے قبل کسی اور کو کیوں نہیں بھیجتے تاکہ لوگ ہتھیار اور باخبر ہو جائیں۔ ملک الموت نے جواباً کہا! میری آمد کی کئی چیزیں اطلاع دیتی ہیں مثلاً بیماریاں، بڑباپا اور سماعت و بصارت میں فرق، لیکن جب کوئی شخص بھول کر توبہ نہیں کرتا تو میں خود اس کو دستک دیتا ہوں کہ موت آ رہی ہے۔ اگلوں اور پھلوں سب کے لئے میں خوف دلانے والا اور خوشخبری سنانے والا قاصد ہوں۔ اور میرے بعد کوئی اور قاصد نہ آئے گا جو خوشخبری سنانے یا خوف دلانے۔

اب موت سے وہی لوگ محبت کرتے ہیں جو اعمال حسنة کے مالک ہوتے ہیں اور موت چونکہ دراصل وصال الہی ہے اسی لئے صالحین اپنے حسن عمل کے پیش نظر اس دنیا سے کوچ کرنے کو جانتے اور اللہ تعالیٰ کے حضور حاضری دینے کے لئے بہ صد شوق منتظر رہتے ہیں

(سیر ادبیاء اذاعلیٰ حضرت حکیم مسیح الدین احمد خان ص ۱۶)

حضرت ابو ہریرہ رضی اللہ عنہ نے صحیح حدیث بیان کی ہے کہ سرور عالم نے فرمایا جیسے اللہ نے (۶۰) سال کی عمر دی اُسے مزید توبہ کرنے کا عذر باقی نہ رہا۔

علامات خاتمہ بالخیر

تورندی نے رسول اکرم صلی اللہ علیہ وسلم کی یہ حدیث لکھی ہے "اللہ جس کے بارے میں چاہتا ہے اس سے اس کی موت کے قبل نیک کام کراتا ہے" حاکم و احمد نے عمرو بن جموح سے بھی یہی روایت کرتے ہوئے مزید لکھا ہے کہ اللہ جس سے نیکی کرانا چاہتا ہے اس سے اس کی موت کے قبل اتنے نیک کام کراتا ہے کہ اس کے ہمسایہ بھی اس سے خوش ہو جاتے ہیں۔ حضرت عائشہ صدیقہ رضی اللہ عنہا نے سرور عالم صلی اللہ علیہ وسلم کا یہ ارشاد بیان کیا ہے کہ اللہ جس سے نیکی کرانا چاہتا ہے تو اس کی موت سے ایک سال پہلے فرشتہ کے ذریعہ اس کے کارہائے نیک محکم کر دیتا ہے اور خود توفیق دیتا ہے کہ بہترین اوقات میں اس کی موت واقع ہو۔ پھر موت آکر اُسے دیکھتی ہے کہ اللہ نے اس کے لئے کیا کیا عمدہ سامان مہیا کیا ہے اس کے بعد ملک الموت اس کی روح قبض کرتے ہیں۔ مرنے والا اللہ کی اور اللہ مرنے والے کی ملاقات کو دوست رکھتا ہے۔ لیکن اللہ جب کسی بندہ پر اس کے اعمال بد کے سبب سے اس کی بدی کو اجاگر کرنا چاہتا ہے تو اس کے انتقال سے ایک سال پہلے اس پر شیطان کو مسلط ہونے کا موقع دیتا ہے کہ وہ اسے گمراہ کرتا رہے اور اس کی موت کا وقت اچھے کاموں کی انجام دہی میں صرف نہ ہو۔ ایسی حالت میں ملک الموت آکر دیکھتا ہے کہ اللہ تعالیٰ نے اس کے لئے عذاب قبر کا سامان کر دیا ہے تو اس کی جان بُری طرح نکالتا ہے اور اس حالت میں بندہ اپنے اللہ سے اور اللہ تعالیٰ اپنے اس بندہ سے ملاقات کو ناپسند

چولی خواجہ عبداللہ باندہ بدی مسلط

تصور کرتا ہے۔

بعض علماء نے لکھا ہے کہ اللہ کی پناہ! سومر خاتمہ کی چار نشانیاں ہیں نمازیں سستی، شراب نوشی، نافرمانی، اور مسلمانوں کو تکلیف دہی۔ رسول اکرم کا ارشاد عالی ہے کہ مرتے وقت مردہ کی پیشانی عرق آلودہ ہو جاتی ہے یہ حدیث ترمذی نے لکھی ہے اور حاکم نے بہ صحت حضرت بریدہ رضی سے بھی یہی روایت کی ہے۔ رسول اکرم کا ارشاد ہے مرتے وقت اگر پیشانی پر پسینہ آئے آنکھوں سے پانی نکلے اور ناک کے نچھنے چوڑے معلوم ہوں تو یہ آثار رحمت الہی کے نزول کے ہیں اور اگر مرتے وقت گلے سے اونٹ کی سی گھٹی گھٹی سی آواز آئے، چہرہ کارنگ متغیر ہو جائے اور کینٹیاں بیٹھ جائیں تو یہ علامت عذاب الہی کی ہے۔ اس حدیث کو ترمذی نے حضرت سلمان فارسی کی زبانی تحریر کیا ہے۔ بیہقی نے حضرت ابن مسعود رضی کی زبانی یہ حدیث لکھی ہے کہ موت کے وقت مسلمان کی پیشانی عرق آلودہ ہو جاتی ہے، ہر مسلمان سے کسی نہ کسی صورت میں کوئی گناہ ہو جاتا ہے جس کا کچھ بدلہ اسی دنیا میں اُسے ملتا ہے اور کچھ تھوڑا سا بدلہ موت کی سختی کی صورت میں دیا جاتا ہے ^{فائدہ} مؤمن و کافر دونوں کو موت کی سختی سے دو چار ہونا پڑتا ہے مرد مؤمن کے لئے موت کی سختی دراصل رحمت الہی ہے جو اس کے گناہوں کا کفارہ ہونے کے ساتھ اس کے علوم درجات کا بھی سبب ہوتا ہے۔ اور کافر کے لئے موت کی سختی اولین سختی ہے جس کے بعد دوسرے مصائب سے اس کو دو چار ہونا ہے۔ بعض اوقات کسی کافر کے اعمال نیک کے سبب اس کی موت کے وقت جو دنیاوی زندگی کی انتہا ہے اس پر سختی موت نمایاں نہیں ہوتی۔ اور یہ وہ حدیث ہے جو طبرانی نے بحوالہ حضرت

ابن مسعود رضی اللہ عنہ بیان کی ہے

وہب بن ورد دنیوری کا بیان ہے کہ اللہ تعالیٰ نے فرمایا ہے کہ میں دنیا سے کسی کو اس لئے اٹھاتا ہوں کہ یہ اس کے لئے رحمت ہے گنہگار کو اس کے گناہوں کے عوض بیماری و مصیبت میں، دو لقمندوں کو ان کے گناہوں کی پاداش میں تنگی معاش سے دوچار کرتا ہوں۔ اس کے باوجود بھی اگر گنہگاروں کے گناہ باقی رہ جاتے ہیں تو بوقت مرگ ان پر موت کی سختی وارد کرتا ہوں تاکہ گناہوں سے اس طرح پاک و صاف ہو کر انتقال کرے جس طرح بوقت ولادت گناہوں سے پاک ہوتا ہے۔ اور جس گنہگار کے حق میں عذاب مقدر ہے تو اس کی ہرنیکی کے عوض اُسے صحت و تندرستی، کشادہ روزی، راحت زندگانی اور دنیا کا ظاہری چین دیتا ہوں تاکہ مرتے وقت اس کی کوئی نیکی نہ رہے جو اسے آتش دوزخ سے بچا سکے۔ ابن ماجہ نے حضرت عائشہ صدیقہ رضی اللہ عنہا کی زبانی رسول اکرم کا یہ فرمان بیان کیا ہے کہ مسلمانوں کو ہر چیز کے وقوع پر ثواب ملتا ہے یہاں تک کہ بوقت مرگ، موت کی سختی کا بھی اس کو ثواب ملتا ہے۔

ابن ابی دنیا نے حسن بصری رضی اللہ عنہ کے حوالہ سے رسول اکرم کا یہ فرمان بیان کیا ہے کہ جس طرح تلوار کے تین سو وار سخت ہوتے ہیں اسی طرح اتنی ہی سختی موت کی ہے۔ نیز حضرت علی رضی اللہ عنہ کی زبانی روایت ہے کہ موت کی نسبت تلوار کے ایک ہزار وار سہنا آسان ہیں۔

خطیب نے حضرت انس رضی اللہ عنہ کی زبانی سرورِ عالم کا یہ ارشاد بیان کیا ہے کہ شہید کو موت سے کوئی رنج و الم نہیں ہوتا البتہ اتنی سی تکلیف ہوتی ہے گویا ناخن سے کوئی عضو کھچا جائے اور یہی حدیث انہی خطیب نے حضرت

اردو ترجمہ
ابن مسعود

قتادہ کے حوالہ سے بھی لکھی ہے

مرنے والے کے مرض میں آخری کلمات تلقینِ ممیت، اور مردِ اسلم کو لگنگو

مرضِ موت کے آخری بول | حاکم نے حضرت سعد بن ابی وقاصؓ

کے ذریعہ رسول اکرمؐ کا یہ فرمان بیان کیا ہے کہ جو شخص اپنے مرضِ موت میں لا اِلهَ اِلاَّ اَنْتَ سُبْحَانَكَ اِنِّیْ کُنْتُ مِنَ الظَّالِمِیْنَ (۴۰) مرتبہ پڑھ کر وفات پائے وہ شہید کا ثواب پاتا ہے اور اگر تندرست ہو جائے تو اس کے گناہ معاف کر دئے جاتے ہیں۔ علامہ مروزی نے بکر بن عبداللہ مزنی سے روایت کی ہے کہ با وضو فوت ہونے والے کو شہید کا ثواب دیا جائے گا اور احمد و حاکم نے سرورِ عالمؐ کی یہ حدیث بیان کی ہے کہ موت کے وقت جس کے آخری بول لا اِلهَ اِلاَّ اللّٰهُ ہوں وہ بہشت میں جائے گا۔

تلقینِ ممیت | مسلم نے یہ حدیث لکھی ہے مسلمانو! مرنے والے کو تلقین کرو یعنی مرنے والے کو کلمہ لا اِلهَ اِلاَّ اللّٰهُ

پڑھاؤ اور اسے یاد دلاؤ کہ اس کی موت آنے والی ہے۔ یہی نے شعب الایمان میں ابی اوفیٰ سے روایت کی ہے کہ حضور اکرمؐ ایک لڑکے کو لا اِلهَ اِلاَّ اللّٰهُ کہا لانا چاہ رہے تھے اور وہ لڑکا یہ کلمہ کہہ نہ پاسکتا تھا کیونکہ اپنے والدین کا نافرمان تھا۔ غرض کہ جب اس کی والدہ اس سے راضی ہو گئی تو اس لڑکے نے کلمہ پڑھا جس کے بعد سرورِ عالمؐ نے فرمایا تمام تعریفیں اللہ تعالیٰ کے لئے سزاوار ہیں جس نے میرے سبب سے اس لڑکے کو آتشِ دوزخ سے چھٹکارا دیا۔ ابن ابی الدینا اور دیلمی نے بحوالہ ابی الدرداء یہ حدیث لکھی ہے کہ

مرنے والے کے سر ہانے اگر سورہ یس پڑھی جائے تو روح بہ آسانی نکل جاتی ہے۔ ابن ابی شیبہ اور مروزی نے شعبی کے حوالہ سے لکھا ہے کہ مرنے والے کے پاس انصار سورہ البقرہ پڑھا کرتے تھے۔ مروزی نے جابر بن زید سے روایت کی ہے کہ مرنے والا مرتے وقت اپنے دوستوں کی زبانی سورہ رعد کا سننا زیادہ پسند کرتا ہے کیونکہ اس سے موت آسان ہو جاتی ہے۔ لوگوں کا بیان ہے کہ کسی کے انتقال سے قبل رسول اکرم کے حضور ہم لوگ یہ دعا پڑھتے تھے۔ اے اللہ فلان ابن فلان کے گناہ بخش دے اس کی خواہش کو ٹھنڈا اور فراخ کر دے، موت کے بعد اس کو آرام و راحت دے اور رسول اکرم کی خدمت میں بلا دے۔ اس کی کار سازی فرما۔ اس کی کار سازی فرما۔ اس کی روح کو صالحین کی روح کے زمرہ میں شامل کر، اسے اور ہمیں جنت میں اکٹھا کر جہاں بقا و دوام صحت ہے، ہم سے رنج و تکلیف دو کر دے اور اس دعا کے ساتھ ہی رسول اکرم پر درود شریف بھی پڑھتے تھے دعائے متذکرہ بالا کو لوگوں نے دوبارہ پڑھا تا آنکہ روح بہ آسانی پرواز کر گئی۔

۱۔ موت سے گرانی طبع تو تمام انسانوں کو ہوتی ہے مگر مسلمان کو عقلی گرانی نہ ہونی چاہئے اس کا علاج یہ ہے کہ ہر شخص اعمال صالح کرے اور باجماعت پابندی نماز کے ساتھ اپنی ایمان آوری کی تجدید کرتا رہے تاکہ موت کے وقت اللہ تعالیٰ اس کے دل میں اپنے دیدار کا ذوق و شوق نمایان کر دے اور نتیجہ کے طور پر اس سے طبعی و عقلی گرانی بھی نہ ہو۔ اور حسب فرمان سرکار ابد قرار صلی اللہ علیہ وآلہ واصحابہ وسلم سورہ یس و رعد و کلمہ طیّبہ پڑھتے رہنا چاہئے تاکہ وصال الہی کے وقت بھی اللہ ہی کا نام و در زبان ہو (تفصیل کے لئے دیکھئے سیر اولیا از اعلیٰ حضرت حکیم مسیح الدین احمد خان مدفون شاہ آباد (رام پور) ۱۹۲۸ء)

۲۔ ورن کے بعد میت کو تلقین کرنے کی بزرگوں سے یہ دعا منقول ہے۔ یَا عِبْدَ اللَّهِ اذْکُرْ مَا خَرَجْتَ عَلَيْهِ مِنَ الدُّنْيَا۔ وَ اذْکُرْ دُنْيَاكَ الَّتِي كُنْتَ عَلَيْهَا مِنْ شَهَادَةِ اَنْ لَا اِلَهَ اِلَّا اللَّهُ وَ اَنَّ مُحَمَّدًا رَسُوْلُ اللَّهِ وَ اَنَّ الْجَنَّةَ حَقٌّ وَ النَّارَ حَقٌّ وَ اَنَّ الْبَحْثَ حَقٌّ وَ اَنَّ السَّاعَةَ اَتِيَةٌ وَ لَا رَيْبَ فِيْهَا وَ اَنَّ اللَّهَ يَبْعَثُ عَنِّي فِي الْقُبُوْرِ۔ وَ اَنَّكَ رَضِيْتَ بِاللَّهِ رَبًّا وَ بِالْاِسْلَامِ

بیم صفتی از سزا

مرنے والوں سے فرشتوں کا کلام

ابن ابی شیبہ نے حضرت ام سلمہ رضی اللہ عنہا سے روایت کی ہے کہ سکرات

موت کے وقت سلام علی المرسلین والحمد للہ رب العالمین پڑھنا چاہئے۔ طبرانی نے سرور عالم کا یہ ارشاد لکھا ہے کہ میت کے پاس فرشتے آتے ہیں اور مرنے والے کے حق میں لوگ جو کچھ پڑھتے ہیں فرشتے اس پر آمین کہتے ہیں، اس کے بعد آپ نے یہ دعا فرمائی۔ اے اللہ اس مرنے والے کے درجات بلند کر، ہدایت کرنے والوں کے زمرہ میں اس سے شمار کر، اس کے پس ماندگان کو اس کا خلیفہ بنا اور روز محشر ہماری اور اس کی مغفرت فرما۔

ملک الموت اور بدکار فرشتے

ابن ابی الدنیاء نے حضرت عبداللہ ابن مسعود اور ابن عباس رضی اللہ عنہما سے روایت کی ہے کہ اللہ تعالیٰ نے جب ابراہیمؑ کو اپنا خلیل اور دوست بنایا تو ملک الموت نے بارگاہ الہی میں عرض کیا ”مجھے اجازت دی جائے کہ یہ خوشخبری حضرت ابراہیمؑ کو سناؤں“ چنانچہ بہ اجازت الہی ملک الموت نے حضرت ابراہیمؑ کے پاس آکر انہیں یہ نوید مسرت دی۔ جس پر انہوں نے اللہ تعالیٰ کی حمد کی اور ملک الموت سے کہا بتاؤ تم کافروں کی روح کس طرح قبض کرتے ہو، ملک الموت نے جواباً کہا

رَبَّنَا وَيُحْمَدُ صَلَّى اللَّهُ عَلَيْهِ وَسَلَّمَ نَبِيًّا وَالْقُرْآنَ إِنْ أَعَاءَا بِاللَّحْيَةِ قِبْلَةً وَبِالْمُؤْمِنِينَ إِحْوَانًا
وَصَلَّى اللَّهُ تَعَالَى عَلَى خَيْرِ خَلْقِهِ مُحَمَّدًا وَآلِهِ وَأَصْحَابِهِ أَجْمَعِينَ - أَخْبَرَنَا يَارِبُ الْعَالَمِينَ

عورت کی میت کی صورت میں یا عبد اللہ کے جانے یا امة اللہ کہے اور مذکر ضما نے کی جانے
ضمائرموت ادا کرے۔ دفن کرنے والوں میں سے چند بزرگ یہ دعا باری باری تلقین کریں

تو مناسب ہے۔
(گنجینہ دعا از استاذی مفتی محمد علی قبلہ و کعبہ مجتہد لکھنؤ)

باب در احوال ملک الموت

بسم اللہ الرحمن الرحیم

اے خلیل اللہ! اس کے دیکھنے کی آپ میں تاب و سکت نہیں۔ ابراہیمؑ نے کہا درست لیکن کچھ تو بتاؤ۔ چنانچہ ملک الموت نے کہا اچھا ذرا اپنا منہ دوسری طرف پھیر لیجئے اور حضرت ابراہیمؑ نے منہ پھیر کے بعد پلٹ کر دیکھا کہ وہ ایک سیاہ رنگ کا مجسمہ ہے جس کا سر آسمان سے باتیں کر رہا ہے، منہ سے آگ کے شعلے نکل رہے ہیں، اس کے جسم کا ہر بال انسان صورت ہے اور ان تمام انسانوں کے منہ اور ہر مسام سے آگ کے شعلے بلند ہیں۔ یہ دیکھ کر حضرت ابراہیمؑ پر غشی کی کیفیت طاری ہو گئی اور چندے بعد ہوش میں آ کر ملک الموت کو پہلی والی صورت میں دیکھ کر کہا اے ملک الموت اگر کافروں پر موت کی سختی بھی پیش نہ کی جائے تو ان کو صرف تمہاری صورت ہی دیکھ لینا کافی ہوتی اور وہ بن موت مر جاتے۔ اس کے بعد آپ نے کہا اے ملک الموت اچھا بتاؤ مسلمانوں کی روح کس طرح قبض کرتے ہو؟ انہوں نے جواباً کہا اچھا آپ ذرا منہ پھیر لو۔ چنانچہ آپ نے منہ پھیر کر پلٹ کر ملک الموت کو دیکھا کہ وہ ایک خوبصورت جوان رعنا ہے جو سفید پوش ہے اور اسی سے خوشبوئیں پھوٹ رہی ہیں۔ یہ دیکھ کر کہا اے ملک الموت! اگر مسلمان کو بوقت نزع اللہ تعالیٰ کی رحمت نصیب نہ ہوتی بلکہ وہ صرف تمہاری پیاری صورت دیکھ لیتا تو اس کے لئے یہی بہت کافی ہوتا۔ اور ابن ابی الدنیا نے کعبؓ کے حوالہ سے بھی یہی روایت کی ہے۔

وہم جنس ابن ابی الدنیا

ابن ابی حاتم نے زہیر بن محمد کے حوالہ سے رسول اکرمؐ کا یہ فرمان نقل کیا ہے کہ لوگوں نے کہا یا رسول اللہؐ ملک الموت تو صرف ایک ہی فرشتہ ہے وہ مشرق سے مغرب تک کے جنگلی میدانوں وغیرہ کے لوگوں کی روح کس طرح قبض کرتا ہے؟ ارشاد عالی ہوا اللہ تعالیٰ نے تمام دنیا کو ملک الموت کے

کے احاطہ میں اس طرح کر دیا ہے جیسے تمہارے پاس کا کوئی طشت جس میں سے تم جس طرف سے چاہو لے سکتے ہو۔ احمد نے حضرت معمر رضی اللہ عنہ سے روایت کی ہے کہ قبض روح کی بابت جب تک اللہ تعالیٰ کا حکم صادر نہیں ہوتا اس وقت تک ملک الموت کسی شخص کی موت سے واقف نہیں ہوتے۔ ابن ابی الدنیا نے ابن جریر کے حوالہ سے لکھا ہے کہ ہر ایک کی موت کے لئے بہ تعین وقت ملک الموت کو حکم الہی صادر ہوتا ہے۔ ابو نعیم وغیرہ نے مجاہد رضی اللہ عنہ کے حوالہ سے لکھا ہے کہ ملک الموت کے نزدیک تمام دنیا ایک طشت کی طرح ہے وہ اس طشت میں سے جس طرف سے جس کو چاہتا ہے بہ حکم الہی لے لیتا ہے۔

ملک الموت کے ساتھ ان کے معاون

مددگار ان ملک الموت

اور مددگار اور پیشکار فرشتے بھی ہیں جو لوگوں کی

ارواح قبض کر کے ملک الموت کے حوالہ کر دیتے ہیں۔ بخاری نے اپنی تفسیر میں حضرت ابن عباس رضی اللہ عنہما سے روایت کی ہے کہ رحمت و عذاب دونوں کے فرشتے ملک الموت کے ساتھ رہتے ہیں، ملک الموت پاکیزہ نفوس کی روح قبض کر کے ملائکہ رحمت کے اور خبیثوں کی روح قبض کر کے ملائکہ عذاب کے سپرد کر دیتے ہیں۔ ابن ابی حاتم اور ابن ثیبہ نے حضرت ابن عباس رضی اللہ عنہما کی زبانی بیان کیا ہے کہ ملک الموت کے معاون و مددگار فرشتے بھی ہیں۔ اسی طرح ابوالشیخ نے امام بخاری کے ذریعہ بیان کیا ہے کہ ملک الموت اپنے مددگاروں سے ارواح لے لیتے ہیں۔

ابن وہب سے مروی ہے کہ جو فرشتے انسان کے ساتھ رہتے ہیں وہی اس کی اجل لکھتے اور وہی اس کی روح قبض کرتے ہیں پھر ملک الموت کے حوالہ کر دیتے ہیں اور ملک الموت ان تمام فرشتوں کے سردار ہیں۔

طبرانی اور مندرہ نے حارث بن خزرج کی زبانی لکھا ہے کہ رسول اکرم نے

دو برائے مددگار ان یعنی پیش کار ان اند

ایک مرنے والے انصاری کے سرہانے ملک الموت کو دیکھ کر فرمایا اے ملک الموت میرے اس رفیق مسلمان کے ساتھ مہربانی و نرمی کرو۔ ملک الموت نے جواباً کہا یا رسول اللہ آپ بہ صد مسرت مطمئن رہیں بس ہر مسلمان کے ساتھ نرمی برتا ہوں اور یا رسول اللہ اطلاع عرض سے کہ میں جب کسی کی جان نکالتا ہوں اور اس کے اہل خانہ گریہ و زاری کرتے ہیں تو میں اس روح کو لئے ہوئے اسی گھر میں ٹہر کر گھر والوں سے کہتا ہوں اے رونے والو! اللہ کی قسم! ہم نے اس متوفی پر کوئی ظلم و ستم نہیں کیا اور وقت مقررہ سے پہلے اس کی جان نہیں نکالی، قبض روح میں جلدی نہیں کی اور جان نکالنے میں کوئی گناہ بھی ہم سے سرزد نہیں ہوا۔ حکم الہی پر اگر تم لوگ راضی بہ رضامند ہو گے تو ثواب پاؤ گے اور اگر ناخوشی کا اظہار کرو گے تو گنہگار ہو گے۔ یاد رہے ہم تمہارے پاس بار بار آئیں گے۔

پس ہیشبار بائید

اچھی طرح سن لو۔ ہر گھر جس میں نیکو کار رہتے ہوں یا بدکار۔ میں انہیں شب و روز تلاش کرتا رہتا ہوں اور میں ہر اک چھوٹے بڑے کو ایسا پھچاتا ہوں کہ وہ خود اپنے کو ویسا نہیں پھیانتے۔ اور اللہ کی قسم! اللہ تعالیٰ کے حکم کے بغیر میں کسی چھری بھی جان نہیں نکال سکتا۔ امام جعفر صادقؑ کا بیان ہے کہ اوقات نمازیں بھی لوگوں کی طرف ملک الموت متوجہ رہتے ہیں اور ملک الموت اس مرنے والے قریب آ کر اس کی جان نکالتے وقت اگر مرنے والا بیخ وقتہ نمازی ہے تو اس کے پاس سے شیاطین کو دور کر کے کلمہ طیبہ کی اس سے تلقین کرتے ہیں پھر اس کی روح قبض کرتے ہیں۔ ابن ماجہ نے ابی امامہ کی زبانی رسول اللہؐ کا یہ ارشاد تحریر کیا ہے کہ اللہ تعالیٰ نے قبض روح کا کام ملک الموت کے سپرد فرمایا ہے اور شہداء بھری ارواح

اللہ تعالیٰ خود قبض کرتا ہے اور شہداء بحر سے وہ لوگ مراد ہیں جو حج کرنے کے لئے جہاز پر سوار ہوئے ہوں۔

رسالت ماب کا ارشاد ہے کہ ماہ شعبان کی پندرہویں شب کو لکھا جاتا ہے کہ فلان فلان اس سال رحلت کریں گے، فلان شخص نکاح کریگا اور اس کی اولاد پیدا ہوگی اور اس کا نام مردوں کی فہرست میں لکھا جاتا ہے۔ اور جن کا انتقال اس سال ہونے والا ہے ان کی ارواح قبض کرنے کے لئے ملک الموت کو حکم الہی دیا جاتا ہے (یہ حدیث مرفوعہ و موقوف ہے)

فصل رسول اللہ فرمود

حاکم نے اپنی مستدرک میں عقبہ بن عامر کے حوالہ سے لکھا ہے کہ مرنے والے کی موت کو پہلے پہلی وہ نگران فرشتے جانتے ہیں جو اس کے اعمال آسمان پر نیچاتے ہیں اور اس کا رزق آسمان سے لاتے ہیں لیکن جب کسی کا رزق ان کو آسمان سے نہیں ملتا تب ان فرشتوں کو علم ہوتا ہے کہ فلان شخص کی موت واقع ہوگئی۔

۱۰ احادیث مندرجہ بالا سے ثابت ہے کہ اچھے یعنی نیک لوگوں کو جان کنی کی تکلیف نہیں ہوتی اور ملک الموت ان کی روح بڑی مہربانی اور نرمی سے قبض کرتے ہیں اور بُرے لوگوں کا حال اس کے برعکس ہے کہ ہفتوں انکو جان کنی کی تکلیف ہوتی ہے۔ اللہ ہم پر مہربانی فرمائے (از علامہ صفدر حسین)

۱۱ دیگر احادیث سے بھی ثابت ہے کہ ماہ شعبان کی پندرہویں شب کو لوگوں کا سال آئندہ کیلئے رزق و موت وغیرہ تحریر کیا جاتا ہے اسی لئے اس شب میں حنفی مسلمان زیادہ عبادت کرتے، خیر خیرات کرتے اور بیدار رہ کر دعائیں مانگتے ہیں ۱۲ تاریخ کے دن کی رات کو پندرہویں شب کہتے ہیں اور یہی شب برات ہے جس میں متعلقین اپنے متوفی اشخاص کے لئے دعائے مغفرت کرتے فاتحہ دیکر غریب کو کھلاتے اور اپنے متوفی مسلمانوں کی ارواح کے آنے پر فاتحہ کے ذریعہ ان کو مسرور کرتے ہیں۔

(تفصیل کے لئے دیکھئے سیر اولیاء از اعلیٰ حضرت حکیم مسیح الدین اصفہانی رح)

89857

87351

انتقالِ مومن کافر بوقت فرشتوں کی حاضری کا دیکھنا اور سننا

احمد و ابو داؤد وغیرہ نے بہ طریق صحیح حضرت برادر بن عازب رضی اللہ عنہ سے یہ روایت لکھی ہے کہ ایک انصار کے جنازہ پر سرور عالم نے دو تین بار اَسْتَعِيذُ بِاللّٰهِ مِنْ عَذَابِ الْقَبْرِ پڑھا اور فرمایا مسلمان کی موت کے وقت آسمان سے ایسے خوبصورت فرشتے آتے ہیں جن کے چہرے آفتاب کی مانند درخشان اور ان کے لباس میں جنت کی خوشبوئیں ملی ہوتی ہیں، یہ فرشتے تاجدار نظر اس کے اطراف بیٹھ جاتے ہیں ان کے بعد ملک الموت آکر اس مرنے والے کے سر ہانے بیٹھ کر کہتے ہیں اے نفس مطمئنہ اور ذکر الہی میں آسودہ! مغفرت و رضائے الہی کے لئے جسم سے باہر آ، چنانچہ مسلمان کی روح جسم سے اس طرح بہ آسانی باہر آجاتی ہے جیسے مشک کی بوند ٹپکتی ہے۔ پھر ملک الموت اس روح آسودہ کو لے کر اس پاس بیٹھنے والے فرشتوں کے حوالہ کر دیتے ہیں، جس سے بہت سی ایسی خوشبوئیں لگائی جاتی ہیں جنکی مہک مشک سے بھی زیادہ اچھی ہوتی ہے۔ پھر اس روح کو آسمان پر اس طرح لیجاتے ہیں کہ تمام فرشتے اسے ہاتھوں ہاتھ لیتے اور کہتے جاتے ہیں کتنی اچھی پاکیزہ روح ہے۔ نیز اس کا نام عزت و توقیر سے لیتے ہیں کہ یہ فلان ابن فلان ہے، یہاں تک کہ آسمان کے دروازے کھلواتے ہوئے یکے بعد دیگرے ساتویں آسمان کے اوپر چھوچ جاتے ہیں جہاں اللہ تعالیٰ فرماتا ہے کہ میرے اس بندہ کا نام علی بن میں لکھا اور اسے اب زمین پر لیجاؤ جہاں میں اسے پیدا کیا تھا چنانچہ اس روح کو زمین پر لا کر دوبارہ اس کے جسم میں داخل کیا جاتا ہے۔ اور قبر میں دو فرشتے آکر اسے بٹھا کر پوچھتے ہیں تیرا پروردگار کون ہے؟ یہ مسلمان جواب دیتا ہے کہ میرا پروردگار

اللہ تعالیٰ ہے پھر فرشتے پوچھتے ہیں تیرا مذہب کیا ہے؟ یہ کہتا ہے اسلام۔ پھر استمتراج کرتے ہیں کہ تمہارے پاس کون نبی آئے؟ جس پر یہ مسلمان جو اپنی زندگی بھر ذکر الہی میں آسودہ تھا جواب دیتا ہے کہ رسول اکرم ہمارے رسول خاتم النبیین ہیں جس پر فرشتے دریافت کرتے ہیں تمہیں یہ کیسے معلوم ہوا؟ تو یہ مسلمان جو ابا کہتا ہے میں نے قرآن کریم پڑھ کر اس کی تصدیق کی ہے چنانچہ ندائے غیب آتی ہے کہ میرے اس بندہ کا بیان بالکل درست ہے لہذا اس کے لئے جنت کے فرش فروش آراستہ کر کے اُسے حُلہ جنتی پہناؤ اور جنت کا ایک دروازہ اس کے لئے کھول دو۔ چنانچہ اسے جنت کی خوشبوئیں آئیں گی اور اس کی قبر تابہ حد نظر کشادہ کر دی جائے گی جہاں اس کے پاس ایک خوبصورت، خوش پوش، خوشبوؤں سے معطر مجسمہ آکر کہے گا مبارک ہو اللہ نے تم پر آسانیاں فرمائی ہیں۔ یہ وہ دن ہے جس کا اللہ تعالیٰ نے تم سے وعدہ کیا تھا۔ یہ متوفی پوچھے گا اے خوب رو و مسرور تم کون ہو؟ وہ جواب دے گا میں تمہارے نیک اعمال کا مجسمہ ہوں۔ آخر کار یہ متوفی دعا کرے گا اے اللہ قیامت برپا نہ کر تاکہ اپنے اہل و مال کے پاس لوٹ نہ جاؤں۔ رسول اکرم نے فرمایا ہے۔ کافر کی موت کے وقت سیاروں و فواید پوش دوزخی فرشتے آکر اس کے سامنے بیٹھتے ہیں پھر ملک الموت اس سربانے بیٹھ کر کہتے ہیں۔ اے نفس خبیث! اللہ کے غضب و قہر کی طرف چل چنانچہ اس کی روح اس کے جسم میں کھپتی اور ریزہ ریزہ ہو جاتی ہے اور ملک الموت اس ریزہ ریزہ روح کو اس کافر کے جسم سے اس طرح کھینچتے ہیں جیسے گیلے ریشم میں سے گڑی ہوتی منگ کھینچی جاتی ہے۔ اور دوسرے فرشتے اس کو عذاب میں گرفتار کرتے ہوئے اس روح میں اور منجھیں کھونکتے ہیں اور اس روح میں سے مردار جیسی بدبو آتی ہے جس سے

فرمود رسول

مزید بدبو اور سڑاند آتی ہے۔ عذاب کے فرشتے آسمان پر لے جاتے ہیں اور فرشتگانِ آسمان کی جس جماعت پر سے اس کا گذر ہوتا ہے وہ سب کہتے ہیں یہ کتنی بُری اور خبیث روح ہے جس پر لے جانے والے فرشتے کہتے ہیں یہ فلان ابن فلان ہے اور اس کے تمام دنیاوی بُرے ناموں سے اسے موسوم کیا جاتا ہے تا آنکہ اس کو آسمان ہنقہم تک لے جایا جاتا ہے جہاں اس کے لئے کوئی آسمانی دروازہ نہیں کھلے گا۔

رسول اکرم نے یہ آیت تلاوت فرمائی (ترجمہ) ”ایسے لوگوں کے لئے آسمانی دروازے کھولے نہ جائیں گے اور پھر وہاں سے انہیں پٹاک دیا جائے گا“ پھر سرورِ عالم نے یہ آیت پڑھی ”جس نے اللہ کے ساتھ کسی کو شریک ٹھہراتا تو اس کا حال ایسا سمجھو جیسے بلندی سے کوئی اچانک نیچے گر پڑا یا تو اسے کوئی پرندہ وغیرہ اچک لے گا یا ہوا جھونکا اسے کسی دور دراز گوشہ میں لے جا کر پھینک دے گا“ چنانچہ اس کی روح اس کے جسم میں داخل کر دی جائے گی اور دو فرشتے اسے بٹھا کر اس کی قبر میں اس سے مندرجہ بالا تینوں سوال کریں گے اور وہ ہر بار جواب دینگا۔ ہائے ہائے میں نہیں جانتا، جس پرندے غیب آئے گی یہ شخص جھوٹا لیا اور کذاب ہے، اس کے لئے آگ کے پھونے پھاؤ، اسے آتشیں لباس پہناؤ اور دو رخ کا دروازہ اس کی جانب کھول دو۔ چنانچہ دو رخ کی گرمی اسے ستائے گی اور اس کا پتہ پانی ہو جائے گا اور اس کی قبر اتنی تنگ کر دی جائے گی کہ اس کی ہڈیاں پسلیاں پچی پچی ہو جائیں گی۔ پھر ایک بد صورت، بد لباس، بدبودار مجسمہ اس کے پاس آکر اس سے کہے گا تیری بد بختی ہو۔ یہ وہ دن ہے جس کا اللہ نے تجھ سے وعدہ کیا تھا۔ یہ کافر پوچھے گا تم کون ہو؟ وہ کہے یہہ جواب

رسول اللہ ﷺ آیت خوات

دیگائیں تیرے بُرے اعمال ہوں۔ جس پر یہ کافر کہے گا۔ اے اللہ اب تو قیامت برپا کر دے۔

ابو یعلیٰ اور ابن ابی الدنیا نے تمیم دارمی کے حوالہ سے یہ حدیث لکھی ہے کہ اللہ تعالیٰ ملک الموت کو حکم دیتا ہے، میرے فلان دوست کے پاس جاؤ اور اسے میرے پاس لے آؤ، میں نے اس کی خوشی و ناخوشی کا امتحان کر لیا ہے میں نے اسے دوست پایا ہے، جاؤ اور اسے لے آؤ تاکہ میں اسے نکروہات دنیاوی سے نجات دے دوں۔ چنانچہ ملک الموت اپنے ساتھ پانسو فرشتوں کو جو بہشتی لباس و خوشبوؤں سے آراستہ و پیراستہ اور تخم ریحان کی جڑ کی طرح ایک دوسرے سے وابستہ ہوتے ہیں اور جن کے سر پر مختلف رنگ کی خوشبوئیں ملی ہوتی ہیں وہ مشک و اذخر میں ڈوبا ہوا ایک سفید ریشمی جلا لاتے ہیں اور اس اچھے آدمی کے پاس بیٹھ جاتے ہیں اور ملک الموت اس کے سر کے پاس، پھر ہر فرشتہ اپنا اپنا ہاتھ اس نلوکار کے عضو عضو پر پھیرتا ہے اور اپنے ساتھ لایا ہوا ابریشم اس شخص کی ٹھوڑی کے نیچے بچھا کر اس پر اذخر و مشک پھیلاتا ہے اور جنت کے دروازے اس پر کھول دئے جاتے ہیں جن سے جنت کی خوشبوئیں آتی ہیں اور جنت کے تحفوں میں سے گاہے حوروں اور گاہے پاکیزہ لباس کی طرف اسے رغبت دلائی جاتی ہے اور بچوں کو خوش کرنے کی طرح کہی اسے جنت کا شوق دلایا جاتا ہے جس میں وہ بہ خوشی مشغول ہو جاتا ہے۔ اور حوران بہشتی اس کی منتظر رہتی ہیں اور ان تمام نعمتوں کے حصول کے لئے اس کی روح سرعت و کوشش کرتی ہے، چنانچہ ملک الموت اس سے کہتے ہیں اے پاکیزہ روح! جلد نکل کر بغیر کانٹوں والی بیری کی طرف چل اور تہہ بہ تہہ کیلیوں کی پھلیوں

گھسنے درختوں کے لمبے سایوں اور آبِ رواں کی طرف قدم بڑھا۔ اور سرورِ عالم نے فرمایا ہے کہ میت کے ساتھ ملک الموت مادرِ مشفقہ کی مانند لطف و مہر کرتے ہیں چونکہ جانتے ہیں کہ یہ روح اللہ تعالیٰ کو محبوب و پسند ہے اسی لئے اس روح پر لطف و کرم کرتے ہیں تاکہ اللہ تعالیٰ کی مزید رضامندی حاصل ہو جائے۔ چنانچہ ملک الموت اس کے بدن سے روح اس طرح نکالتے ہیں جیسے خمیر میں سے بال، اور ملک الموت کے قبض روح کے بعد دیگر فرشتے اس سے کہتے ہیں تم پر سلامتی ہو، تم اچھے رہو اور جنت میں داخل ہو جاؤ اس کے بعد جسم اپنی روح سے کہتا ہے اللہ تعالیٰ تمہیں جزائے خیر دے تو مجھ میں اللہ تعالیٰ کی فرمانبرداری کے ساتھ معصیت سے دور رہ کر قیام پذیر رہی، تمہیں مبارک ہو کہ تم نے نجات پائی اور مجھے بھی نجات دلائی۔ اور روح بھی جسم سے اسی طرح خطاب کرتی ہے۔ اور وہ قطعاً زمین جہاں اس مرنے والے نے عبادت الہی کی تھی اس پر گریہ و زاری کرتے ہیں اور وہ آسمانی دروازے جن سے اس کے عمل نیک اوپر جاتے اور جن سے اس کا رزق آتا تھا یہ بھی ۴۰ دن تک اس پر گریہ کریں گے، نیکو کار کی قبض روح کے بعد پانسو فرشتے اس کے جسم کے پاس آتے ہیں اور اس میت کو لوگوں کے پہلو بدلوانے سے پہلے خود یہ فرشتے اسے پہلو بدلواتے ہیں اور لوگوں کے اس کے کفن کو خوشبو لگانے سے قبل یہ فرشتے اس کے کفن کو خوشبودار کرتے ہیں اور اس میت کے گھر سے اس کی قبر تک یہ فرشتے دورویہ ایستادہ ہو کر اس کا استقبال اور استغفار کرتے رہتے ہیں۔

اس وقت شیطان طھیانی ہنسی کے ساتھ ایسی آواز نکالتا ہے جس سے اس کے جسم کی ہڈیاں چبھتی ہیں پھر اپنے ساتھی چیلے چانٹوں سے کہتا ہے تم

مر جاؤ! تم سے اس آدمی نے کس طرح خلاصی پائی؟ وہ جواب دیتے ہیں کہ اللہ کا یہ بندہ معصوم تھا اور احکام الہی کی نگہداشت کرتا تھا۔

غرض کہ جب یہ پاکیزہ روح آسمان پر جاتی ہے تو جبریل امین مع اپنے ہزار فرشتوں کے اس کا استقبال کرتے ہیں اور ان فرشتوں میں سے ہر ایک اس محبوب روح کو اللہ تعالیٰ کی رضامندی کی مشردہ سناتا ہے اور جب ملک الموت اس روح کو عرش پر لجاتے ہیں تو یہ روح حضور الہی میں سجدہ ریز ہو جاتی ہے جس پر اللہ تعالیٰ فرماتا ہے اے ملک الموت میرے اس بندہ کو سدرۃ نگھنے درختوں کے بلبے سیالوں اور آب جاری کے پاس لے جاؤ۔ اور جب اس میت کو قبر میں رکھا جاتا ہے تو داہنی طرف سے نماز، بائیں جانب سے روزہ، سرہانے سے قرآن کریم و ذکر الہی، پائنتی سے اس کی وہ دنیاوی رفتار جو نماز کے لئے تھی اور صبر و قرار دنیاوی اس کے گوشہ قبر میں آجاتے ہیں۔ پھر اللہ تعالیٰ اس کے بعض گناہوں کے سبب سے عذاب روانہ کرتا ہے جو اس میت کے داہنی طرف سے آتا ہے جس سے نماز کہتی ہے اللہ کی قسم! اس بندہ نے تمام عمر عبادت میں تکالیف برداشت کیں اور راحت و آرام سے دوچار نہ ہوا، تم دوڑو جو جاؤ۔ اب اسے قبر میں رکھ دیا گیا، پھر وہ عذاب بائیں جانب سے آتا ہے اور روزہ اس کو نماز کی طرح جواب دیتا ہے۔ پھر وہ عذاب سرہانے سے آتا ہے اور پہلے کی طرح اس کو جواب دیا جاتا ہے۔ غرض کہ کسی سمت سے بھی اس میت پر عذاب داخل ہونے کا راستہ نہیں پاتا۔

پس وقتیکہ

و صبر و تحمل

اور صبر اس کے دوسرے اعمال سے گویا ہوتا ہے کہ میں اس شخص کے اعمال بد کرنے میں مانع و عزا حم نہیں ہوا بلکہ تم سب نے اس کی کفالت کی ہاں جب

تم عاجز ہو گئے اس وقت میں نے اس کی مدد کی ہے۔ اور بہ حالت موجودہ پل صراط اور میزان کے نزدیک میں اس کے لئے ذخیرہ ہوں۔

اور سرکارِ دو عالم کا ارشاد ہے کہ ہر میت کے پاس اللہ تعالیٰ دو فرشتے بھیجتا ہے جن کی آنکھوں میں بجلی سی چمک، آواز میں بادل جیسی گرج، ان کے دانت جیسے گائے بھینسوں کے سینگ اور سانس جیسے آگ کے شعلے ہوں اور جن کے دونوں شانوں کے درمیان کافی فاصلہ ہوتا ہے یہ فرشتے مسلمانوں کے سوائے کسی دوسرے پر مطلق ہر بانی نہیں کرتے ان فرشتوں میں سے ایک کا نام منکر اور دوسرے کا نکیر ہے اور دونوں کے ہاتھوں میں لوہے کے ایسے بھاری گرز ہوں گے جن کو تمام جنات و انسان بل کر بھی حرکت نہیں دے سکتے، چنانچہ یہ نکیرین مردہ کے پاس آ کر کہتے ہیں اٹھو۔ اور وہ مردہ اٹھ کر اپنی قبر میں بیٹھ جاتا ہے اور اپنا کفن نیچا کر لیتا ہے پھر نکیرین اس سے دریافت کرتے ہیں تیرا پروردگار کون ہے؟ تیرا مذہب کیا ہے اور تیرے رسول کون ہیں؟ جس پر مسلمان میت جو اب دیتی ہے کہ میرا رب اللہ تعالیٰ ہے۔ مذہب اسلام ہے اور میرا کار خاتم النبیین حضرت احمد مجتبیٰ محمد مصطفیٰ صلی اللہ علیہ وسلم میرے نبی و رسول ہیں، اس جواب پر یہ دونوں فرشتے کہتے ہیں تم نے ٹھیک کہا۔ اور پھر اس کی قبر پر سمت سے کشادہ کر کے کہیں گے اوپر دیکھو، چنانچہ وہ مسلمان میت جنت کو دیکھتی ہے اور یہ فرشتے کہتے ہیں اے اللہ کے دوست! چونکہ تم نے احکام الہی کی تعمیل کی تھی اس لئے یہ جنت تمہارا گھر ہے۔ اتنا ارشاد کر کے سرورِ عالم نے پھر فرمایا۔ قسم ہے اس ذات برحق کی جس کے قبضہ قدرت میں میری جان ہے کہ اس مردہ کو کبھی نہ دور ہونے والی فرحت نصیب ہوتی ہے۔ پھر یہ فرشتے

و فرمود رسول اللہ

اس سے کہتے ہیں کہ نیچے کی طرف دیکھ۔ چنانچہ یہ میت نیچے کی طرف دیکھتی ہے اور وہ فرشتے اس سے کہتے ہیں اے اللہ کے دوست! تم نے اس دوزخ سے نجات پائی۔ اس کے بعد سرورِ عالم نے فرمایا قسم ہے اس ذات کی جس کے قبضہ قدرت میں میری جان ہے کہ ایسے مسلمان کو وہ فرحت نصیب ہوگی جو کبھی زائل نہ ہوگی پھر اس کی طرف جنت کے (۷۷) دروازے کھولے جائیں گے جن سے جنت کی خوشبوئیں آئیں گی اور راحت حاصل ہوگی اور یہ سلسلہ حشر تک جاری رہے گا جبکہ اللہ ہر ایک کو اس کی قبر سے اٹھائے گا اللہ تعالیٰ ملک الموت کو حکم دیتا ہے کہ میرے فلان دشمن کے پاس جاؤ اور اسے لے آؤ اور حال یہ ہے کہ دنیا میں اس کے لئے میں نے روزی فراخ کی اور اپنی نعمتوں کے ساتھ اسے راحت و آرام کے سامان دیئے لیکن وہ میرے احکام کی نافرمانی کرتا رہا جاؤ اسے لے آؤ تاکہ انتقام لوں۔ چنانچہ ملک الموت اس بدترین صورت میں جاتے ہیں جو کسی آدمی نے نہ دیکھی ہوگی۔ ملک الموت کی (۱۲) آنکھیں ہوں گی اور ان کے ساتھ بے انتہا خاردار آگ کی منجیس ہوں گی اور ملک الموت کے ساتھ مزید پانسوا ایسے فرشتے ہوں گے جو پرکالہ آتش ہوں گے اور ان کے ہاتھوں میں دوزخ کی آگ کے کورے ہوں گے چنانچہ ملک الموت اس دشمن الہی کو آگ کی خاردار سیخ سے اس طرح زد و کوب کریں گے کہ اس سیخ کا ہر خار اس شخص کے جسم میں دھنس جائے گا اور ملک الموت پھر اس سیخ کو اس کے جسم سے سختی کے ساتھ کھینچیں گے اور اس کی روح کو اس کے پاؤں کے ناخن میں سے کھینچ کر نکالتے ہیں اور اس روح کو اس شخص کے سامنے رکھ دیتے ہیں جس سے وہ دشمن الہی بے ہوش ہو جاتا ہے۔ اور دوسرے فرشتے اس شخص کے منہ

اور پیٹھ کو کوڑے لگاتے ہیں اور پھر اس کی روح بہ صد تکالیف بالا اس کی
 کمر تک قبض کرتے ہیں اور ٹھہر ٹھہر کر مندرجہ بالا تکالیف دیتے ہوتے سینہ
 اور حلق تک کی روح قبض کرتے ہیں اور دوزخ کی آگ اور اس کا دھنواں
 اس کی ٹھوڑھی تک پھیلا دیتے ہیں اس کے بعد ملک الموت کہتے ہیں اے
 نفس جبیت نکل آ اور ہوائے زہر آلودہ کی جانب اے لعین چل۔ بے
 انتہا جلاڑانے والے پانی اور بے انتہا سیاہ و گرم وغیر مفید دھنویں کے
 سایہ میں چل۔ قبض روح کے بعد روح جسم سے اور جسم روح سے کہتا ہے
 تجھ بدتر سے اللہ سمجھے۔ تو نے گناہوں کی طرف جلدی کی اور اطاعت
 الہی میں تفویق کی۔ تو خود بھی ہلاک ہوا اور مجھے بھی ہلاک کیا اور اس پر
 وہ خطہ زمین بھی لعنت کرتا ہے جس پر یہ شخص گناہ کرتا تھا
 اور شیطان کے چیلے شیطان کو مشردہ سناتے ہیں کہ ہم نے ایک
 آدمی کو دوزخ میں ڈلوادیا۔

پھر جب اس دشمن الہی کو قبر میں رکھا جاتا ہے تو قبر اس پر اتنی تنگ
 ہو جاتی ہے کہ اس کے سینہ کی ہڈیاں تک باہم ایک کر دیتی ہیں پھر اللہ تعالیٰ
 کالے نانگ بھیجتا ہے جو اس کے پاؤں کے انگوٹھے کو ڈستے ڈستے اس کی
 کمر تک چاٹ جاتے ہیں۔ پھر اللہ تعالیٰ انکسین کو اس کی قبر میں بھیجتا ہے
 جو اس سے پروردگار مذہب اور رسول کی بابت دریافت کرتے ہیں اور
 یہ جوابا کہتا ہے کہ میں نہیں جانتا، جس پر فرشتے کہتے ہیں کہ تو نے رسول اکرم
 کو نہیں پہچانا اور ان کی پیروی نہیں کی ہے پھر وہ فرشتے اس کو زد و کوب
 کریں گے اور اس کی قبر سے آگ کے شرارے نکلیں گے، پھر فرشتے اس کو
 ٹھیک کر کے کہیں گے اوپر کی طرف دیکھ اور یہ اوپر کی طرف جنت کو

و لشکر ابلیس۔ پس چوں نہادہ شود

دیکھے گا تو فرشتے کہیں گے اے دشمنِ الہی اگر تو اللہ کی فرمانبرداری کرتا تو یہ جنت تجھے ملتی۔ اور رسول اکرمؐ نے فرمایا ہے قسم ہے اس ذات کی جس کے قبضہ قدرت میں میری جان ہے کہ دشمنِ الہی کو وہ حسرت و اندوہ ہو گا جو اس پر سے کبھی ٹلے گا نہیں۔ گا ہے اس شخص کی طرف دوزخ کے دروازے کھولے جاتے ہیں اور کہا جاتا ہے چونکہ تو نے احکامِ الہی کی نافرمانی کی اس لئے اب یہ دوزخ تیرا ٹھکانہ ہے۔ علاوہ ازیں اس کی جانب دوزخ کے (۷۷) دروازے کھول دئے جاتے ہیں جن سے دوزخ کی گرمی اور تیزی قیامت تک اس کو ستائے گی۔ اور روزِ محشر اللہ تعالیٰ اس کو جہنم واصل کرے گا۔

حدیث شریف میں جو آیا ہے کہ ملک الموت بندہٴ مومن کو جنت کی نعمتیں دکھا کر جنت کی شوق دلاتے اور بچوں کی طرح خوش آوازی کرتے ہیں یہ بالکل درست ہے۔ البتہ بعض اولیاء اللہ ان نعمتوں کی طرف آنکھ اٹھا کر نہیں دیکھتے بلکہ اللہ تعالیٰ کا دیدار چاہتے ہیں۔ روایت ہے کہ شیخ شعراوی نے بوقت مرگ جنت کی نعمتوں کو دیکھ کر کہا تھا شعر

ان کان منسرتی فی الحب عندکم | اگر آپ کی محبت میں میری وہی قدر و منزلت
ما قدر آیت فقد ضیعت ایامی | جو میں نے دیکھی ہے تو حقیقتاً میں نے اپنی عمر بربادی
جس پر اللہ کی نرا آئی میں موجود ہوں۔ بتاؤ کیا چاہتے ہو۔ شعر

اسوم وقد طال المدى منک نظراً | میں تمہیں چاہتا ہوں اور عرصہ تمہاری ریڈنڈاں
و کم من دماہودون عرہائی عطلت | اور اس آرزو میں بہت سے خون بہہ چکے ہیں۔

اس حالت پر پھینچنے کے بعد تجلی پروردگار ہوئی اور ان بزرگوار نے جانِ حق کے حوالہ کی۔ اسی طرح حضرت شاہ شرف الدین بوعلی قلندر پانی پتی

انچہ در حدیث آیدہ

فرماتے ہیں۔ شعر

جب ملک الموت میری جان لینے آئیں گے تو جب تک تمہارا دیدار نہ
کر لوں گا اس وقت تک روح کو پرواز نہ ہونے دوں گا۔

لیکن امام ربانی حضرت مجدد الف ثانیؒ کے کلام سے واضح ہوتا ہے کہ
اس قسم کی خواہشات، گفتگو اور جنت کی نعمتوں کو خاطر میں نہ لانا دراصل تقایا
شکر ہے۔ اور اصحاب صحیح کی حالت یہ ہے کہ جنت کی نعمتوں اور ان نعمتوں
کو جو رضائے حق ہیں ان سب کو یہ اصحاب صحابہ سر و چشم بہ کمال ادب قبول
کرتے ہیں اور جانتے ہیں کہ اس دنیا میں دیدار حق ممکن نہیں، بلکہ دیدار حق
جنت میں ہوگا جہاں اس جسم و چشم کو اللہ تعالیٰ وہ قوت دیگا جس میں اللہ
کے دیدار کی طاقت برداشت ہوگی۔ حضرت موسیٰؑ جیسے اولوالعزم پیغمبر
کو بھی اس دنیا میں دیدار کرنے کی طاقت نہ تھی اسی لئے اللہ تعالیٰ نے
کن ترا بنی (تم مجھے نہیں دیکھ سکتے) فرمایا اور نتیجہ کے طور پر وہ بے ہوش
ہو کر گر پڑے۔ ہاں اس دنیا میں دل کی آنکھوں سے دیدار الہی ہوتا ہے
اور رویت قلبی کے عالم مثال سے تعلق کو حضرت قلندر یوں ارشاد فرماتے
ہیں۔ شعر

میں آنکھوں کو تیرے دیدار کی اور کانوں کو تیری باتیں سننے کی اجازت
نہیں دیتا۔ یعنی اس دنیا میں دل کی آنکھوں سے دیدار الہی ہوتا ہے
اور موجودہ آنکھ کان اور سر کے ساتھ کسی کو دنیا میں دیدار الہی میسر نہیں۔
باقی اللہ تعالیٰ ہی بخوبی جانتا ہے۔ اور جن کو تجلی و رویت قلبی ہوتی ہے
اس کی مثال برق و بجلی کی مانند ہے کہ یہ پاکیزہ حضرات ہمیشہ دیدار الہی
متمتع ہوتے رہتے ہیں۔

علاوہ ازیں جاننا چاہیے کہ قرآن کریم و احادیث شریف میں یکے مسلمانوں اور کافروں کے مکمل حالات درج ہیں اور فاسق مسلمانوں کے قدرے قلیل ہیں۔ فاسقوں اور متوسطین کے مزید حالات قیاس کے ذریعہ معلوم کئے جاسکتے ہیں۔ عہد رسالت میں دو ہی قسم کے لوگ تھے ایک پکے مسلمان اور دوسرے کافر و فاسق۔

واضح رہے کہ مسلمانوں اور کفار و فاسقین کے درمیان متوسط لوگوں کے حالات بالکل مختلف ہیں جس کا سبب گناہوں اور جرائم کی کثرت اور ایمان کی کمی و بیشی ہے۔

شہداء | طبرانی اور عبد بن حمید نے بہ اسناد ثقہ حضرت عبداللہ ابن عمر رضی اللہ عنہما کی زبانی بیان کیا ہے کہ جو بندہ راہ حق میں شہید کیا جاتا ہے اس کے خون کا پہلا قطرہ زمین پر گرتے ہی اس کے تمام گزشتہ گناہ معاف کر دئے جاتے ہیں اس کے بعد جنت سے لباس آتا ہے جس میں اس کے نفس کو ڈھانپ لیا جاتا ہے۔ اس کے لئے جنت سے سواری آتی ہے اور فرشتے لئے ہوئے جانب آسمان روانہ ہو جاتے ہیں۔ یعنی یہ فرشتوں کے ساتھ روانہ ہوتا ہے جس کا سبب یہ ہے کہ ابتداء خلقت سے فرشتوں کے ساتھ ہوتا ہے۔ پھر حضور حق میں پہنچ کر فرشتوں سے پہلے سجدہ ریز ہو جاتا ہے اور اس کے بعد فرشتے سر بسجود ہوتے ہیں۔ حکم الہی ہوتا ہے کہ اسے بھی دوسرے شہیدوں کے ہمراہ کر دو اور وہ شہداء ہر سر سبز چمن میں سیرکنان اور لیشمی پردوں والے محلات میں قیام گزین گوشت اور پھمیلی کھاتے ہوں گے، مختلف قسم کی خوشبوؤں سے متمتع اور جنت کی نہروں سے مستفید ہوں گے۔ اور شہداء جن جانوروں کا گوشت کھاتے ہیں

یا بہشت کے میوے کھاتے ہیں جن کے گوشت میں میووں کے مزے اور خوشبو آتی ہے۔ یہ شہدار جنت میں اپنے مکان دیکھیں گے اور پروردگار کے حضور درخواست کریں گے کہ قیام قیامت تک وہ یہیں رہیں قبض روح اور قبر مومن و کافر کے حالات گذشتہ احادیث کی مانند اس حدیث میں بھی ہیں۔

دیگر قصہ قبض روح

اللہ تعالیٰ کے ارشاد ان کتب الابرار کفی علیین کی تفسیر میں کعب احبار کی زبانی ابن مبارک نے روایت کی ہے مومن کی روح جب عرش پر جاتی ہے تو عرش کے نیچے سے آواز آتی ہے کہ قائم رہو۔ اور اس کے نیچے ایک مہرزادہ نوشتہ رکھا جاتا ہے جو روز محشر حساب سے نجات کا باعث ہوتا ہے۔ واضح رہے کہ علیین سے مقام زیر عرش مراد ہے۔

اور حکم الہی ان کتاب الفجار کفی سجین کی تفسیر میں کہا گیا ہے کہ کافر کی روح جب آسمان کی طرف لے جانی جاتی ہے تو آسمان اسے قبول نہیں کرتا بلکہ وہ زمین کی طرف ٹٹک دی جاتی ہے اور جب زمین بھی اسے قبول نہیں کرتی تو پھر اسے سات زمینوں کے نیچے سجین تک پھنچا دیا جاتا ہے جہاں اس کے لئے ایک مہرزادہ تحریر ہوتی ہے جو حد ابلیس میں رکھی جاتی ہے اور یہ ابلیس کی جگہ ہے۔

صاحب قاموس نے لکھا ہے کہ سجین نام ہے دوزخ کی ایک وادی کا یا یہ زیر زمین ایک پتھر ہے۔

ابن ابی شیبہ نے حضرت ابو ہریرہؓ کی زبانی روایت کی ہے کہ مسلمان کی روح جب قبض کی جاتی ہے تو وہ جنت دیکھتی ہے جسے اس کی خوشخبری دی گئی تھی۔ اور مرنے کے بعد مرد مومن ایک خاص قسم کی آواز نکالتا ہے

جسے اس کے گھر کے بڑوں چھوٹوں اور جانوروں کے علاوہ تمام جنات سنتے ہیں اور یہ کہتا ہے اے اللہ ارحم الراحمین مجھے جلد پھینچا دے اور جب اس جنازہ میں رکھتے ہیں تو کہتا ہے "کتنی دیر گزر رہے ہو" اور جب قبر میں رکھ دیا جاتا ہے تو اٹھ کر بیٹھتا اور اپنی منزل جنت کو دیکھ کر کہتا ہے اے اللہ مجھے اس میں داخل کر دے۔ ارشاد ہوتا ہے ابھی اس میں داخل ہونے کا وقت نہیں آیا کیونکہ ابھی تمہارے دوسرے بھائی بہن نہیں آئے ہیں۔ مناسب یہ ہے کہ تم یہیں خوش و خرم آرام کرو۔ اس کے بعد حضرت ابو ہریرہ رضی اللہ عنہ نے کہا اللہ کی قسم وہاں کون شخص کوتاہ خوئی کر سکتا ہے جسے یہ نعمت دی گئی ہو اور وہ روز قیامت جانب بہشت بیدار ہوگا۔

حضرت قلندر نے خوب کہا ہے شعر
ترجمہ اگر کوئی رات تمہارے وصال کی ہو جائے تو انتہا شوق میں صبح کو
قیامت تک طلوع نہ ہونے دوں گا۔

ابن مردویہ اور ابن مندہ نے حضرت ابن عباس رضی اللہ عنہما سے مومن کے حالات میں ایک طویل حدیث روایت کی ہے کہ آسمانی دروازے اس کے لئے وا ہو جاتے ہیں اور ایک فرشتہ کا دوسرے کو مبارکباد کا غلغلہ ملتا ہے جب تک پھینچتا ہے جو فرماتا ہے مر جبا اے روح پاک و جسم پاک اور پھر فرماتا ہے اے جنت میں داخل کر کے اس کا مکان اے دکھا دو۔ اس کے بعد اُسے زمیں کی طرف اتارا جاتا ہے اور یہ سب کچھ اتنی دیر میں ہو جاتا ہے کہ لوگ اس کے جسم کو کفن دفن کرنے بھی نہیں پاتے۔ اور پھر اس مرد مومن کی روح اس کے جسم میں داخل کر دی جاتی ہے جس کے بعد اس کی لامش کو کفایا اور دفنایا جاتا ہے۔

طبرانی از میمونہ

طبرانی نے حضرت میمونہ رضی اللہ عنہا نے بنت سعد سے روایت کی ہے "لوگوں نے پوچھا کیا ایک جنبی غسل کئے بغیر سو سکتا ہے؟ رسالتما ص نے جواباً ارشاد فرمایا کسی جنبی کا بغیر غسل کئے محو جواب ہو جانا مجھے نا پسند ہے کم از کم اسے وضو کر کے سونا چاہئے اور نہانا ضروری ہے۔ مجھے یہ خوف و امن گیر ہے کہ وہ بحالت جنابت فوت ہو جائے اور جبریل اس کے پاس نہ آسکیں۔

ابن ابی شیبہ اور ابن ابی الدنیا وغیرہ نے یزید بن سنجہ صحابی کی زبانی یہ روایت کی ہے کہ مرنے والے کو اس کے ہم نشینوں اور ساتھیوں کی مثالی صورت دکھائی جاتی ہے اگر وہ لہو و لعب میں مشغول رہا تو اسے اہالیان لہو و لعب کی اور اگر ذکر الہی ہو تو صاحبان ذکر و عبادت کی مثالی صورتیں اسے دکھائی جاتی ہیں۔

ابن ماجہ نے ابو موسیٰ کی زبانی لکھا ہے کہ میں نے پوچھا یا رسول اللہ لوگوں سے مرنے والے کی شناسائی کس وقت ختم ہو جاتی ہے؟ ارشاد ہوا دوسرے فرشتوں اور ملک الموت کے دیدار سے پہلے تک وہ لوگوں کو شناخت کرتا ہے۔ صحیح مسلم و صحیح بخاری میں عبادۃ بن صامت کی زبانی یہ فرمان سرور عالم مروی ہے کہ جو شخص اللہ تعالیٰ کی ملاقات کا خواہشمند ہوتا ہے تو اللہ بھی اس سے ملاقات چاہتا ہے اور جو کوئی اللہ سے ملاقات نہیں چاہتا تو اللہ بھی اس کی ملاقات کو نا پسند کرتا ہے حضرت عائشہ صدیقہؓ نے کہا کیا لوگ مرنے کو نا پسند کرتے ہیں جس کا جواب سرور عالم نے دیا کہ ہمارا مراد یہ ہے کہ مسلمان کو مرتے وقت اللہ کی رضا مندی کی خوشخبری دی جاتی ہے اور اس کی عزت کی توجیہ چھپائی جاتی ہے اس لئے اس کو موت سے زیادہ کوئی دوسری چیز محبوب نہیں ہوتی اور اللہ تعالیٰ بھی اس سے

ملاقات چاہتا ہے اور کافر کو مرنے وقت عذاب الہی کی خبر دی جاتی ہے اس لئے اللہ تعالیٰ سے ملاقات اس کو تمام چیزوں کی نسبت زیادہ ناپسند ہوتی ہے اسی واسطے اللہ بھی اس سے ملاقات کو ناپسند کرتا ہے۔

ابن جریر، ابن مندہ و ابن جریر کا بیان ہے کہ رسول اللہ نے فرمایا اے عائشہ جس وقت مسلمان فرشتوں کو دیکھتا ہے تو فرشتے اس سے کہتے ہیں ہم دنیا کی طرف پھرتے ہو نا دیں گے جس پر یہ مسلمان کہتا ہے کہ اب مجھے غم خانہ حزن و ملال میں نہ بھیجو بلکہ اللہ تعالیٰ کی طرف لے چلو۔ اور کافر کہتا ہے اے پروردگار مجھے پھر دنیا میں بھیج تاکہ کاش عمل صالح اور جو کام چھوڑ دئے تھے وہ کر سکوں۔ ابو نعیم نے حضرت سلمان فارسیؓ کے ذریعہ رسول اللہ کا یہ ارشاد بیان کیا ہے کہ مسلمان کو قبر میں اولاً بہشت اور رضائے الہی کی نوید دی جاتی ہے اور خوش آمدید کہہ کر حکم دیا جاتا ہے کہ اللہ تعالیٰ نے ان لوگوں کی بھی بخشش کی جو تیرے جنازہ کے ساتھ تیری قبر تک آئے۔ نیز ابو نعیم نے مجاہد رضی کی زبانی لکھا ہے کہ مسلمان کو اس کے فرزند صالح کی خوشخبری دی جاتی ہے کہ وہ تمہارے لئے تمہاری آنکھوں کی ٹھنڈک ہے۔

احمد تو مزی اور ابن ماجہ نے حضرت عبداللہ ابن عمرؓ کے حوالہ سے لکھا ہے کہ رسول اللہ نے فرمایا ہے اللہ تعالیٰ اپنے بندہ کی توبہ قبول کر لیتا یہاں تک کہ وہ موت کے قریب ہو جاتا ہے۔

مسلمان میت کی روح کی دوسرے مسلمانوں کی ارواح سے ملاقات

طبرانی نے اپنی اوسط میں حضرت ابو یوب انصاریؓ کے حوالہ سے رسول اکرمؐ کا یہ فرمان بیان کیا ہے کہ مسلمان کی روح جب قبض کر لی جاتی

ہے تو اس سے اہل رحمت بندگان الہی اسی طرح ملاقات کرتے ہیں جس طرح اہل دنیا باہم ملاقی ہوتے ہیں اور خاص بندگان الہی کی ارواح اس مرنے والے کے متعلق کہتی ہیں کہ اپنے اس دوست کو رنج و شدت غم سے چھٹکارا دلاؤ تاکہ آرام کرے۔ پھر پوچھتے ہیں کہ فلان فلان اشخاص کیا کر رہے ہیں؟ اور جب یہ جواب پاتے ہیں کہ وہ مجھ سے پہلے ہی فوت ہو چکا تو انا اللہ وانا الیہ راجعون پڑھتے ہیں اور افسوس کرتے ہیں کہ وہ دوزخ کی جانب لے جایا گیا۔ رسالہ کتاب کا ارشاد ہے کہ تمہارے اور تمہارے اعزاء و اقارب کے اعمال تمہارے ماضی کے مردوں سے کہے جاتے ہیں۔ اگر تمہارے اعمال اچھے ہیں تو تمہارے وفات یافتہ بزرگ تمہارے اچھے اعمال سن کر مسرور ہوتے ہیں اور کہتے ہیں اے اللہ یہ تیرا فضل و کرم ہے لہذا اسے نعمتوں سے مالا مال کر اور اچھے اعمال پر ہی اس کا خاتمہ بخیر کر۔ اور اگر تمہارے اعمال بُرے ہوں تو تمہارے وفات یافتہ بزرگ کہتے ہیں اے اللہ ہمارے فلان عزیز کو نیک تو نیک دے تاکہ تو اس سے راضی ہو کر اسے اپنے قریب کر لے۔

ماضی کے وفات یافتہ کا، حال کے مرنے والے سے ملاقات کر کے خوش ہونا اور بیٹیا جو باپ سے پہلے مر چکا ہو اس کا استقبال کرنا یہ سب دوسری احادیث کے تحت بیان کیا جائے گا۔

احمد و طبرانی نے بحوالہ ابی سعید خدی لکھا ہے کہ رسول اکرم نے فرمایا ہے "میت اپنے غسل دینے والوں، کاندھا دینے والوں، کفن کرنے والوں اور قبر میں اتارنے والوں کو پہچانتی ہے۔" ابن ابی الدنیانے بکر بن عبد اللہ متوفی کے حوالہ سے رسول اکرم کا یہ ارشاد بیان کیا ہے کہ میت کے پاس جو کچھ ہوتا رہتا ہے میت اسے بخوبی جانتی ہے۔ اگر بولنے پر قادر ہوتی

تو وہ نوحہ و ماتم وغیرہ کو منع کرتی۔ ابو شیخ نے رسول اکرم کا یہ ارشاد بیان کیا ہے کہ ایک خاتون مسجد میں جا رو بہ کشتی کرتی تھی جس کے انتقال کی بروقت آپ کو اطلاع نہ مل سکی تو آپ نے اس کی قبر پر جا کر نماز پڑھ کر اس سے کہا تم نے اپنے کس عمل کو بہتر پایا؟ حاضرین نے کہا یا رسول اللہ کیا یہ سنتی ہے؟ جو اباً ارشاد فرمایا، تم اس سے زیادہ نہیں سنتے ہو۔ پھر فرمایا اس خاتون نے یہ جواب دیا ہے کہ مسجد میں جا رو بہ کشتی کے عمل کو میں نے سب سے بہتر پایا۔ صحیحین میں حضرت ابو سعید خدری سے مروی ہے کہ رسول اکرم نے فرمایا لوگ جب میت کو لے چلتے ہیں تو صالح ہونے کی صورت میں وہ کہتی ہے مجھے آگے لے چلو۔ اور اگر غیر صالح ہوتی ہے تو کہتی ہے "مٹے مجھے کہاں لے چلے" اور میت کی یہ باتیں آدمیوں کے سوانے دوسرے سب سنتے ہیں۔ ابن ابی الدنیاء نے حضرت فاروق اعظم کے ذریعہ رسالت کا یہ ارشاد لکھا ہے کہ میت اپنے جنازہ پر رکھی ہوئی کہتی ہے "اے نعش اٹھانے والے بھائیو! دنیاوی زندگی تمہیں ویسے فریب نہ دے جیسے اس نے میرے ساتھ چالبازیاں کی ہیں۔ میں نے جو کچھ چھوڑا وہ سب وارثوں لئے ہے لیکن روز محشر اللہ تعالیٰ مجھ سے محاسبہ کریگا۔ تم سب میرے ساتھ آرہے ہو اور باقی ماندہ سب رخصت ہو جائیں گے۔"

ابن عساکر نے حضرت ابن مسعود کے حوالہ سے رسول اکرم کا یہ ارشاد لکھا ہے۔ اے اللہ! تیری رضا مندی کے لئے قبر تک جنازہ کے ساتھ جانے والوں کو کیا جزا ملے گی؟ ندا آئی ایسے شخص کی موت کے دن ہمارے فرشتے اس کے ساتھ چلیں گے اور دوسری ارواح کے منجملہ ہم اس کی روح پر رحمت نازل فرمائیں گے۔

فصل ابن عساکر

ابن ابی حاتم نے حضرت علیؑ کے حوالہ سے یہ روایت کی ہے کہ مسلمان کے فوت ہونے پر اس کے سجدہ کرنے کی جگہ اور وہ جگہ جہاں سے اس کے اعمال آسمان پر جاتے تھے یہ سب اس مسلمان کے چھوٹ جانے پر گریہ کرتے ہیں۔ اور حضرت ابن عباسؓ سے مروی ہے کہ مسلمان کی موت پر زمین چالیس دن تک گریہ کرتی ہے اور اسلاف سے اس کے اکثر شواہد پائے گئے ہیں۔

طبرانی نے حضرت عبداللہ ابن عمرؓ کے حوالہ سے لکھا ہے کہ ایک جشی نے مدینہ منورہ میں وفات پائی اور وہ وہیں دفن کر دیا گیا جس پر سرورِ انبیاءؑ نے فرمایا یہ یہیں مدینہ میں پیدا ہوا تھا اور یہیں سپرد خاک کر دیا گیا۔ اور یہی حدیث ابو سعید و ابی الدرداء نے بھی روایت کی ہے ابو نعیم نے حضرت ابو ہریرہؓ کے حوالہ سے دانائے کل کا یہ ارشاد لکھا ہے کہ جو شخص جہاں کی مٹی سے پیدا ہوتا ہے اس کی قبر پر وہیں کی مٹی ڈالی جاتی ہے حکیم نے نوادر الاصول میں حضرت عبداللہ ابن مسعودؓ کی زبانی لکھا ہے جو فرشتہ رحم مادر پر مقرر ہے وہ رحم مادر میں کے نطفہ کو اٹھا کر اپنے ہاتھ میں لے کر کہتا ہے۔ اے اللہ اس نطفہ سے آدمی بنے گا یا نہیں؟ اور اگر اس سے آدمی بنے گا تو بتائے کہ اس کا رزق کیا ہے؟ اس کا مقام پیدا کنش کہاں ہے اور یہ کیا عمل کرے گا؟ اس پر ارشاد باری تعالیٰ ہوتا ہے لوح محفوظ میں دیکھ لو۔ چنانچہ فرشتہ اسی زمین کی خاک اٹھاتا ہے جہاں وہ دفن ہوگا اور اس مٹی سے اس نطفہ کا خمیر بناتا ہے اور یہی مطلب ہے اللہ تعالیٰ کے اس حکم کا مِّنْهَا خَلَقْنَاكُمْ الْآیۃ

صلحہ کے ہمسا یہ میں دفن کے فائدے | ابو نعیم نے حضرت ابو ہریرہ رضی اللہ عنہما کے حوالہ سے رسالہ کتاب کا

یہ ارشاد لکھا ہے اپنے مردے صالحین میں دفن کرو۔ کیونکہ جس طرح زندہ اپنے بڑے ہمسا یہ سے تکلیفیں برداشت کرتے ہیں ویسے ہی مردے بھی اپنے بڑے ہمسایوں سے ایذا پاتے ہیں۔ یہی حدیث ابن عساکر نے حضرت علی رضی اللہ عنہما کے حوالہ سے لکھی ہے۔ علاوہ ازیں ابن عساکر نے حضرت ابن عباس رضی اللہ عنہما کے حوالہ سے سرورِ عالم کا یہ ارشاد بیان کیا ہے کہ ”تم اپنے مرنے والوں کو اچھا دفن دو اس کی وصیت کی تکمیل کرو، اس کی قبر گہری بناؤ اور بڑے ہمسا یہ سے اُسے دور رکھو“ صحابہ نے عرض کیا یا رسول اللہ کیا صلحہ ہمسا یہ نفع پہنچاتا ہے؟ ارشاد عالی ہوا ہاں۔ یہی حدیث حضرت ام سلمہ رضی اللہ عنہا کے حوالہ سے دیلمی نے بھی تحریر کی ہے۔

ابن ابی الدنیا نے عبد اللہ بن نافع مزنی کے حوالہ سے لکھا ہے کہ ایک شخص مدینہ طیبہ میں دفن کیا گیا جسے خواب میں دیکھا کہ وہ دوزخی ہے اس پر غم و الم کیا۔ پھر سات دن بعد دیکھا کہ وہی شخص جنت میں ہے جب اس کی وجہ پوچھی تو اس مدفون مدینہ نے جواباً کہا میرے برابر ایک صلحہ دفن کیا گیا جس نے اپنے قرب و جوار کے چالیس آدمیوں کی شفاعت کی اور میں بھی ان چالیس میں کا ایک فرد ہوں۔ ابن مندہ نے حضرت ابن عمر رضی اللہ عنہما کے حوالہ سے لکھا ہے کہ سرورِ عالم نے فرمایا جب کوئی مسلمان وفات پاتا ہے تو ہر خطہ زمین آرزو کرتا ہے کہ وہ مجھ میں دفن کیا جائے اور کافر کی موت پر اس کی قبر تار یک ہو جاتی ہے اور ہر خطہ زمین اللہ سے پناہ مانگتا ہے کہ وہ اس میں دفن نہ کیا جائے۔

مرنے والے کو تلقین اور اس پر پڑھنے کی دعائیں

طبرانی و بیہقی نے حضرت ابن عمر رضی اللہ عنہما کے ذریعہ رسول اکرم کا یہ ارشاد لکھا کہ مردہ کو جلد تر اس کی قبر تک پہنچاؤ۔ دفن کے

وقت اس کی قبر کے سرہانے سورۃ الفاتحہ اور پائیس کی جانب سورۃ بقرہ پڑھو ایک روایت یہ ہے کہ قبر پر سرہانے کی طرف سورۃ بقرہ کی اول و آخر آیات پڑھی جائیں۔ ایک روایت میں ہے کہ قبر پر یہ کہا جائے

اللَّهُمَّ اجِرْهُ مِنَ الشَّيْطَانِ
وَمِنْ عَذَابِ الْقَبْرِ

اے اللہ اسے شیطان کے فریب اور عذابِ قبر سے بچا۔

بزار نے حضرت علی رضی اللہ عنہ سے روایت کی ہے کہ مردہ پر یہ دعا پڑھی جائے

شروع کرتا ہوں اللہ کے نام سے یہ شخص راہ الہی میں گامزن رہا اولت خاتم النبیین پر قائم تھا اے اللہ یہ تیرا بندہ تجھ تک پہنچا اور تو ہی اسے بہترین مقام پر رکھنے والا ہے دنیا کے بعد تو ہی اس کا پشت پناہ ہے اس کے گذشتہ کاموں کے سوا اسے بہتری عنایت کیونکہ تیرا ارشاد ہے

نیلو کاروں کے لئے اللہ حضور اچھا یا اور خوبیاں

اسے اللہ اس کی پسلیوں سے مٹی سوکھ گئی اس کی روح پر آسمانی دروازے کھول دے اور اسے جنت کے بہترین مکان میں منتقل کر دے

بِسْمِ اللَّهِ وَفِي سَبِيلِ اللَّهِ
وَعَلَىٰ مِلَّةِ رَسُولِ اللَّهِ
اللَّهُمَّ عَبْدُكَ نَزَلَ بِكَ وَ
أَنْتَ خَيْرُ مَنْزِلٍ بِهِ خَلْفَ
الدُّنْيَا خَلْفَ ظَهْرِهِ فَاجْعَلْ
مَا قَدَّمَ عَلَيْهِ خَيْرًا أَمَّا خَلْفَ
فَأَنْتَ قُلْتَ

وَمَا عِنْدَ اللَّهِ خَيْرٌ لِّلَّابِرِئِ

ابن ابی شیبہ نے حضرت انس رضی اللہ عنہ سے روایت کی ہے کہ پڑھیں

اللَّهُمَّ جَافِ الْأَرْضَ عَن جَنْبِهِ
وَافْتَحِ أَبْوَابَ السَّمَاءِ لِرُوحِهِ
وَأَبْدِلْ لَهُ دَائِرَ أَحْيَرِ مِنْ دَائِرِهِ

مجاہد کی زبانی روایت ہے کہ یہ دعا پڑھیں

اے اللہ اس کی قبر کشادہ کر دے

اور اُسے نور سے بھر دے

اور اُسے رحمۃ اللعالمین سے ملادے

اللَّهُمَّ اَفْسِحْهُ فِي قَبْرِهٖ

وَنُوِّرْ لَهُ فِيهٖ

وَالْحَقِّهٖ بِرَبِّيهِ صَلَّى اللهُ عَلَيْهِ وَسَلَّمَ

ان تمام دعاؤں کا حاصل یہ ہے کہ اے اللہ اسے شیطان اور عذاب

قبر سے اپنی پناہ میں رکھ۔ اس کی قبر کشادہ اور روشن کر، آسمانی دروازے

اس پر کھول دے۔ آخرت میں اسے دنیا سے بہتر جگہ دے، اور رسول

اکرم سے اُسے ملادے۔ غرضیکہ اس قسم کی دعائیت کے لئے کی جائے اور

اللہ تعالیٰ سے اس کی مغفرت چاہی جائے

طبرانی نے ابی امامہ کے حوالہ سے رسول اکرم کا یہ ارشاد قلمبند کیا ہے

کہ ”جب قبر پر مٹی ڈالی جائے تو ہر شخص قبر پر کھڑے ہو کر کہے اے فلان

ابن فلان اور اگر میت کا نام معلوم نہ ہو تو کہے اے ابن حوا! مردہ اُسے

سُننا ہے مگر جواب نہیں دے سکتا۔ پھر کہے اے فلان بن فلان۔ پھر بیٹھ

کر کہے اے فلان بن فلان! تب مردہ کہتا ہے اللہ کی آپ پر رحمت ہو

فرمائیے! تب کہے ”تم وہ کہو جس پر دنیا میں تمہارا ایمان تھا اور

وہ یہ ہے کہ کلمہ شہادت اَشْهَدُ اَنْ لَا اِلٰهَ اِلَّا اللهُ وَاَشْهَدُ اَنَّ مُحَمَّدًا

عَبْدُهُ وَرَسُولُهُ پڑھو۔ اور یہ کہو کہ میں اپنے رب سے راضی ہوں میرا

دین و مذہب اسلام ہے، حضرت محمد مصطفیٰ صلی اللہ علیہ وسلم میرے

نبی ہیں اور قرآن کریم امام ہے۔ اس نوبت پر نیکرین باہم ایک دوسرے

کا ہاتھ پکڑ کر کہتے ہیں چلو، ہم اس شخص کے پاس ٹھہر کر گیا کریں جسے بطور

حجت تلقین کی گئی ہے۔

(۱) صدق دل سے توبہ کرے (۲) اللہ سے اپنی مغفرت طلب کرے (۳) اعمال صالح کرے تاکہ اس کے گناہ دور کر دئے جائیں (۴) دنیاوی مصائب کا شکار رہنے کے باوجود عبادت گزار رہے (۵) مرنے کے بعد اسے ضحطہ قبر ہو (۶) اس کی مغفرت کو دوسرے مسلمان دعا کریں (۷) دوسرے مسلمان اعمال صالح کر کے ان کا ثواب اس مرنے والے مسلمان کو بخشیں (۸) روزِ محشر سختیاں برداشت کرے (۹) سرورِ عالم کی شفاعت سے بہرہ یاب ہو (۱۰) اللہ تعالیٰ کی رحمت اس کے شامل حال ہو۔

ابو نعیم نے اپنی کتاب حلیہ میں عبد اللہ بن شحیر کے حوالہ سے لکھا ہے کہ سرورِ عالم نے فرمایا ہے "جو شخص اپنے مرض موت میں سورۃ اخلاص پڑھے وہ عذابِ قبر اور ضحطہ قبر سے محفوظ رہے گا۔ اور روزِ محشر فرشتے اسے ہاتھوں ہاتھ پل صراط سے پار کر کے جنت میں پہنچا دیں گے"

سیر اولیاء میں اعلیٰ حضرت حکیم مسیح الدین احمد خان نے بحوالہ ملفوظات حضرت مولانا اشرف علی تھانوی لکھا ہے کہ مسلمان کو عذابِ قبر کے بجائے ضحطہ قبر ہوتا ہے اور وہ بھی مادہ مشفقہ کے سردبانے کی مانند پھر مسلمان کی قبر کشادہ کر دی جاتی ہے اور کافر و مشرک وغیرہ کو ضحطہ قبر سختی کے ساتھ ہمیشہ رہتا ہے، جن لوگوں کو دفن کرنے کے بجائے پانی میں بہایا، آگ میں جلایا اور زمین کے اوپر اس لئے رکھا جاتا ہے کہ پرندے وغیرہ انکا گوشت پوست کھا جائیں ان سب کو ضحطہ قبر اس طرح ہوتا ہے کہ پانی، آگ اور ہوا کا دباؤ ان پر اتنا زیادہ ہوتا ہے کہ ان کی ہڈیاں پسلیاں ریزہ ریزہ ہو جاتی ہیں اور اس دباؤ کے بعد ان کو پھر دباؤ کے عذاب سے دوچار کیا جاتا ہے اور یہی ان کے لئے عذابِ قبر ہے۔ علاوہ ازیں علامہ سبکی نے اپنی مشہور کتاب بحر الکلام میں لکھا ہے انبیاء علیہم السلام چونکہ معصوم ہیں اس لئے ان سے نیکرین سوال نہیں کرتے اور ضحطہ قبر سے بھی یہ محفوظ و مامون رہتے ہیں مگر وہ مسلمان جو شکر الہی کا نہیں لاتے، احکام شریعت کی معمولی سی بھی توہین کرتے ہیں ایسے سب کو ضحطہ قبر ہوتا ہے۔ اے اللہ ہم سب کو عذابِ دنیا اور عذابِ آخرت سے محفوظ رکھ۔

تنگی قبر

ضغطہ قبر کے معنی ہیں قبر کا تنگ ہونا۔ اور یہ امر واقعہ ہے کہ صالحین کی قبر بھی تھوڑی سی تنگ ہو جاتی ہے۔

بزرگ صحابی حضرت سعد بن معاذ رضی اللہ عنہما سے سابقین اولین تھے جن کی وفات سے عرش کو حرکت ہوئی تھی اور جن کے جنازہ میں (۱۰۰) ہزار فرشتے ساتھ تھے ان کی قبر بھی ایک لمبے کے لئے تنگ ہوئی تھی۔

روایت ہے کہ سرکارِ دو عالم کی صاحبزادیوں حضرت زینبؓ اور حضرت رقیہؓ کو بھی ضغطہ قبر ہوا تھا۔ اور حقیقت یہ ہے کہ ضغطہ قبر دراصل نعشوں کا کفارہ ہے۔ امام بیہقی نے امیہ بن عبد اللہ کی زبانی لکھا ہے کہ لوگوں نے رسول اکرمؐ سے سعد بن معاذؓ کے ضغطہ قبر کا سبب پوچھا تو آپ نے فرمایا پیشاب کے استنجا کرنے میں ان سے کچھ تقصیر ہو گئی تھی۔ بیہقی وغیرہ نے لکھا ہے کہ حضرت عائشہ صدیقہؓ نے کہا یا رسول اللہؐ

جس دن سے آپ نے آواز منکر و نکیر اور ضغطہ قبر کی بابت ارشاد فرمایا اسی دن سے میرا قرار و سکون گیا گنہگار ہوا۔ اس پر ارشاد عالی ہوا اے عائشہؓ! نکیرین کی آواز مسلمان کے کان میں ایسی معلوم ہوگی جیسے آنکھ میں سمرہ لگانا۔ اور مسلمان پر ضغطہ قبر اس طرح ہوگا جیسے مہربان ماں کے روبروئی اس کا بیٹا اپنے درد سر کی شکایت کرے اور وہ اپنے بیٹے کا سر اپنے ہاتھ میں لے کر اسے نرمی سے دبائے۔

بعض علماء کا بیان ہے مسلمان کے گناہوں کی سزا دس چیزوں کی وجہ سے معاف کر دی جاتی ہے۔

قبر میں میت کے اعمال انسانی صورت میں

میت کے اعمال دنیاوی اس کی قبر کے اندر انسانی صورت میں اس کے ساتھ رہتے ہیں۔ ابن ابی الدنیا نے عطاء بن یسار وغیرہ کے ذریعہ روایت کی ہے کہ مردہ کو قبر میں اتارنے کے بعد اس کے دنیاوی اعمال انسانی صورت میں آکر اس سے کہتے ہیں ہم تیرے اعمال میں، تو اپنے بچھے اپنے اہل و عیال، اولاد، خاندان اور جو کچھ اللہ نے تجھے دیا تھا وہ سب کچھ چھوڑ آیا ہے اور یہاں تیری قبر میں میرے سوائے کوئی دوسرا تیرا ساتھی نہیں اور کوئی دوسری چیز بھی تیرے ساتھ داخل نہ ہو سکی۔ جس پر مردہ کہتا ہے اہل و عیال اولاد وغیرہ اور اللہ کے دئے ہوئے کے بدلہ کاش میں تجھے اختیار کرتا کیونکہ کوئی بھی تیرے سوائے میرے ساتھ نہیں آئے

(اب میں ہوں اور دنیاوی اعمال)

میت سے قبر کی گفتگو اور عذابِ قبر

ترمذی نے ابی سعید کی زبانی یہ حدیث حسن لکھی ہے کہ رسول اکرم نے فرمایا ہے "موت کو بہ کثرت یاد کرو کیونکہ موت تمام دنیاوی لذتوں کو فنا کر دیتی ہے اور قبر روزانہ کہتی ہے میں تنہائی کا مقام، مٹی اور کیڑوں کیڑوں کا گھر ہوں۔ اور جب مسلمان دفن کیا جاتا ہے تو قبر مرجھا کہتی اور مبارکباد دیتی اور کہتی ہے جو لوگ مجھ پر چلتے پھرتے تھے ان میں تم سب سے بہتر تھے تم میرے پاس آئے ہو، میں تم پر مہربانی کروں گی، چنانچہ اس کی قبر تابہ حدنگاہ کشادہ ہو جاتی ہے اور اس میں جنت کے دروازے کھول دئے جاتے ہیں اور

جب کافر و بدکار دفن کیا جاتا ہے تو قبر اس سے کہتی ہے یہاں آنا تمہیں مبارک
 و مسعود نہ ہو۔ جو لوگ مجھ پر چلتے تھے ان میں سے تو سب سے زیادہ خراب
 تھا اب جبکہ تو میرے پاس آیا ہے تو میں تجھے دکھاتی ہوں کہ تیرے ساتھ کیا
 برتاؤ کرتی ہوں، پھر قبر اس کو اتنا دباتی ہے کہ اس کی سینٹہ ہڈیاں باہم
 پس کمرہ ریزہ ریزہ ہو جائیں گی اس کے بعد رسول اکرمؐ نے فرمایا کہ اس
 شخص پر اللہ تعالیٰ ایسے (۷۰) سانپ مقرر کرے گا کہ ان میں سے کوئی سانپ
 اگر زمین پر پھینکا مارے تو رہتی دنیا تک اس زمین میں کوئی چیز اگ نہ سکے
 چنانچہ یہ سب اس شخص کو روز حساب تک ڈستے رہیں گے۔

رسول اکرمؐ کا ارشاد ہے کہ جنت کے باغوں میں سے قبر بھی ایک
 چمن ہے (جو مسلمان کے لئے خاص ہے کیونکہ وہ موت کو زیادہ یاد
 کرتا ہے) یاد و زرخ کے غاروں میں کی ایک بہت بڑی خندق ہے (جو
 کافروں فاسقوں اور منافقوں کے لئے مختص ہے کیونکہ یہ نعرے موت
 و قبر کو یاد نہیں کرتے ہیں) علاوہ ازیں متذکرہ بالا عنوان کے تحت دیگر
 احادیث بہ کثرت موجود ہیں۔

عذابِ قبر و نکیرین

عذابِ قبر اور سوال منکر و نکیر کے بارے میں اکثر احادیث بہ تواتر
 و مسلسل موجود ہیں جیسا کہ روایات برام بن عازب اور تمیم داری کی پہلے
 بیان کی گئی ہیں۔ اس بارے میں بعض احادیث طویل اور بعض مختصر ہیں
 ابن ماجہ نے جابر بن عبد اللہ کے ذریعہ رسول اکرمؐ کا یہ ارشاد قلمبند
 کیا ہے کہ جب مسلمان کی میت قبر میں رکھ دی جاتی ہے تو اسے محسوس ہوتا ہے

کہ یہ غروب آفتاب کا وقت ہے چنانچہ وہ اٹھ بیٹھتا ہے اور اپنی آنکھیں مل کر کہتا ہے درائی مجھے مہلت دو اور مجھے نماز پڑھ لینے دو۔ حکیم ترمذی نے سعید بن مسیب سے روایت کی ہے کہ میت سے جب نکیرین سوال کرتے ہیں کہ مَنْ رَبُّكَ (تیرا پروردگار کون ہے) تو شیطان حاضر ہو کر اس میت کے سامنے اپنی طرف اشارہ کر کے کہتا ہے کہ میں تیرا پروردگار ہوں۔ حکیم ترمذی نے لکھا ہے کہ اس رو نما ہونے والے واقعہ کی تائید رسول اکرمؐ کا یہ قول ہے اَللّٰهُمَّ اَجِرْهُ مِنَ الشَّيْطَانِ (اے اللہ اس مسلمان کو شیطان کے دھوکے سے اپنی پناہ میں رکھ)۔

کیفیت سوال منکر و نکیر کی مختلف روایات ہیں
سوال منکر و نکیر | بہت ممکن ہے کہ بعض لوگوں سے ان کے اعتقادات

کے بارے میں سوالات کئے جائیں اور بعض سے جملہ سوالات کئے جائیں۔ یا ایک صورت یہ ہے کہ بعض راویوں نے منکر و نکیر کے سوالات کی روایت مختصراً بیان کی ہے۔ اور بعض روایات یہ ہیں کہ میت سے ایک ہی مجلس نشست میں تین مرتبہ سوالات کئے جائیں گے۔ طاؤس کی روایت ہے کہ سات دن تک منکر و نکیر سوالات کریں گے۔

فائدہ۔ جو شخص زیر زمین دفن نہ کیا جائے بلکہ سولی پر سکھا دیا جائے یا پانی میں ڈوب جائے یا جلادیا جائے یا کوئی دزدہ اُسے کھا جائے تو ہر ایسے شخص کو ضغطہ قبر، سوال منکر و نکیر اور عذاب یا ثواب سے دوچار ہونا پڑے گا۔ اور قبر کی حالت عالم برزخ جیسی ہے

لے شیطان ہر انسان کو زندگی میں، مرتے وقت اور قبر تک میں دھوکہ دیتا ہے تاکہ کسی طرح اپنے مشن کو کامیاب بنائے اور اللہ کے بندوں کو نقصان پہنچائے۔

عالم برزخ وہ مقام ہے جہاں مردہ کو مثالی صورت دیا کر ایسی زندگی دی جاتی ہے جسے

ابن عبد اللہ کا بیان ہے مومن سے اور ایسے منافق سے جو مذہب اسلام سے منسوب ہیں ان کے دین و مذہب کا منکر و نکیرین سوال نہ کریں گے۔
البتہ کافر و مجاہر سے مذہب بھی پوچھا جائے گا۔ علامہ قرطبی اور ابن قیم کا بیان ہے کہ کافر سے بھی اس کے مذہب کے بارے میں نکیرین سوال کریں گے اور علامہ جلال الدین سیوطی نے لکھا ہے کہ پہلا قول صحیح ہے۔

فائدہ - ابن تیمیہ نے لکھا ہے کہ احادیث متواترہ اسی چیز پر دلالت کرتی ہیں کہ نکیرین کے سوال کے وقت مردہ کے جسم میں روح واپس آتی ہے اور اس وقت روح کو جسم سے ایک خاص قسم کا تعلق ہوتا ہے اگرچہ اس کے اعضاء جسمانی اس کے مرنے کے بعد منتشر و متفرق یا سوختہ ہو چکے ہوں ایک اور جماعت نے لکھا ہے کہ روح سے نہیں بلکہ جسم سے سوالات کئے جائیں گے جس کا جمہور نے انکار کیا ہے۔ اور ابن حزم وغیرہ نے لکھا ہے کہ جسم کے بغیر روح سے سوالات کئے جائیں گے۔

فائدہ - بعض محدثین کا بیان ہے کہ بہت زیادہ فرشتے مقرر ہیں جو سوالات کرتے ہیں جن میں سے بعض کا نام منکر اور بعض کا نکیر ہے اور ان فرشتوں میں سے دو فرشتے ہر مرنے والے کے پاس اس کی قبر میں جاتے ہیں۔
فائدہ - شقیق بلخی کا بیان ہے کہ میں نے اللہ سے پانچ چیزیں طلب کی تھیں جو حسب ذیل پانچ چیزوں میں مجھے مل گئیں ترک گناہ، نماز چاشت میں روشنی قبر، نماز تہجد میں۔ سوال و جواب نکیرین، تلاوت قرآن کریم میں۔ پل صراط سے عبور، روزہ میں۔ اور سایہ عرش، خلوت میں۔

حیات دنیاوی سے کسی طرح کوئی نسبت نہیں دی جاسکتی۔

از مترجم اقبال الدین احمد ۱۹۷۳ء لیاقت آباد کراچی

بعض حاشیہ نگار

فائدہ۔ علامہ اصبہانی نے حضرت انس رضی اللہ عنہ کے حوالہ سے رسالتماہ کا یہ ارشاد بیان کیا ہے کہ جو شخص نشہ کی حالت میں فوت ہوگا تو قبر میں حب اٹھایا جائے گا اس وقت بھی نشہ کی حالت میں ہوگا۔ اور ایک روایت میں ہے کہ نشہ کی حالت میں مرنے والا نکیرین کو اس حالت میں دیکھے گا کہ خود نشہ میں سرشار و مست ہوگا۔

فائدہ۔ علامہ بزاز نے علماء احناف کے حوالہ سے لکھا ہے کہ میت جہاں رکھی جائے گی وہیں اس سے نکیرین سوال کریں گے۔ اگر کسی درندہ نے کھا لیا ہو تو شکم ہی میں سوالات ہوں گے ہاں اگر تابوت دکھ کر کہیں منتقل کیا گیا ہو تو دفن کرنے پر سوالات ہوں گے۔ باقی اللہ ہی زیادہ جانتا ہے۔

غیر مستول اور عذاب قبر سے مستثنیٰ

وہ لوگ جن سے نکیرین سوال نہ کریں گے اور ان پر عذاب قبر نہ ہوگا	کسی نے پوچھا یا رسول اللہ کس وجہ سے شہید کو عذاب قبر نہ ہوگا؟ ارشاد عالی ہوا اس کے سر پر تلواروں کی جھپک
--	--

ہی کافی ہونے کی وجہ سے اُسے عذاب قبر نہ ہوگا۔

طبرانی نے حضرت ابو ایوب انصاری رضی اللہ عنہ کے حوالہ سے سرور عالم کا یہ ارشاد نقل کیا ہے کہ کفار سے لڑنے میں جو شخص خود کو پیش پیش رکھے تاکہ غلبہ اسلام ہو یا جام شہادت نوش کرے، ایسے مسلمان پر عذاب قبر نہ ہوگا اور دوسری کئی احادیث میں سرکار کائنات کا یہ حکم مرفوع ہے کہ مرابط فی سبیل اللہ یعنی کافروں کے حملہ کے وقت جو شخص مملکت اسلامیہ کی حفاظت

کرتے ہوئے جان بحق ہو تو اس کا یہ عمل تا روزِ محشر جاری رہے گا اور فرشتے اس کے اس نیک عمل کو لکھتے ہیں گے اور یہ مجاہدِ عذابِ قبر سے محفوظ رہے گا اور بعض احادیث میں مزید یہ ہے کہ ایسا محافظِ قیامت کے دن بحیثیت شہید اٹھایا جائے گا۔

ابن جریر نے اپنی تفسیر میں حضرت عبداللہ ابن مسعودؓ کے حوالہ سے لکھا ہے جو شخص ہر رات کو سورۃ تبارک الٰذی پڑھتا ہے وہ عذابِ قبر سے محفوظ رہے گا۔ امام احمد اور ترمذی وغیرہ نے حضرت عبداللہ ابن عمرؓ کی زبانی سرکارِ دو عالمؐ کا یہ ارشاد تحریر کیا ہے کہ جو مسلمان شبِ جمعہ یا جمعہ کے دن فوت ہو وہ عذابِ قبر سے محفوظ رہے گا۔

علامہ قرطبی نے لکھا ہے کہ جبکہ شہداء سے نیکرین سوال نہ کریں گے تو بدرجہ اولیٰ یہ بات ہے کہ بلحاظ مرتبہ عالی صدیقین سے سوالات نہ کئے جائیں گے۔ اور حکیم ترمذی نے صراحتاً لکھا ہے کہ صدیقین سے نیکرین سوال نہ کریں گے احادیثِ مرابطہ اس امر کی مقتضی ہیں کہ معرکہ جنگ میں مقتول کی خصوصیت نہیں بلکہ کسی شہید سے بھی نیکرین سوالات نہ کریں گے۔ اور میں تو یہاں تک کہتا ہوں کہ جو شخص ایک نماز پڑھے کہ دوسری نماز پڑھنے کا انتظار میں مسجد میں بیٹھا ہے اس کی بابت رسول اکرمؐ نے فرمایا ہے کہ یہ تمہارا رباط ہے اس لئے ایسے منتظر نمازی سے بھی نیکرین سوال نہ کریں گے ابو نعیم نے حضرت جابرؓ کی زبانی سرکارِ کائناتؐ کا یہ ارشاد تحریر کیا ہے کہ جس کا جمعہ کے دن یا شبِ جمعہ میں انتقال ہو وہ عذابِ قبر سے محفوظ رہے گا اور روزِ محشر اس پر شہداء کی علامت ہوگی۔ ایک دوسری روایت میں ہے کہ ایسا متوفی عذابِ قبر اور فتنہِ قبر سے محفوظ رہے گا اس شخص سے

حساب کتاب نہیں لیا جائیگا۔ اور یہ دیدار الہی کے فیوض حاصل کرے گا اور اس کے ساتھ کچھ شہید ہوں گے جو اس کی شہادت کی گواہی دیں گے۔

قبر کی سختی اور آسانی

حاکم وغیرہ نے حضرت عثمان غنیؓ کی بابت لکھا ہے کہ آپ جب کسی قبر پر جاتے تو اتنا روتے کہ آپؓ کی ریش مبارک تر ہو جاتی اور لوگوں کے استفسار پر آپؓ نے کہا کہ رسول اکرمؐ نے فرمایا ہے کہ منازل آخرت کے منجملہ قبر پہلی منزل ہے، جس نے پہلی منزل میں قبر کی سختی سے نجات پائی تو دوسری منزل اس کے لئے آسان ہے۔ اور جس نے اس سے نجات نہ پائی تو دوسری منزل اس سے بھی زیادہ سخت تر ہے۔ اور رسول اللہؐ نے فرمایا ہے کہ تمام خوفناک مقامات کی یہ نسبت قبر کی سختی سب سے زیادہ سخت تر ہے۔

برابر بن عازب کی زبانی ابن ماجہ نے لکھا ہے کہ سرورِ عالمؐ ایک قبر کے پاس جا کر بیٹھے اور اتنا روتے کہ زمین تر ہو گئی اس کے بعد فرمایا اے بھائیو! اس جگہ جیسی تیار کرو۔ ابن مندہ نے حضرت ابن مسعودؓ کے حوالہ سے رسول اکرمؐ کا یہ ارشاد لکھا ہے ”مسافر کی قبر اتنی کشادہ کر دی جاتی ہے جتنا کہ وہ اپنے مکان سے دور ہے۔ احمد نسائی اور ابن ماجہ نے حضرت عبداللہ ابن عمرؓ کی زبانی رسول اکرمؐ کا یہ فرمان نقل کیا ہے کہ جو مسلمان اپنے مقامِ پیدائش سے جس قدر دور فاصلہ پر انتقال کرے تو جنت میں اس کو اسی مسافت کے برابر وسیع جگہ ملے گی۔ ابن مندہ نے حضرت ابو ہریرہؓ کی زبانی سرکارِ کائناتؐ کا ارشاد تحریر کیا ہے کہ مسلمان

اپنی قبر میں یوں رہتا ہے گویا ہر بھرے چمن میں ہوں۔ اس کی قبر (۷۰) ہاتھ چوڑی کشادہ کر دی جاتی ہے جس میں چودھویں رات کی مانند روشنی ہوتی ہے۔ ابن ابی الدنیا اور وہیب بن منبہ نے لکھا ہے کہ حضرت عیسیٰ اپنے حواریوں کے ساتھ ایک قبر پر بیٹھے تھے کہ وحشت، تنگی اور تاریکی قبر کے تذکرہ پر آپ نے فرمایا قبر کی بہ نسبت تم لوگ اپنی ماں کے پیٹ میں تنگ تر جگہ میں تھے لیکن اللہ تعالیٰ نے جب فراخ کرنا چاہا تو فراخ کر دی۔ دیلمی نے حضرت ابن عباسؓ و حضرت انسؓ کی زبانی سرورِ عالم کا یہ فرمان نقل کیا ہے کہ اللہ تعالیٰ اپنے بندہ پر اس وقت زیادہ مہربانی کرتا ہے جب وہ قبر میں رکھا جاتا ہے اور اس کے متعلقین اس کے پاس سے چلے جاتے ہیں الحمد للہ مجھے امید ہے کہ تنہائی کے عالم میں حق تعالیٰ ہی ساتھ دے گا اور مکمل مہربانی فرمائے گا شعر۔

مجھے ایک وہ مختصر سی جگہ درکار ہے جہاں میرے مسکن پر تو ہی تو ہو۔

دیلمی نے حضرت علیؓ کے حوالہ سے رسول اکرمؐ کا یہ فرمان نقل کیا ہے کہ آخرت کے عدل و انصاف کی پہلی منزل قبر ہے، اور قبر کسی شریف و ذلیل میں کوئی فرق نہیں کرتی۔

مشایعت جنازہ

جنازہ اٹھانے اور قبرستان تک لے جانے والوں کی بخشش

ابن ابی الدنیا نے جابر بن عبد اللہ کے حوالہ سے رسول اکرمؐ کا یہ ارشاد بیان کیا ہے کہ جنازہ میں شرکت کرنے والے کے لئے اللہ کا سب سے بڑا تحفہ یہ ہے کہ اللہ اس کی بخشش کر دیتا ہے۔ اس قسم کی احادیث ابن ابی الدنیا بزاز اور بیہقی نے بحوالہ حضرت ابن عباسؓ

بیان کی ہیں۔ ابو شیخ نے حضرت سلمان فارسی رضی اللہ عنہ کے حوالہ سے، حاکم بہیقی اور دیلمی نے حضرت ابو ہریرہ رضی اللہ عنہ کے ذریعہ سے اور حکیم ترمذی نے حضرت انس رضی اللہ عنہ کی زبانی اسی نوعیت کی احادیث تحریر کی ہیں۔

اسبابِ نورانیتِ قبر و تاریکیِ قبر

مسلم نے ابو ہریرہ رضی اللہ عنہ کی زبانی یہ حدیث لکھی ہے کہ یہ قبور تاریکیوں سے بھری ہوتی ہیں اور مجھ پر درود بھیجنے سے اللہ تعالیٰ انہیں روشن کر دیتا ہے اس حدیث کا یہ مطلب ہے کہ جو شخص سرورِ عالم پر درود و سلام بھیجتا ہے تو آپ بھی اس کی سلامتی چاہتے ہیں اور آپ پر درود و سلام بھیجنے والے کی قبر منور کر دی جاتی ہے۔

دیلمی نے حضرت انس رضی اللہ عنہ کے حوالہ سے سرورِ عالم کا یہ ارشاد تحریر کیا ہے کہ مسجد میں بنسنے والے کی قبریں تاریکی ہوتی ہے۔ ابن ابی الدنیاء نے سری بن مخلد کی زبانی لکھا ہے کہ حضرت ابو ذر رضی اللہ عنہ سے رسول اللہ نے فرمایا سفر کرنا چاہتے ہو تو سامان سفر مہیا کرو اور راہِ قیامت کا سفر بڑا سفر ہے میں تمہیں اس سفر میں نفع دینے والی چیزوں سے باخبر کرنا چاہتا ہوں صحابہ نے عرض کیا ہمارے ماں باپ آپ پر قربان! ضرور فرمائیے۔ ارشادِ عالی ہوا سخت موسم گریا میں روزے رکھنا روزِ محشر مفید ہوگا اور رات کی تاریکی میں دو رکعتیں پڑھنے سے قبر کی وحشت نہ رہے گی۔ ابو نعیم نے حضرت علی رضی اللہ عنہ کی زبانی سرکارِ دو عالم کا یہ ارشاد لکھا ہے کہ جو شخص تنویرتہ لا الہ الا اللہ الملک الحق المبین پڑھے گا وہ افلاس سے دور رہے گا اور یہ تلاوت قبر میں اس کی مؤنس و غمخوار ہوگی اور اس کلمہ کے پڑھنے والے کے لئے جنت

کے دروازے کھول دئے جائیں گے۔

دیلی نے حضرت ابن عباسؓ کے ذریعہ سرورِ عالمؐ کا یہ ارشاد تحریر کیا ہے کہ عالم کے انتقال پر اللہ تعالیٰ اس کے علم کو مثالی زندگی دے گا جو قیامت تک اس کی قبر میں اس کا مونس و غمخوار رہے گا اور زمین کے حشرات وغیرہ سے بھی اس کا علم اس کو محفوظ رکھے گا۔ احمد و ابن عبد البر نے کعب اجبار کی زبانی روایت کی ہے کہ اللہ تعالیٰ نے حضرت موسیٰؑ کی طرف وحی بھیجی اور کہا کہ علم دین حاصل کرو اور لوگوں کو بتادو کہ علم حاصل کرنے والوں اور علم سکھانے والوں کی قبریں منور و روشن کر دیتا ہوں تاکہ وہاں ان کو وحشت نہ ہو۔

ابو شیخ اور ابن ابی الدنیانے امام جعفر صادق اور ان کے والد ادا صاحب کے حوالہ سے رسول اکرمؐ کا یہ فرمان نقل کیا ہے کہ جو شخص اپنی اسلام آوری پر خوش ہوتا ہے اور دوسروں کو خوش کرتا ہے تو اس خوشی کے عوض اللہ تعالیٰ ایک فرشتہ پیدا کرتا ہے جو اللہ کی عبادت کرتا اور وحدت کے نغمے لاتا ہے اور جب یہ نو مسلم دفن کر دیا جاتا ہے تو یہی خوشی اس سے قبر میں کہتی ہے اے انسان تو مجھے پہچانتا ہے ۹ مدفون کہتا ہے میں تو تجھے نہیں پہچانتا تو وہی خوشی جواب دیتی ہے کہ میں وہ خرمی و سرور ہوں جس کا تو نے فلان کے ساتھ اظہار کیا تھا آج میں تجھ سے مانوس ہوں تیرے ساتھ خوش عیش رہ کر تیری وحشت میں مونس و غمخوار رہوں۔ آج میں تیری تبری کروں گی اور نکیرین کے سوالات کے جوابات میں تیری ثابت قدمی دکھاؤں گی روزِ محشر جہاں سب کی حاضری ہوگی وہاں میں تیرے ساتھ حاضر رہوں گی تیری شفاعت و سفارش کروں گی اور تجھے جنت میں داخل ہونے کی راہ بتاؤں گی

ابن مندہ نے ابی کابل کے حوالہ سے رسالتماہ کا یہ فرمان نقل کیا ہے
 اے ابی کابل سنو! جو شخص لوگوں کو تکالیف سے چھٹکارہ دلائے گا تو
 اللہ تعالیٰ کے لئے سزاوار ہے کہ اس سے عذابِ قبر کو دور رکھے
 ابو الفضل طوسی نے حضرت فاروق اعظم رضی اللہ عنہ کے حوالہ سے لکھا ہے کہ
 رسول اللہ نے فرمایا ہے کہ مساجد میں روشنی کرنے والے کی قبریں اللہ
 روشنی کرے گا اور مسجد میں خوشبو کرنے والے کی قبریں اللہ تعالیٰ جنت
 کی خوشبوئیں اور مسرتیں داخل کرے گا

حسابِ قبر

حکیم ترمذی نے حضرت حذیفہ کی زبانی لکھا ہے کہ قبر میں بھی حساب ہوگا
 اور آخرت میں بھی حساب ہوگا۔ جس شخص سے قبر میں حساب کتاب کیا جائیگا
 وہ نجات یافتہ ہے اور جس سے روزِ محشر حساب کتاب کیا جائے گا وہ عذاب
 سے دوچار ہوگا۔

احمد نے حضرت عائشہ صدیقہ رضی اللہ عنہا کی زبانی رسول اکرم کا یہ فرمان بیان کیا
 ہے کہ بعض لوگ روزِ محشر بغیر حساب کتاب کے بخش دئے جائیں گے اور مسلمان
 اپنے اعمال خود اپنی قبر میں دیکھتا ہے۔

ابن عساکر نے تاریخ میں لکھا ہے کہ جس شخص کی موت اس حالت میں ہو کہ
 قاتلین حضرت عثمان رضی اللہ عنہ کی اس کے دل میں ذرا سی بھی محبت ہو تو وہ دجال کا
 مطیع و فرمان بردار ہے۔ اگر ایسا شخص حیاتِ دجال میں ہو یا دجال کے
 زمانہ میں نہ ہو پھر حال وہ اپنی قبر میں دجال پر ایمان آوری کا اقرار کرے گا۔

عذاب قبر

بخاری نے حضرت عائشہ صدیقہ رضی اللہ عنہا کی زبانی رسول اکرم کا یہ حکم تحریر کیا ہے کہ عذاب قبر بالکل حق ہے اور قبر میں عذاب ہوتا ہے۔ اس بارے میں اکثر احادیث ہیں جیسا کہ رسول اکرم نے فرمایا ہے۔

اللَّهُمَّ إِنِّي أَعُوذُ بِكَ
 مِنْ عَذَابِ الْقَبْرِ
 ای اللہ تیرے حضور میں عذاب
 قبر سے پناہ مانگتا ہوں

اور بخاری نے حضرت ابو ہریرہ رضی اللہ عنہ کی زبانی رسالت مآب کا یہ فرمان بھی لکھا ہے کہ مردوں پر جب عذاب قبر ہوتا ہے تو اسے جا لور بھی سنتے ہیں۔

احمد و ابویعلیٰ نے ابوسعید خدری کے حوالہ سے سرورِ عالم کی یہ حدیث لکھی ہے کہ کافر پر اس کی قبر میں (۹۹) اثر ہے مسلط کئے جاتے ہیں جو قیامت تک اس کو ڈستے ہیں۔ اور ایک حدیث احمد نے حضرت عائشہ صدیقہ رضی اللہ عنہا کے حوالہ سے یہ لکھی ہے کہ ہر کافر کے پاس دو سانپ بھیجے جاتے ہیں ایک سر کی جانب سے اور دوسرا پانٹتی سے جو اسے تار و زخم کرکٹے رہیں گے۔ صحیح بخاری و صحیح مسلم میں حضرت ابن عباس رضی اللہ عنہما کی زبانی یہ حدیث نقل کی گئی ہے کہ سرورِ عالم دو قبروں پر سے گزرے اور ارشاد فرمایا کہ ان دونوں پر عذاب کیا جا رہا ہے لیکن ان کو کسی بڑے گناہ کی وجہ سے عذاب نہیں دیا جا رہا ہے بلکہ واقعہ یہ ہے کہ ان میں سے ایک وہ ہے جو احتیاط سے استنجائی نہیں کرتا تھا اور دوسرا چغلی خور ہے۔ اور یہ دونوں اپنے جرم میں ماخوذ ہیں۔ اس کے بعد آپ نے ایک سبز پتہ کے دو حصے کئے اور ایک ایک قبر پر رکھ دیا۔ صحابہ رضی اللہ عنہم نے کہا یا رسول اللہ آپ نے

یہ عمل کیوں فرمایا؟ ارشاد عالی ہوا تو قہر ہے کہ جب تک یہ پتے خشک نہ ہوں گے عذاب میں تخفیف رہے گی۔

ابن ابی الدنیا و بیہقی نے حضرت میمونہ رضی اللہ عنہا کی زبانی لکھا ہے کہ رسول اکرم نے فرمایا اے میمونہ! بارہ گاہِ الہی میں عذابِ قبر سے پناہ مانگو کیونکہ چغل خوری اور پیشاب کی ناپاکیوں کا خیال نہ رکھنے کی وجہ سے قبر میں سخت عذاب ہوتا ہے۔

علاوہ ازیں اکثر احادیث اس باب میں وارد ہیں کہ چخانخوری اور لٹاؤ بھاؤ سے اور پیشاب میں احتیاط نہ کرنے کی وجہ سے عذابِ قبر ہوتا ہے۔ طحاوی و ابو شیخ نے حضرت ابن مسعود رضی اللہ عنہ کے حوالہ سے لکھا ہے کہ رسول اللہ نے فرمایا "ایک شخص کو اس کی قبر میں ڈرے لگانے کا حکم الہی ہوا، لیکن اس کی دعائوں کی وجہ سے ایک ہی ڈرہ پر اکتفا کی گئی اور اس کی قبر آگ سے بھردی گئی پھر جب اس پر سے یہ عذابِ قبر ختم ہو گیا تو ہوش میں آیا اور کہا اے فرشتو! تم نے کس جرم میں مجھے ڈرہ لگایا؟ فرشتوں نے جواباً کہا تو نے بغیر وضو کے نماز پڑھی تھی اور مظلوم کے پاس سے تو گذرا تھا لیکن تو نے مظلوم کی کوئی مدد نہیں کی تھی۔

ابن ابی شیبہ وغیرہ نے دوسری روایات یوں کی ہیں کہ اس شخص نے فرشتوں سے کہا۔ تم نے مجھے کیوں ڈرہ لگایا؟ حالانکہ میں دنیا میں متقی و پرہیزگاروں جیسی زندگی بسر کرتا رہا۔

ابن ابی الدنیا نے حضرت حسن بصری رضی اللہ عنہ کے حوالہ سے لکھا ہے کہ رسول اکرم نے فرمایا "جو شخص میرے کسی صحابی کو برا کہے گا تو اللہ تعالیٰ اس کی قبر میں ایک ایسا جانور مسلط کر دے گا جو قیامت تک اس کا گوشت کاٹتا

رہے گا یا اسے چیرنا پھاڑنا رہے گا۔ ابن عساکر نے واٹھ بن اسقع کے ذریعہ لکھا ہے کہ سرکارِ کائنات نے فرمایا کہ فرقہ خالہ (قدریہ اور مرجیہ) کے سر مرد کی قبر کو تین دن بعد کھود کر دیکھو تو اس کا منہ قبلہ سے پھرا ہوا دیکھو گے ابن ابی الدنیا نے ابی اسحق قزازی کی زبانی لکھا ہے کہ ایک شخص نے اگوآن سے کہا میں کفن چور ہوں اور میں نے بعض مردوں کا رخ قبلہ سے پھرا ہوا بچشم خود دیکھا ہے۔ ابواسحق نے یہ قصہ یوں لکھا ہے کہ اوزاعی نے کہا ہے کہ جن لوگوں کا منہ قبلہ سے پھرا ہوا پایا گیا یہ وہ لوگ ہیں جن کی وفات مذہب اہل سنت و الجماعت کے خلاف واقع ہوئی ہے۔ عمر بن میمون نے عمر بن عبدالعزیز مروانی کی زبانی لکھا ہے کہ ولید بن عبدالملک کے دفن کے وقت دوسروں کے ساتھ میں بھی تھا، میں نے دیکھا کہ ولید بن عبدالملک دونوں زانو اس کی گردن تک بندھے ہوئے تھے، یہ سن کر عمر بن عبدالعزیز مروانی نے اس قول سے توبہ کی جو حضرت علیؓ کی بابت عام مروانی کہا کرتی تھی ابن ابی الدنیا نے فضل بن یونس کی زبانی لکھا ہے کہ عمر بن عبدالعزیز بن عبدالملک سے لوگوں نے پوچھا کہ آپ کے والد اور آپ کے بھائی ولید کو کس نے دفن کیا تھا؟ انھوں نے کہا کہ فلان فلان نے۔ اور میرے آزاد کردہ غلام کا بیان ہے کہ مجھ سے فلان شخص نے کہا کہ میں نے انہیں قبر میں اتارا اور جب ان کے کفن کی گرہ کھولی تو دیکھا کہ ان کا منہ ان کی پیٹھ کی طرف تھا۔

التوابع عذاب قبر

کافروں پر سے عذاب قبر کبھی دور نہیں ہوتا۔ بعض لوگوں کا بیان ہے کہ جمعہ کے دن اور ماہِ رمضان میں عذاب قبر ملتوی رہتا ہے، اور یہ قول

بلحاظ آیات و احادیث پسندیدہ نہیں ہے۔

ابن قیم نے لکھا ہے کہ کافروں اور بعض گنہگار مسلمانوں پر عذاب قبر جاری رہتا ہے، بعض گنہگاروں کو ان کے گناہوں کے موافق اولاً عذاب قبر ہوگا اور بعد میں وہ عذاب جاری نہ رہے گا۔ اور میرا قول یہ ہے کہ دعائوں اور دوسرے مسلمانوں کی شفاعت کی وجہ سے مردوں پر عذاب قبر دور کر دیا جاتا ہے۔ امام یافعی کا بیان ہے کہ شب جمعہ میں اور جمعہ کے دن عذاب قبر ملتوی رہتا ہے۔ علامہ نسفی نے لکھا ہے کہ التواریخ کے بعد یہ عذاب دوبارہ نہیں کیا جاتا یعنی اگر عذاب ہوتا ہے تو صرف ایک ہفتہ تک، اور جمعہ کے بعد عذاب جاری نہیں رہتا۔ لیکن حدیث بُراہ بن عازب ثابت کرتی ہے کہ ایک ہفتہ سے زیادہ عرصہ تک بھی عذاب قبر ہوتا ہے جیسا کہ رسول اکرمؐ کا دو قبروں پر سبز پتے رکھنا۔ اور واقعہ یہ ہے کہ جن کی قبروں پر سرورِ عالمؐ نے سبز پتے رکھے تھے ان کو مدفون ہو کر ایک ہفتہ سے زیادہ دن گذر چکے تھے۔

ابو علی نے حضرت انس سے اور بیہقی نے حضرت عکرمہ کے حوالہ سے روایت کی ہے کہ رسول اکرمؐ نے فرمایا ہے کہ جمعہ کے دن مرنے والا عذاب قبر سے محفوظ رہتا ہے۔

عذابِ قبر نہ پانے والے

ترمذی نے ابن ماجہ و بیہقی نے سلمان بن صرد اور خالد بن عرفطہ کے حوالہ سے رسول اکرمؐ کا یہ فرمان نقل کیا ہے کہ جو شخص جریانِ شکم یعنی پیٹ کی بیماری

لے جریانِ شکم کہتے ہیں دست آنے کو۔ خواہ دست آنے کا سبب کوئی سی بیماری ہو (ازمیرجم)

کی وجہ سے فوت ہوا اُسے عذاب قبر نہیں دیا جائے گا
 ابن عباس رضی اللہ عنہما اور ابن مسعود رضی اللہ عنہما وغیرہ سے مستفرد طور پر مروی ہے کہ
 ہر رات سورۃ تبارک الذی کا پڑھنا عذاب قبر سے نجات کا موجب ہے
 عہدہ سالتماب میں صحابہ سورۃ ملک کی تلاوت کو مانع عذاب قبر کہا کرتے تھے
 دارمی نے خالد بن معدان سے روایت کی ہے کہ سورۃ الم تنزیل سجدہ
 خود اپنی طرف سے قبر میں جھگڑتی ہوئی کہے گی۔ اے اللہ اگر میں تیرے قرآن کریم
 کی سورۃ ہوں تو میری شفاعت قبول کر ورنہ اپنی کتاب سے دور کر کے
 مردہ پر زندگی طرح اپنے بازو میں چھپائے۔ غرضیکہ یہ سورۃ شفاعت کرے
 گی۔ اور اس سورۃ کا پڑھنے والا عذاب قبر سے نجات پائے گا۔ اور یہی اثرات
 سورۃ تبارک الذی کے ہیں۔ دارمی و ترمذی نے جابر رضی اللہ عنہ سے روایت کی ہے
 کہ رسول اکرم جب تک سورۃ الم تنزیل اور سورۃ الملک نہ پڑھے لیتے آرام
 نہ فرماتے تھے۔ اصبہانی نے اپنی ترغیب میں بحوالہ حضرت ابن عباس رضی
 اللہ عنہما کا یہ ارشاد لکھا ہے کہ جو شخص شب جمعہ میں بعد نماز مغرب
 دو رکعت نماز اس طرح پڑھے کہ ہر رکعت میں سورۃ الفاتحہ ایک مرتبہ اور
 سورۃ اِذَا نَزَّلْنَا لَیْلًا (۱۵) مرتبہ پڑھے گا اس پر سکرات موت آسان
 ہوگی اور عذاب قبر سے نجات پائے گا اور پیل صراط کو روز محشر بہ آسانی عبور
 کرے گا۔ اور سرورِ عالم نے فرمایا ہے جو شخص ہر نماز کے بعد آیۃ الکرسی پڑھے
 گا اُسے موت کے سوائے کوئی اور چیز جنت میں داخل ہونے سے روک
 نہ سکے گی۔ اس حدیث کو نسائی، ابن حبان، ابن مردودہ اور دارقطنی نے
 ابی امامہ کے حوالہ سے اور علامہ بیہقی نے حضرت علی رضی اللہ عنہ اور حدیث صلصال بن

لہ تبارک الذی کی سورۃ کا نام سورۃ الملک ہے۔ (ازمترجم)

داہلس کی زبانی روایت کیا ہے۔

فصل طبرانی و اصہبانی

طبرانی و اصہبانی نے ابن عمرؓ کے خوالہ سے رسول اکرمؐ کا یہ ارشاد تحریر کیا ہے کہ لا الہ الا اللہ کہنی والوں کو مرتے وقت، قبر میں اور حشر و نشر کے وقت کوئی وحشت نہ ہوگی۔ میں کہتا ہوں کہ اگر اس حدیث کو عمومی حیثیت دی جائے تو بلاشبہ کہا جاسکتا ہے کہ جتنی وحشت کافروں کو ہوگی اتنی مسلمان کو نہ ہوگی۔ ہاں یہ بات ضروری ہے کہ دوسری احادیث کے پیش نظر جن سے یہ ثابت ہے کہ گنہگاروں کو عذاب قبر ہوگا، عام طور پر مطلق وحشت کی نفی نہیں کی سکتی۔ اور ظاہر ہے کہ لا الہ الا اللہ کہنے والے وہ اشخاص ہیں جو مقام بقا و فنا سے مشرف ہیں۔ ان کے سینوں میں ذات پاک رب العلمین کے سوائے کوئی اور دوسرا مقصود نہیں ہے جس کی وجہ یہ ہے کہ عبادت سے مطلب ہی یہ ہے کہ مجبور کے حضور میں مکمل طور سے اپنی عاجزی پیش کی جائے۔ اور اس امر میں کوئی شک نہیں ہے کہ ہر شخص اپنے مقصود کے حصول کے لئے بے انتہا عاجزی کرتا ہے اور حقیقت بھی یہی ہے کہ مقصود ہی دراصل مجبور ہے اور لا مقصود الا اللہ اور لا معبود الا اللہ کے ایک ہی معنی ہیں۔ اور جس کسی کا مقصود صرف ذات پاک رب العلمین ہو تو وہ ماسوا کے پھندہ سے آزاد ہو کر شرک خفی سے بھی علیحدہ رہتا ہے اس کو اپنی زندگی میں کسی اور سے نہیں بلکہ صرف اللہ تعالیٰ سے محبت و رغبت رہتی ہے اور اس کو خلوت در انجمن کا لطف حاصل ہوتا ہے۔ یعنی باوجودیکہ وہ لوگوں کے اجتماع میں نظر آتا ہے لیکن باطنی طور پر وہ اللہ میں مشغول رہتا ہے جیسا کہ حدیث شریف ہے (ترجمہ)

تم میں سے کسی کا ایمان اس وقت تک مکمل نہیں ہو سکتا جب تک کہ تمام

لوگ تمہارے نزدیک اونٹ کی مینگنیوں کی طرح نہ ہو جائیں۔
یعنی ہر کسی سے وہ تعلق ہو جس میں بے تعلقی کا فرما ہو۔ اور ایسی
شخصیتوں کو لوگوں کا اثر دہام مانع خلوت نہیں ہوتا اگرچہ گاہے یہ انبوہ
انہیں موجب تشویش ہوتا ہے۔ اور مشغولیت الہی کے سبب سے قبریں
لوگوں کی جدائی کے پیش نظر انہیں کسی قسم کی وحشت نہیں ہوتی بلکہ زیادہ
لذت انس و محبت حاصل ہوتی ہے۔ رباعی (ترجمہ)

بھس نے سچے پہچان لیا وہ جان لے کر کیا کرے اور اہل و عیال و خاندان
کو کیا کرے۔ تو دیوانہ بنا کر دونوں جہان دنیا چاہتا ہے اور حقیقت یہ ہے
کہ تیرے دیوانہ کو دو عالم کی کوئی ضرورت نہیں ہے۔

یہ وہ لوگ ہیں جو جنت کے طلبگار بھی صرف رضا جوئی رب العلمین کے
لئے ہیں جہاں اللہ تعالیٰ کے دیدار کی دولت ہاتھ آئے گی اور ہم اسی کام پر
ماہور کئے گئے ہیں جیسا کہ مولانا رومیؒ نے کہا ہے۔

جب سلطان دین بھی میری طمع میں گرفتار ہے تو اس کے بعد قناعت
بے کار محض ہے۔

اے اللہ ہمیں اپنی محبت دے اور ان کی محبت سے مالا مال کر جن کو
تو محبوب رکھتا ہے نیز ہم کو اس عمل کی محبت عنایت فرما جو تیری محبت
سے ہم کو قریب و قرین بنا دے۔

اندرونِ قبور اولیاء اللہ کی نماز و عبادت میں مشغولیت

صحیح مسلم میں حضرت انسؓ کی زبانی روایت ہے کہ رسول اکرمؐ شب
معراج میں حضرت موسیٰؑ کی قبر پر تشریف لے گئے اور وہ اپنی قبر میں نماز

پڑھ رہے تھے۔ ابو یعلیٰ نے حضرت انسؓ کی زبانی رسول اکرمؐ کا یہ ارشاد تحریر کیا ہے کہ انبیاء اپنی قبروں میں زندہ ہیں اور نماز پڑھتے ہیں تو ندی و حاکم وغیرہ نے حضرت ابن عباسؓ کی زبانی لکھا ہے کہ چند صحابہؓ نے ایک جگہ خیمہ نصب کیا اور انہیں معلوم نہ تھا کہ یہاں کوئی قبر ہے۔ چنانچہ خیمہ کے نیچے کی ایک انسانی قبر میں سے سورۃ تبارک الذی پڑھنے کی آواز آئی، جس کی اطلاع صحابہ نے رسول اکرمؐ کو دی تو سرورِ عالم نے فرمایا یہ سورۃ عذابِ قبر دو کہرتی اور عذابِ قبر سے نجات دلاتی ہے۔

حافظ زین الدین نے لکھا ہے کہ بعض اہل برزخ کو ان کے دنیاوی اعمال کی بدولت نوازا جاتا ہے۔ برزخ میں کوئی عمل نہیں اس لئے کوئی ثواب اس کا نہیں، کیونکہ موت کے بعد ہر عمل منقطع ہو جاتا ہے۔ البتہ اہل برزخ کا بزمانہ قیام، ذکر الہی میں مشغول ہونا صرف حصول لذت و خوش عیشی کے لئے ہوتا ہے جس کی مثال یہی ہے کہ فرشتے اور حتی اللہ کے ذکر سے لذت حاصل کرتے ہیں۔ اور حقیقت بھی یہی ہے کہ ذکر الہی فی نفسہ دنیا کی تمام نعمتوں سے زیادہ بہتر ہے۔ اس پر میں کہتا ہوں کہ چونکہ دنیا کی تمام نعمتوں سے ذکر الہی بدرجہا بہتر ہے اس لئے مندرجہ بالا قول کہ عالم برزخ کے عمل سے ثواب نہیں ہوتا، موزون و مناسب نہیں ہے۔ سب لوگ جانتے ہیں کہ زمزمہ و شعر کی لذت سے عوام اس لئے لذت اندوز ہوتے ہیں کہ ان میں محبوب کے تذکرے ہوتے ہیں۔ اور خاصانِ حق کی حالت یہ ہے کہ اللہ تعالیٰ ان کا محبوب ہے اس لئے وہ ذکر الہی میں لذت حاصل کرتے ہیں، اور ذکر الہی میں لذت حاصل ہونے کی بابت کسی کو کوئی اختلاف نہیں ہے۔ ایک ضعیف حدیث حضرت ابن عباسؓ سے یوں روایت کی جاتی ہے کہ مسلمان کو تلاوت کرنے

کے لئے قبریں قرآن شریف دیا جاتا ہے۔

ابن ابی الدنیا نے یزید وقاشی کی زبانی لکھا ہے کہ مجھے یہ روایت ملی ہے کہ جو شخص قرآن کریم حفظ کرتے کرتے فوت ہو جائے تو اللہ تعالیٰ اس کی قبریں وہ فرشتے بھیجتا ہے جو اسے باقی ماندہ قرآن کریم حفظ کرا دیتے ہیں اور یہی روایت حسن و عطیہ عوفی سے بھی مروی ہے۔ ابن ابی شیبہ نے ابن سیرین کی زبانی لکھا ہے کہ مردہ کو عمدہ کفن دینا انہیں پسند تھا اور وہ کہتے تھے کہ مردے اپنے پہنے ہوئے کفن ہی میں دوسرے مردوں سے ملتے ہیں اور اسی طرح ابن عدی نے حضرت ابو ہریرہؓ کی زبانی رسول اکرمؐ کی حدیث مرفوعاً بیان کی ہے۔ اور ترمذی وغیرہ نے ابی قتادہ کے حوالہ سے بھی یہی لکھا ہے۔ عمدہ کفن کا مطلب یہ ہے کہ وہ بیش قیمت نہ ہو بلکہ حلال کمائی کا ہو، سنت کے موافق ہو اور سفید و پاکیزہ ہو۔ حضرت ابو بکر صدیقؓ نے اپنی استعمال شدہ چادر حضرت عائشہ صدیقہؓ کو دھونے کے لئے دی کہ اسی کا ان کو کفن دیا جائے اور پھر فرمایا کہ نئے کپڑوں کے استعمال کے زندہ لوگ زیادہ مستحق ہیں۔

زیارتِ قبور

ابن ابی الدنیا نے حضرت عائشہ صدیقہؓ کی زبانی رسول اکرمؐ کا یہ

کہ مسلمانوں کے مردے اپنی قبروں میں باہم ایک دوسرے سے ملاقی ہوتے، تلاوتِ قرآن کرتے اور خوش عیش رہتے ہیں جیسا کہ حضرت سعید بن جبیرؓ نے لکھا ہے کہ ہم لوگ جب حضرت ابن عباسؓ کو بمقام طائف دفن کر چکے تو ان کی قبر سے یہ آواز آئی **يَا أَيُّهَا النَّفْسُ الْمُطْمَئِنَّةُ ارْجِعِي إِلَىٰ رَبِّكِ رَاضِيَةً مَرْضِيَّةً فَادْخُلِي فِي عِبَادِي وَادْخُلِي جَنَّاتٍ** (تفصیل کے لئے دیکھئے سیر اولیاء از اعلیٰ حضرت حکیم مسیح الدین احمد خان)

فرمان نقل کیا ہے کہ جو شخص اپنے بھائی کی قبر کی زیارت کرنے کی خاطر اس کی قبر پر بیٹھ کر اس کے حق میں سلام دعا کہے تو مردہ اپنے اس بھائی کے سلام کا جواب دیتا ہے۔ اسی طرح امام بیہقی وغیرہ نے حضرت ابو ہریرہؓ کی زبانی مرفوعاً روایت کی اور صحیح مسلم میں موقوفاً حضرت ابو ہریرہؓ کی زبانی لکھا ہے کہ رسول اکرمؐ نے ایک مقبرہ پر تشریف آرائی کر کے فرمایا اے مسلمانو! تم پر اللہ کی سلامتی ہو اور انشاء اللہ ہم تم سے ملنے والے ہیں اور حضرت عائشہ صدیقہؓ سے بھی یہی حدیث اس اضافہ سے مروی ہے کہ اللہ تعالیٰ ہمارے انگلوں اور پچھلوں پر رحم فرما ہے۔ علاوہ انہیں نسائی اور ابن ماجہ نے حضرت بُریدہ کے حوالہ سے یہی حدیث لکھی کہ لفظ "لاحقون" کے بعد یہ عبارت لکھی ہے اَنْتُمْ لَنَا قَرُوبٌ وَنَحْنُ لَكُمْ تَبَعٌ اَسْئَلُ اللّٰهَ لَنَا وَلكم العافیة۔ اور یہی حدیث ترمذی نے ابن عباسؓ کے حوالہ سے اور طبرانی نے حضرت علیؓ کے حوالہ سے لکھی ہے۔ ابن ابی الدنیاء نے حضرت ابو ہریرہؓ کی زبانی روایت کی ہے کہ قبرستان میں جانے والے شخص کو چاہئے کہ اللہ تعالیٰ سے صاحبان قبر کے لئے دعائے مغفرت کرے اور ان کے حق میں اللہ تعالیٰ سے اس طرح رحمت طلب کرے گویا ان کی نماز جنازہ ادا کر رہا ہے

ارواح کے رہنے کی جگہ

ارواح کے جانے قرار کے بارے میں مختلف روایتیں ہیں۔ مالک و نسائی نے بہ سند صحیح حضرت کعب بن مالک کی زبانی سرورِ عالمؐ کا یہ رشتہ نقل کیا ہے کہ مسلمان کی روح سبز پرندوں پر سوار جنتی درختوں پر معلق رہتی ہے اور قیامت کے دن وہ اپنے جسموں میں عود کرے گی۔ احمد و طبرانی

نے حضرت ام بانیؓ کی زبانی یہی حدیث لکھی ہے اور اسی طرح ابن عساکر
 نے ام بشار زوجہ ابی معروف کی زبانی تحریر کیا ہے۔ ابن ماجہ اور طبرانی نے بحوالہ
 ام بشار لکھا ہے کہ میں نے رسول اکرمؐ کو فرماتے خود سنا ہے کہ مسلمان کی
 روح وہ پرند ہے جو جنت میں حسب دلخواہ سیر کرتی ہے اور کافر کی روح
 سنجین میں مقید رہتی ہے۔ طبرانی وغیرہ نے حمزہ بن حبیبؓ کی زبانی سرکارِ
 کائناتؐ کا مسلاً یہ ارشاد لکھا ہے کہ مسلمانوں کی روح سبز پرندوں پر سوار
 جنت میں جہاں چاہتی ہے سیر کرتی پھرتی ہے۔ اور کفار کی روح سنجین میں مقید
 رہتی ہے۔ بعض احادیث میں شہداء کے بارے مرقوم ہے کہ ارواح شہداء
 سبز پرندوں کے پیٹ میں رہ کر جنت کی نہروں میں سے جہاں چاہتی ہیں
 چلتی رہتی ہیں اور عرش کے نیچے قندیلوں میں لٹکتی ہیں۔ یہی حدیث مسلم نے
 بھی حضرت ابن مسعودؓ کے ذریعہ لکھی ہے۔ اور حاکم وغیرہ نے حضرت
 ابن عباس کی زبانی لکھا ہے کہ شہداء جنگ احد کے بارے میں رسول اللہؐ
 نے متذکرہ بالا ارشاد فرمایا ہے۔ علاوہ ازیں تقی بن مخلد اور ہناد بن سہری
 نے ابی سعید خدری کی زبانی اسی طرح حدیث روایت کی ہے۔ ابو شیخ
 نے حضرت انسؓ کی زبانی روایت کی ہے کہ ارواح شہید کو سفید پرندوں
 کے پیٹ میں رکھ کر اللہ تعالیٰ عرش کی قندیلوں میں رکھتا ہے۔ ابن مندہ
 نے ابن شہاب کے حوالہ سے لکھا ہے کہ ارواح شہداء ہاںند پرند سبز
 عرش میں معلق رہتی ہیں۔ ابن ابی حاتم نے ابی الدرداء کی زبانی لکھا ہے کہ
 شہیدوں کی روحیں سبز پرندوں پر سوار عرش کے نیچے لٹکتی ہیں اور جنت
 کے باغوں میں جہاں چاہتی ہیں سیر کرتی ہیں۔ صحیح بخاری میں حضرت انسؓ
 کی زبانی لکھا ہے کہ رسول اللہؐ نے حضرت حارثہ بن سراقہ شہید کے بارے

میں ارشاد فرمایا کہ وہ جنت الفردوس میں ہیں۔ اور جو احادیث شہداء کے بارے میں ہیں ان میں سے کوئی بھی اس امر پر دلالت نہیں کرتی کہ شہداء کے سوائے دیگر حضرات اس مرتبہ پر فائز نہیں۔ اور امر واقعہ یہ ہے کہ صدیقین و شہداء دیگر سے زیادہ افضل ہیں۔ غرضیکہ مرقومہ بالا احادیث ثابت کرتی ہیں کہ مسلمانوں کی ارواح جنت میں رہتی ہیں جس میں شہداء کی کوئی خصوصیت نہیں ہے۔ علاوہ ازیں مسلمانوں کے بچوں کے بارے میں بھی احادیث ہیں کہ یہ جنت میں رہتے ہیں۔ احمد، حاکم اور ابوداؤد وغیرہ نے حضرت ابوہریرہ رضی اللہ عنہ کی زبانی سرور عالم کا یہ ارشاد نقل کیا ہے کہ مسلمانوں کی اولاد جنت میں ایک پہاڑ پر رہتی ہے جنہیں حضرت ابراہیم اور حضرت سارہ رضی اللہ عنہما پرست کرتے ہیں اور روز محشر انھیں ان کے والدین کے سپرد کریں گے اور خالد بن معدان سے مروی ہے مسلمانوں کے معصوم بچے جو انتقال کر چکے ہیں یہ جنت میں درخت طوبی کے زیر سایہ دو دو پیتے ہیں۔ سعید بن منصور نے حضرت مکحول کی زبانی رسول اکرم کا یہ ارشاد مرسل لکھا ہے کہ مسلمانوں کی روحیں سبز گڑ گڑیا (گھریلو چیلوں) کی صورت جنت میں رہتی ہیں۔ ابن ابی شیبہ روایت کرتے ہیں کہ حضرت ابن عباس رضی اللہ عنہما کی زبانی لکھا ہے کہ شہداء کی روحیں سبز بندوں کے لباس میں جنت کی سیر کرتی ہیں اور لڑکے بچوں کی ارواح گڑ گڑیا کی صورت جنت میں رہتی ہیں اور آل فرعون، کالے پرندوں کی صورت میں صبح و شام دوزخ پر لائی جاتی ہے۔ ہذا ابن مسری نے ہذیل رضی اللہ عنہ کی زبانی لکھا ہے کہ مسلمانوں کے بچے اپنے والدین کی نسبت سے جس طرح جنت میں ہیں اسی طرح بڑے بڑے مسلمان جو صلاحیت و تقویٰ سے آراستہ ہیں بطریق اولیٰ جنت میں ہیں۔ ان احادیث سے ثابت و معلوم

ہو کہ مسلمانوں کی ارواح جنت میں اور کافروں کی دوزخ میں پڑتی ہیں۔
قرآن کریم و احادیث شریف میں مسلمانوں کے بالمقابل کفار کا تذکرہ
ہے اور ان مسلمانوں سے کامل مسلمان مراد ہیں۔

واضح رہے کہ کفار کے مقابلہ میں گنہگار مسلمانوں کا کوئی تذکرہ نہیں کیا
گیا ہے۔ لہذا مندرجہ بالا احادیث کو پختہ و کامل مسلمانوں پر محمول کرنا چاہئے
کامل مسلمانوں کی اقسام | کامل مسلمان چار طرح کے ہیں انبیاء
صدیقین، شہداء اور صالحین۔

صالحین سے مراد، اولیاء اللہ ہیں جن کے دل اللہ کے سوائے دوسرے
مشاغل سے بے پروا ہوتے ہیں اور یہ تجلیات الہی کی صلاحیت والے ہیں
انہی کی بابت سرور عالم نے ارشاد فرمایا ہے "اللہ نے لوگوں کو دل دیا ہے
جو گوشت کا لوتھڑا ہے، یہ جب ٹھیک ہوتا ہے تو پورا جسم ٹھیک رہتا ہے
اور جب مفسدہ پرداز ہوتا ہے تو پورا جسم خستہ و خراب اور فساد انگیز
ہو جاتا ہے۔ سنو! یہ گوشت کا لوتھڑا دراصل دل ہے" اور یہ اولیاء اللہ
وہ ہیں جو بری صفات سے پاک و صاف ہو کر باطل خواہشات سے اللہ تعالیٰ
کے حضور پناہ جو ہوتے اور رضائے الہی پر مطمئن رہتے ہیں۔ انہی کے بارے
میں اللہ تعالیٰ نے قرآن کریم میں فرمایا ہے "اے نفس مطمئنہ! اپنے
رب کی جانب ہنسی خوشی لوٹ چل، میرے بندوں میں شامل رہ اور میری
جنت میں داخل ہو جا"۔ یعنی متذکرہ بالا چاروں گروہ کے علاوہ اللہ تعالیٰ
اور جس کو چاہتا ہے بزرگوں کے زمرہ میں شامل کر دیتا ہے جیسا کہ قرآن کریم
میں ہے "جو کوئی اللہ تعالیٰ اور رسول اکرم کی فرمان برداری کرتا ہے اُسے
انبیاء صدیقین صالحین و شہداء کے ساتھ کر دیتا ہے، جن پر اللہ نے اپنی

مہربانیاں کی ہیں اور اللہ تعالیٰ ان سب کا بہترین رفیق ہے۔“

بعض احادیث سے پایا جاتا ہے کہ شہیدوں کا ٹھکانہ جنت کے باہر ہے، جیسا کہ احمد، طبرانی، اور ابن شیبہ نے بہ سند حسن حضرت ابن عباس رضی اللہ عنہما سے روایت کی ہے کہ شہیدوں کی رحمتیں جنت کی دروازہ والی نہر پر سبز گنبد میں بہتی ہیں جن کے لئے صبح و شام جنت سے رزق آتا ہے۔ ہنٹابن سہری اور ابن ابی شیبہ نے حضرت کعب بن زہیر سے روایت کی ہے کہ شہداء ان سیرونی چمن اور باغوں میں رہتے ہیں جو جنت سے قریب ہیں ان کے پاس مچھلیاں اور گائیں کھجی جاتی ہیں جو باہم کھلیں کرتی اور اچھل کود کرتی ہیں اور شہیدان سے جی بہلاتے ہیں اور جب چاہتے ہیں ذبیحہ کے بعد نوش جان کرتے ہیں اور جنت کی دوسری چیزوں کی ان سے لذت حاصل کرتے ہیں۔

آدم بن ایاس نے مجاہد رضی اللہ عنہ کے حوالہ سے لکھا ہے کہ شہداء جنت کے باہر رہتے ہیں، جنت کے میوے اور ان کی خوشبو ان کو باہر ملتی ہے واضح رہے کہ پہلے کی احادیث کی طرح یہ حدیثیں قوی نہیں ہیں ممکن ہے کہ بعض شہداء جنت الفردوس کے باہر ہیں۔ کیونکہ احادیث میں شہیدوں کے مختلف مراتب مذکور ہیں مثلاً وہ مرد صالح پختہ ایمان والا جو خالص اللہ کے لئے شہید ہوا اس کا مرتبہ بلند تر ہے اور ان پر انبیاء کو صرف نبوت کی وجہ سے برتری حاصل ہے۔

روایت ہے کہ جو شخص عمل صالح و غیر صالح کرنے کے باوجود جام شہادت نوش کرے، اس کے گناہ معاف کر دیئے جاتے ہیں لیکن قرض کی عدم

اداگی اور مستحقین کی حقوق کشی اسے جنت میں جانے سے باز رکھے گی جیسا کہ مسلم شریف میں حضرت ابی قتادہ رضا اور حضرت عبداللہ بن عمرو بن عاص رضا سے روایت کی گئی ہے کہ رسول اکرمؐ نے فرمایا ہے کہ شہید کے تمام گناہ معاف کر دئے جائیں گے بشرطیکہ مقروض نہ ہو اور جبریل نے یہ بات مجھ سے اسی وقت کہی ہے۔

ارواح مومنین
اور جنت کی دید

بعض احادیث میں ہے کہ ارواح مومنین ساتویں آسمان میں مقیم اپنے جنت کے گھر دکھتی ہیں اس حدیث کو ابو نعیم نے بہ سند ضعیف بحوالہ

حضرت ابو ہریرہ رضا تحریر کیا ہے۔

وہب بن منبہ کا بیان ہے کہ آسمان ہفتم میں ایک ایسا مقام ہے جہاں تمام مردوں کی ارواح اکٹھا ہوتی ہیں اور اسی جگہ قدیم مردوں کی روحیں نئے مردوں کی روحوں سے دنیا کے حالات دریافت کرتی ہیں سعید بن منصور نے حضرت سلمان فارسیؓ کے حوالہ سے لکھا ہے روح جسم سے نکلنے کے بعد زمین و آسمان میں رہتی ہے۔ ابن مبارک حکیم ترمذی، ابن ابی الدنیا اور ابن مندہ نے سعید بن مسیت کے توسط سے حضرت سلمان فارسیؓ کی زبانی روایت کی ہے مسلمان کی ارواح عالم برزخ میں رہتی ہیں اور زمین کے ہر حصہ کی حسب دلخواہ سیر کرتی ہیں اور کفار کی ارواح سجیں میں رہتی ہیں۔ مندرجہ بالا احادیث و اقوال اگرچہ بالکل صحیح ہیں لیکن ان کا یہ مفہوم سمجھنا چاہئے کہ بعض مسلمانوں کے اعمال ایسے نہ تھے کہ وہ بالبراست جنت میں داخل ہو جاتے اس لئے وہ ساتویں آسمان میں رہتے ہیں جن میں سے بعض ساتویں آسمان

اوپر نہیں جاسکتے بلکہ زمین و آسمان کے درمیان ہی پرواز کرتے ہیں اور اپنے گناہوں کی پاداش میں گرفتار نہ رہ کر سیر کی قدرت رکھتے ہیں اور بعض وہ ہوتے ہیں جو گناہوں کی سزا میں گرفتار رہ کر سیر نہیں کر سکتے۔ طبرانی نے حضرت انس کی زبانی لکھا ہے کہ رسول اکرمؐ کے پاس نماز پڑھانے کے لئے ایک میت لائی گئی آپ نے پوچھا کیا یہ مقروض تھا؟ لوگوں نے کہا جی ہاں، اس پر ارشاد عالی ہوا، ہمارے نماز پڑھانے سے کوئی فائدہ نہ ہوگا کیونکہ قرض کی وجہ سے اس کی روح اس قبر میں مقید رہے گی اور آسمان کی جانب نہ جاسکے گی، اگر تم میں سے کوئی اس کے قرض کی ادائیگی کی ذمہ داری لیتا ہے تو ہم نماز پڑھانے دیتے ہیں۔

ترمذی وابن ماجہ وغیر نے حضرت ابو ہریرہؓ کی زبانی روایت کی ہے کہ جب تک میت کا ذمگی قرض ادا نہیں کیا جاتا اس وقت تک اس کی روح مقید رہتی ہے۔ اس طرح طبرانی نے برابر بن عاذب کے حوالہ سے لکھا ہے کہ رسول اللہؐ نے فرمایا ہے مقروض کی روح مقید رہتی ہے اور وہ اپنی تنہائی کی بارگاہِ الہی میں شکایت کرتی ہے۔ بزار و طبرانی نے حضرت ابن عباسؓ کی زبانی لکھا ہے کہ رسول اکرمؐ نے فرمایا یہاں بنو ہذیل کا ایک شخص تمہارا دوست جنت کے دروازہ پر قیدی بنا ہوا ہے کیونکہ وہ دنیا میں مقروض تھا۔ تم بنو ہذیل اگر اسے عذاب سے بچانا چاہتے ہو تو اس کا ذمگی قرض ادا کر دو۔ اکثر لوگ قرض وغیرہ کی عدم ادائیگی کے سبب جنت میں داخل نہ سکیں گے یا جنت کے دروازہ تک نہ پہنچ سکیں گے یا ساتویں آسمان سے اوپر نہ جاسکیں گے یا قبریں مقید رہیں گے اور تمام کافروں کی روحیں سچین میں رہیں گی جو ساتویں زمین کے نیچے ایک

دوزخی مقام ہے اور صبح و شام دوزخ ان کے روبرو لائی جائے گی جیسا کہ
قرآن کریم کی یہ آیت ہے۔ ترجمہ

صبح و شام کفار دوزخ کے روبرو لائے جائیں گے اور یہ سلسلہ قیامت
تک جاری رہے گا اور فرعون والوں کو سخت ترین عذاب دیا جائے گا
اگرچہ احادیث بالائیں تطبیق دی گئی ہے لیکن دوسری احادیث
سے ثابت ہے کہ مسلمانوں اور کفار دونوں کی ارواح قبر ہی میں رہتی ہیں
جیسا کہ حضرت برام بن عازب رضی اللہ عنہ کی طویل حدیث میں ہے کہ مسلمانوں
کی ارواح فرشتے آسمان ہفتم تک لیجاتے ہیں تو اللہ تعالیٰ فرماتا ہے
میرے اس بندہ کا کارنامہ علیین میں لکھ لو اور پھر اسے زمین کی طرف
لے جاؤ کیونکہ میں نے اسے زمین ہی میں پیدا کیا، زمین ہی میں اسے داخل
کروں گا اور زمین ہی سے نکالوں گا، اس مرحلہ کے بعد اس کی روح
پھر اس کے جسم میں داخل کر دی جاتی ہے۔ دوسری احادیث بھی اسی
معنی پر دلالت کرتی ہیں اور یہ سلسلہ ارواح انبیاء تک پہنچتا ہے
جو اپنی قبروں میں آرام فرما ہیں۔ رسول اکرمؐ نے شب معراج میں حضرت
موسیٰؑ کو خود ان کی قبر میں نماز پڑھتے دیکھا اور فرمایا جو شخص میرے روضہ
کے قریب مجھ پر درود و سلام پڑھتا ہے تو میں خود سنتا ہوں اور اگر کسی درود
و درازہ مقام سے مجھ پر درود و سلام بھیجا جاتا ہے تو وہ مجھ تک پہنچتا ہے
اس باب میں مختلف روایات کے پیش نظر علماء کے مختلف اقوال
ہیں، حضرت ابن عبد اللہ کا بیان ہے کہ آخری احادیث بالکل صحیح
اور درست ہیں، اور احادیث نیکرین، مردہ کو اس مقام جنت یا دوزخ
دکھانا، عذاب قبر و ثواب قبر، زیارت قبور اور ان کو السلام علیکم کہنا

اور عقلمند حاضر شخص کی مانند اہل قبور سے ان کے مرتبہ کی مانند کچھ کہنا یہ تمام احادیث اس امر پر دلالت کرتی ہیں کہ تمام ارواح اپنی قبروں میں رہتی ہیں۔ علامہ نسفی نے بحر الکلام میں لکھا ہے کہ ارواح انبیاء اپنے اجسام سے نکل کر مشک و کافور والی صورتیں اختیار کر لیتی ہیں اور دن بھر جنت میں کھاتی پیتی اور عیش کرتی ہیں اور بوقت شب ان قندیلوں میں جاگزیں ہوتی ہیں جو زیر عرش آویزان ہیں۔ شہداء کی ارواح سپر پندوں کی صورت جنت میں کھاتی پیتی اور عیش کرتی اور رات کو یہ بھی قنادیل زیر عرش میں آجاتی کرتی ہیں۔ علاوہ ازیں فرمانبردار مسلمانوں کی ارواح جنت سے متصل جنت کے باہر رہتی ہیں اور جنت کے خوردنوش سے استفادہ نہیں کرتیں مگر جنت اور اسی کے لڈا نڈ دیکھتی رہتی ہیں۔ اور گنہگار مسلمانوں کی روحیں زمین و آسمان کے درمیان ہوا میں معلق رہتی ہیں۔ اور کافروں کی روحیں مقام سجین میں اس طرح مقید رہتی ہیں کہ سیاہ پندوں کے پیٹ میں سائیں زمین کے نیچے ہوتی ہیں اور بوجہ چند ان کے جسموں سے ایک خاص تپنم کا اتصال رہتا ہے۔ ان کی ارواح کو عذاب اور ان کے اجسام کو تکلیف پہنچتی ہے جس کی مثال آفتاب کی مانند ہے جو اگر چہ آسمان پر ہے لیکن اس کی شعاعیں زمین پر اثر انداز ہوتی ہیں۔

حافظ ابن حجر عسقلانی کا بیان ہے کہ مسلمانوں کی ارواح علیتیں ہیں اور کفار کی سجین میں رہتی ہیں اور ہر ایک روح کا اپنے جسم سے اتصال معنوی

لہ عذاب و ثواب کا یہ سلسلہ قبور قیامت تک ہے، روز محشر حساب و کتاب کے بعد تمام مسلمان بہ حیثیت امتی انشاء اللہ ہمیشہ ہمیشہ جنت میں رہیں گے اور حسب مراتب خوش عیش رہ کر دیدار پروردگار کی گواراں بایہ نعمت سے محفوظ ہوتے رہیں گے۔

رہتا ہے جو حیات دنیاوی کے اتصال کے مشابہ نہیں ہے کہ ایک دوسرے سے متصل کلی ہوں بلکہ اس اتصال معنوی کو حالت خواب سے مشابہت دیا جاسکتی ہے جس میں نابین روح و جسم ایک خاص قسم کا اتصال رہتا ہے اور مرنے کے بعد روح و جسم کا اتصال حقیقتاً سونے کی حالت کے اتصال کی بہ نسبت زیادہ قوی و قریبی ہوتا ہے۔

شیخ جلال الدین سیوطی نے لکھا ہے کہ مسلمان ارواح کا مسکن علیین اور کفار کا سجین ہے۔ اور عبدالبر نے جمہور کا قول بیان کیا ہے کہ ارواح اپنی قبور کے پاس جمع ہوتی ہیں۔ اس باب میں مجھ فقیر کی احادیث کے پیش نظر یہ رائے ہے کہ فرشتے متومن کی روح ساتویں آسمان سے اوپر لے جاتے ہیں جہاں حکم الہی ہوتا ہے کہ اس کا نام علیین میں لکھ لو اور اسے پھر جانب زمین لے جاؤ کیونکہ ہم نے اسے زمین سے پیدا کیا ہے اور اسی لوٹائیں گے اور پھر اسی سے دوبارہ نکالیں گے، چنانچہ یہ روح پھر اسی مسلمان کے جسم میں داخل کی جاتی ہے اور اس سے قبر میں نکیرین سوال کرتے ہیں۔ انبیاء اور جو حضرات انبیاء سے مکمل مشابہت رکھتے ہیں ان کی شخصیت اس امر سے بہت بلند ہے کہ نکیرین ان سے سوال کریں اور سوالات کے بعد جبکہ مسلمان حق پر ثابت قدم پایا جاتا ہے تو حکم الہی ہوتا ہے کہ اس کے لئے جنت میں فرش فرش کیا جائے، اسے جنتی پوشاک پہنائی جائے۔ اور اس کے لئے جنت کے دروازے کھول دئے جاتے ہیں۔ اور نیک اشخاص کی روح ان کی قبروں سے اس راستہ کے ذریعہ جو جنت کا راستہ ہے جنت میں جاتی ہے۔

نبیوں، صدیقیوں، شہیدوں اور ولیوں کی روحیں، جنت میں

ارواح انبیاء و شہیدان صدیقان اولیا

رہتی ہیں اور جہاں چاہتی ہیں آندہ رفت کرتی ہیں اور حسب خواہش کھاتی پیتی ہیں اور زیر عرش قیام کرتی ہیں اور ان میں سے ہر ایک اپنے مراتب کے موافق علیین اور اعلیٰ علیین میں ساکن رہتی ہیں۔

اور دوسرے مسلمانوں کو آسمان ہفتم سے اوپر اس مقام تک لسانی نہیں۔ گنہگار مسلمانوں کی روح جب تک ان کے گناہ معاف نہیں ہوتی زمین و آسمان میں رہتی اور بوزخ زمین کی سیر کرتی ہے۔ اور بعض گنہگاروں کی ارواح قبر ہی میں مقید رہتی ہیں جہاں سے نکل ہی نہیں سکتی ہیں۔ کفار کے لئے آسمانی دروازے نہیں کھلتے ان کا نام سجین میں لکھ کر سجین ہی میں ان کی روح جھونک دی جاتی ہے۔ اور ان کی روح پھر ان کے جسم میں داخل نہیں کی جاتی اور ان کی قبر ہی میں سے دوزخ کا راستہ کھول دیا جاتا ہے اور اسی راستہ ان کی روح سجین میں مقید کر دی جاتی ہے اور صبح و شام دوزخ کے روبرو لائی جاتی ہیں۔

ارواح شہداء و صلحاء کے جنت میں داخل ہونے کا ثبوت اللہ تعالیٰ کا یہ حکم ہے (ترجمہ)

ان سے کہا جائے گا کہ جنت میں داخل ہو جاؤ اس پر وہ کہیں گے کاش میری قوم کو معلوم ہو جاتا کہ میرے رب نے میری مغفرت فرمادی اور مجھے صاحب عزت بنایا ہے۔

اور یہ آیت حبیب بخاری کی شان میں نازل ہوئی ہے۔

انبیاء و صدیقین جو شہداء سے افضل و اعلیٰ ہیں ان کی قبور سے جنت تک اللہ تعالیٰ نے راستہ بنا دیا ہے جو ان کے لئے بہ یک قدم ہے اسی لئے جو شخص ان کے مزار کی زیارت کے لئے حاضر ہی دیتا، سلام

کہتا، بیان سے خطاب کرتا ہے تو یہ پلک جھپکاتے جنت سے اپنی قبر میں آکر اس شخص کے سلام کا جواب دیتے ہیں۔ اور سرکار کائنات کا شب معراج میں حضرت موسیٰ کو ان کی قبر میں نماز پڑھتے دیکھنا اور پھر اسی شب ان کو چھٹے آسمان پر دیکھنے کے بھی یہی اسباب ہیں۔
رسول اکرم کی یہ شان ہے کہ شب معراج میں زمین سے سدرۃ المنتہیٰ تک تشریف لے گئے، جنت الماویٰ کی سیر کی، احکام الہی حاصل کئے اور پھر زمین پر تشریف اراذانی فرمائی اور یہ سب اتنی مدت میں ہوا کہ ہنوز بستر مبارک گرم تھا۔

مرنے کے بعد روح کو جسم سے اس قسم کا اتصال نہیں رہتا جیسا کہ دنیاوی زندگی میں ہوتا ہے جیسا کہ اللہ تعالیٰ نے فرمایا ہے۔

اللہ یتوفی الالفس حیث یراہا	اللہ تعالیٰ ہی سب جانوں کو ان کی موت کے وقت قبض
واللہ لہ یتوفی فی مناعہا	کرتا ہے اور سوڑتے ہیں ان جانوں کو بھی قبض کرتا جہیں موت
فیفسیک الی قضی علیہا الموت	نہیں آتی اور ان جانوں کو جسموں سے نکال کر اپنی پاس رکھ لیا ہے جس کی
ویرسل الی اجل مسہی	موت کا حکم دیکھا ہے اور باقی جانوں کو ایک معینہ جگہ تک لے کر رکھتا ہے

رسول اکرم کا مع جسم ملاقات رب العالمین کے لئے سر عرش جانا جنت کی سیر اور روح کا مٹنا وغیرہ فرمانا اور واپسی میں بستر مبارک کو گرم ہی پانا یہ سب قدرت الہی ہے، تمام چیزوں کے ساتھ اللہ تعالیٰ اس چیز پر بھی قادر ہے کہ وہ وقت پر بھی قدرت رکھتا ہے وہ آفتاب و ماہتاب کی رفتار کو روک رکھنے پر بھی قادر ہے وہ زیادہ سے زیادہ عرصہ تک جس چیز کو چاہے ٹھنڈا اور گرم رکھتا ہے۔ اللہ تعالیٰ حضرت عیسیٰ کے مادی جسم کو آج تقریباً دو ہزار سال سے آسمان پر اٹھاتے ہوئے ہے وہ ہر چیز پر قادر ہے جس کو جب تک چاہے اپنے پاس ٹھہرائے رکھتا ہے اور پھر نور علی نور سرکارِ باحث تخلیق کائنات کو تو شان ہی نورانی ہے
عَنْ عَرَفَنِي فَقَدْ عَرَفَ رَبِّي -

مندرجہ بالا آیت اگرچہ بعد پر بہ ظاہر دلالت کرتی ہے لیکن حقیقتاً روح و جسم میں اس قسم کا علاقہ و ربط رہتا ہے کہ اس کے ذریعہ بیخ و راجت کا احساس ہوتا ہے اور قطع نظر اس کے کہ روح و جسم کو الگ الگ عذاب ہوتا ہے مندرجہ بالا حکم ممکن ہے۔ عوام کے نزدیک اگرچہ جسم بغیر روح کے احساس لذت و بیخ نہیں رکھتا لیکن از روئے تشریح شریف ثابت ہے کہ عند اللہ احساس رکھتا ہے۔

اَتَيْنَا طَالِعِينَ
اِذْ نَتُّ لِرَبِّهَا وَحَقَّتْ
يَوْمَئِذٍ نَحْنُ اٰخْبَارُهَا

ہم بہ خوشی حاضر ہیں
وہ اپنے رب کا حکم سن لے گی اور وہ اسی لائق
روز محشر اپنے ہونے والے گناہ بیان کرے گی

یہ سب آیات قرآنی بھی اس امر پر دلالت کرتی ہیں کہ محض جسم بھی احساس رکھتا ہے۔

حدیث شریف میں ہے کہ ایک پہاڑ دوسرے پہاڑ سے پوچھتا ہے
کیا تجھ پر سے کوئی ذکر کرنے والا گذرا ہے؟ دوسرا پہاڑ خوش ہو کر جواب
دیتا ہے کہ ہاں گذرا ہے۔

اِنَّا عَرَضْنَا الْاَمَانَةَ
عَلَى السَّمٰوٰتِ
وَ الْاَرْضِ

ہم نے یہ امانت آسمانوں زمینوں اور پہاڑوں
کے سامنے پیش کی لیکن انہوں نے اس کی ذمہ داری
سوا کار کر دیا اور اسے ڈر گئے لیکن انسان اس کو اپنا ذمہ لیا

اے سوتے ہیں روح و جسم کی جدائی کی مثال بالکل اس آفتاب کی مانند ہے جو آسمان
پر رہتا ہے اور اس کی شعاعیں زمین پر پڑتی ہیں اور جسم سے روح نکل جانے کی مثال
یہ ہے کہ یہ جدائی بالکل ویسی ہے جیسے روز محشر آفتاب کا نور، جسم آفتاب سے بالکل
الگ ہو جائے گا

ان من شیء الا یسیح محمد لا
فما بکت علیہما
السما والارض
ہر چیز اللہ کی تسبیح کرتی ہے
نہ تو ان پر زمین و آسمان کو رونایا
اور نہ ان کو مہلت دی گئی

یہ تمام آیات ہمارے دعویٰ کے اثبات میں ہیں۔ مسلمان کی وفات پر زمین و آسمان کا گریہ کرنا، مسلمان کی تدفین پر زمین کا خوش ہونا۔ اور کافر کے دفن کرنے کے لئے زمین کا انکار کرنا، یہ احادیث بھی ہمارے ہی مدعا کے صحیح ہونے کا ثبوت ہیں۔

مولانا روم نے خوب کہا ہے شعر (ترجمہ)

پانی، ہوا، مٹی اور آگ یہ چار عنصر بھی مخلوق ہیں جو لوگوں کے نزدیک
اگرچہ مردہ نظر آتے ہیں لیکن اللہ کے نزدیک زندہ و کار گزار ہیں

فائدہ۔ اللہ نے شہداء کے بارے میں فرمایا ہے کہ "وہ اللہ کے پاس زندہ ہیں" اس حکم سے شاید یہ مراد ہے کہ اللہ تعالیٰ ان کی ارواح کو ایک جسم عنایت کرتا ہے اور یہ جہاں چاہتے ہیں آتے جاتے ہیں۔ اور زندگی کی یہ کیفیت صرف شہداء کے ساتھ مخصوص نہیں ہے۔ کیونکہ انبیاء و صدیقین تمام شہداء سے افضل ہیں اور اولیاء اللہ بھی شہداء کے حکم میں ہیں اس لئے کہ انہوں نے نفس سے جہاد کیا ہے اور جہاد بالنفس وہ اصل جہاد اکبر ہے جیسا کہ مقولہ "اولیاء ہے" جہاد اصغر سے ہم جہاد اکبر کی طرف جا رہے ہیں" اور اسی کے پیش نظر اولیاء اللہ کہتے ہیں کہ ہماری

لے جسم جو عند اللہ احساس رکھتا ہے۔ اسی پر عذاب و ثواب ہوتا ہے اور بزرگان دین کے جسم اپنی قبر میں برسوں تک جوں کے توں رہتے ہیں۔ زمین انہیں کسی طرح خستہ و خراب نہیں کرتی اور وہ اپنی جسمانی لطافت کی وجہ سے روحانی لطافت کے ساتھ اسی دنیا میں اپنے مقتدیوں کے مددگار ثابت ہوتے ہیں اور باطنی فیض رسالی کرتے ہیں (تفصیل کے لئے دیکھو سیر اولیاء اذ اعلم حضرت مسیح الدین) باقی صفحہ آئندہ

روحیں ہمارے جسم ہیں اور ہمارے جسم ہماری ارواح ہیں یعنی ہماری
 ارواح ہمارے اجسام جیسے کام کرتی ہیں۔ کبھی جسم اپنی لطافت کی وجہ
 سے ارواح کی مانند ہو جاتے ہیں۔ اور ان کا بھی بیان ہے کہ رسول اکرمؐ
 کا سایہ تھا اور آپ زمین و آسمان جہاں چاہتے سیر فرماتے اور آپ
 دنیا و آخرت میں مسلمانوں کی امداد فرماتے ہیں۔ اسی طرح اولیاء اللہ
 بھی زمین و آسمان میں جہاں چاہے آمد و رفت کرتے ہیں اور دنیا و آخرت
 میں اپنے دوستوں اور معتقدوں کے مددگار ہوں گے اور دشمنوں کو
 تباہ و برباد کرتے ہیں۔ ان کی ارواح کو طریقہ اولیہ کے ذریعہ فیض
 باطنی حاصل ہوتا ہے اس لئے ان کے اجسام کو قبر کی مٹی نہیں کھاتی اور ان
 کا کفن جوں کا توں رہتا ہے۔

ابن ابی الدنیانے حضرت مالک سے روایت کی ہے کہ مومنین
 کی ارواح جہاں چاہے آمد و رفت کرتی ہیں۔ مومنین سے کامل مسلمان
 مراد ہیں۔ اور اللہ تعالیٰ ان کے اجسام کو ایک خاص روحانی قوت
 دیتا ہے، یہ حضرات اپنی قبور میں نماز ادا کرتے، ذکر الہی کرتے اور
 قرآن کریم پڑھتے ہیں۔

حضرت مجدد الف ثانیؒ نے لکھا ہے کہ اللہ تعالیٰ اولیاء کو جسم موبہ
 عطا کرتا ہے اور یہ شہداء کے بارے میں اس حدیث سے بھی ثابت ہے
 جیسا کہ رسول اکرمؐ نے فرمایا ہے کہ جب کوئی مسلمان شہید ہوتا ہے
 تو اللہ تعالیٰ ایک خوبصورت جسم نازل کرتا ہے اور اس روح سے
 کہا جاتا ہے کہ اس جسم میں داخل ہو جا، چنانچہ روح شہید اس جسم موبہ

تہ زمانہ حال کی تحقیق ہے کہ یہ چاروں عناصر اس طرح زندہ ہیں کہ کار فرما ہیں۔

ہیں داخل ہو کر اپنے پہلے والے جسم کو دیکھتی ہے اور یہ تمام دنیاوی باتیں سنتا اور خیال کرتا ہے کہ لوگ اس کی باتیں سنتے ہوں گے اور یہ بھی گمان کرتا ہے کہ لوگ اسے دیکھتے ہوں گے اور یہ سلسلہ جاری رہتا ہے یہاں تک کہ حور میں اس کی بیویوں کی حیثیت سے اسے اپنے ساتھ لے جاتی ہیں۔ یہ حدیث ابن مندہ نے مرسلہ روایت کی ہے۔

زندہ لوگوں کے اعمال مردہ شدہ داروں کو سنا جاتے ہیں

احمد وغیرہ نے حضرت انس رضی اللہ عنہ کے حوالہ سے رسول اکرم صلی اللہ علیہ وسلم کا یہ فرمان نقل کیا ہے ”لوگو! تمہارے اعمال تمہارے فوت شدہ اعضاء کو سنا جاتے ہیں۔ تمہارے اچھے اعمال سن کر وہ خوش ہوتے اور بُرے اعمال سے رنجور و مغموم ہوتے ہیں اور کہتے ہیں اے اللہ ان کو ہدایت یافتہ ہونے تک موت سے ہم آغوش نہ کر۔“

اسی طرح طیب السی نے حضرت جابر بن عبد اللہ، ابن مبارک اور ابن ابی الدنیا کے حوالہ سے حضرت ابو ایوب انصاری رضی اللہ عنہ کی روایت قلمبند کی ہے۔ علاوہ ازیں اس بارے میں نعمان بن بشیر، ابو ہریرہ رضی اللہ عنہما اور ابی الدرداء کے حوالہ سے دیگر احادیث بھی بیان کی گئی ہیں۔

ارواحِ مومنین کی خواب میں عرش تک رسائی

ارواحِ مومنین سے ان کامل مسلمانوں کی ارواح مراد ہیں جو انبیاء و اولیاء کی ہیں۔ چونکہ ان کے خواب میں شیطان کو دخل نہیں ہوتا اس لئے ان کے خواب مماثل وحی ہوتے ہیں۔ اولیاء اللہ کی ارواح آسمانوں

کے اوپر تک پرواز کرتی ہیں اور ان کے خواب اکثر و بیشتر بالکل سچے ہوتے ہیں اور عام لوگوں کی ارواح کی رسائی چونکہ بالائے آسمان تک نہیں ہوتی اس لئے ان کے خواب اکثر و بیشتر غلط سلط ہوتے ہیں۔

اور اولیاء اللہ کے وہ خواب جو وہ آسمان کے نیچے دیکھتے ہیں ان میں شیطان رجیم کبھی کبھی خط ملط کر دیتا ہے۔

حضرت علی رضا کے ذریعہ رسول اکرم کا یہ فرمان بیان کیا ہے کہ مرد اپنی بیوی کے ساتھ جب خواب میں ہوتا ہے تو اس کی روح جانب عرش جاتے ہوئے آسمانوں میں کچھ دیکھتی ہے۔ اور ایسا خواب سچا ہوتا ہے اور وہاں سے واپسی پر آسمانوں کے نیچے جو کچھ دیکھتی ہے تو شیطان اس سے خلا میں مل کر کچھ جھوٹ کہتا ہے اور ایسا خواب جھوٹا ہوتا ہے۔

بیہقی نے حضرت عبداللہ بن عمرو بن عاص کی زبانی روایت کی ہے کہ روحیں جب عرش کے قریب پہنچتی ہیں تو انہیں وہاں سجدہ کرنے کا حکم ملتا ہے۔ جو روح پاکیزہ ہوتی ہے وہ عرش کے قریب سجدہ کرتی ہے اور غیر پاکیزہ روح عرش سے دور ہی رہ کر سجدہ کرتی ہے۔

ابن مبارک نے ابی الدرداء رضی اللہ عنہ کے حوالہ سے لکھا ہے کہ آدمیوں کی ارواح، بحالت خواب عرش تک پہنچتی ہیں، انہیں سے پاکیزہ ارواح کو سجدہ کرنے کی اجازت دیجاتی ہے اور گندہ کو سجدہ کرنے کا حکم نہیں دیا جاتا۔

و خواب اولیاء

مردوں کو زندہ لوگوں سے تکلیف

طبرانی و حاکم نے عمارہ بن حزم کی زبانی لکھا ہے کہ رسول اکرم نے مجھے ایک قبر پر بیٹھا دیکھ کر فرمایا قبر پر سے بس سرعت چلے جاؤ۔ تم صاحب قبر کو تکلیف نہ دو اور وہ تمہیں تکلیف نہیں پہنچاتا۔ بخاری میں حضرت عائشہ صدیقہ رضی اللہ عنہا کی زبانی رسول اکرم کا یہ فرمان مرقوم ہے کہ مردوں کو بُرائی نہ ہو کیونکہ ان کے اعمال دنیاوی کا آخرت میں ان کو بدلہ مل گیا۔ ابن ابی الدنیاء کی روایت ہے کہ مردوں کا بھلائی کے ساتھ تذکرہ کرنا اگر وہ جنتی ہیں تو تمہاری بدگوئی سے تم خود گنہگار ہو گے، اور اگر وہ دوزخی ہیں تو ان کے لئے دوزخ میں رہنا ہی بہت ہے۔

نسائی میں حضرت صفیہ بنت شیبہ کی زبانی روایت ہے کہ رسول اللہ کے روبرو کسی نے کسی مردہ کو بُرائی کے ساتھ یاد کیا، جس پر سرورِ عالم نے ارشاد فرمایا کہ مردہ کا صرف نیکو کاری کے ساتھ تذکرہ کیا کرو۔

ابوداؤد نے حضرت عمر فاروق رضی اللہ عنہ کے حوالہ سے سرکارِ ابد قرار دیا کہ یہ ارشاد تحریر کیا ہے کہ میت کی خوبیاں بیان کرو اور اس کی بُرائی سے اپنی زبان بند رکھو۔ ابن ابی شیبہ نے مشہور صحابی حضرت عقبہ بن عامر رضی اللہ عنہما کا قول لکھا ہے کہ میرے نزدیک کسی قبر پر قدم رکھنے سے بہتر یہ ہے کہ آگ و تلوار پر قدم رکھوں، اور قبر پر پیشاب پاخانہ کرنے کو میں ویسا ہی بُرا جانتا ہوں جس طرح سر بازار لوگوں کے سامنے بول برا نہ کرنے کو بُرا جانا جاتا ہے۔

ابن ابی الدنیاء نے لکھا ہے کہ سلیم بن عفانہ نے عمر بھرمقبرہ میں پیشاب

نہیں کیا اور وہ کہا کرتے تھے کہ جس طرح میں زندہ لوگوں سے شرم کرتا ہوں ویسے ہی مردوں سے بھی جیا کرتا ہوں۔

سعید بن منصور اور ابن ابی شیبہ نے حضرت عبداللہ ابن مسعودؓ کی زبانی لکھا ہے کہ مجھ سے قبور کو پامال کرنے کے بارے میں پوچھنے پر میں نے کہا کہ جس طرح کسی زندہ شخص کو تکلیف دینا مکروہ سمجھتا ہوں اسی طرح اس کے انتقال کے بعد اسے تکلیف پہنچانے کو مکروہ جانتا ہوں۔

سرکارِ دو عالمؐ کا ارشاد گرامی ہے اَلْمَيِّتُ يُجَذَّبُ بِبُكَاءِ اَهْلِهِ عَلَيْهِ۔ یعنی میت کے اہل و عیال کی نوحہ و زاری کی وجہ سے میت کو عذاب ہوتا ہے۔ یہ حدیث بخاری میں حضرت فاروق اعظمؓ کی زبانی لکھی ہوئی ہے۔ ابویعلیٰ نے حضرت صدیق اکبرؓ اور ابوہریرہؓ کی زبانی تحریر کی ہے اور ابن جبان نے عمران بن حسین اور انسؓ کے حوالہ سے رقم کی ہے۔ اور طبرانی نے سمرہ بن جندب کے حوالہ سے اور ابن مندہ نے مغیرہ بن شعبہ سے اور ابن سعد نے حضرت عبداللہ بن عمرؓ کے حوالہ سے قلمبند کی ہے۔

صحیحین میں حضرت عائشہ صدیقہؓ سے روایت ہے کہ رسول اللہؐ نے یہ نہیں فرمایا کہ ہر مردہ کو اس کے اہل و عیال کے نوحہ و زاری سے عذاب دیا جاتا ہے بلکہ یہ حدیث دراصلی کافر مردوں کے بارے میں ہے یا ان لوگوں کے بارے میں ہے جو گناہ کے سبب سے عذاب الہی میں گرفتار ہیں۔ اور رسول اکرمؐ نے فرمایا ہے میت کو عذاب ہوتا رہتا ہے اور اسی حالت میں اس کے اہل و عیال اس پر نوحہ و زاری کرتے ہیں۔ واضح رہے کہ پہلی حدیث سے بھی یہی معنی مراد ہیں جس کی تائید میں

اللہ تعالیٰ کا یہ حکم ہے

لا تَزِرُ وَازِرَةٌ وِزْرَ أُخْرَىٰ
کوئی کسی دوسرے کے گناہوں
کا بوجھ نہیں اٹھاتا۔

یعنی کوئی شخص دوسروں کے گناہوں کے سبب ماخوذ نہ ہو گا، اور
اسی لئے علماء حدیث نے حضرت عائشہ صدیقہ رضی اللہ عنہا کے فرمان کے بموجب
پہلی حدیث کے معنی کی تاویل کی ہے کہ یہ حدیث وارد ہوئی ہے کافر
یا فاسق مردہ کے لئے۔ بعض نے اس حدیث میت سے وہ میت
مراد لی ہے جس کی عادت ہی نوحہ و زاری کی ہو یا وہ میت مراد ہے
کہ جس نے اپنی زندگی میں نوحہ و زاری وغیرہ کی وصیت کی ہو۔ اور امام
بخاری بھی اسی معنی کے قائل و مؤید ہیں۔ بعض لوگ کہتے ہیں کہ میت سے
وہ شخص مراد ہے جو یہ جانتا ہو کہ میرے بعد مجھ پر میرے اہل و عیال وغیرہ
نوحہ و زاری کریں گے اور اس نے نوحہ سے منع نہ کیا ہو۔ اور بعض کہتے ہیں
کہ میت کو عذاب میں گرفتار ہونے کے یہ معنی ہیں کہ فرشتے اس کو زجر
و توبیح کرتے ہیں اور اس پر طرہ یہ کہ اس کے اہل و عیال وغیرہ اس پر گریہ
و زاری کرتے رہتے ہیں۔ ترمذی، ابن ماجہ اور حاکم نے روایت کی ہے کہ
رسول اکرم نے فرمایا ہے کہ میت پر حیب گریہ و بکا کیا جاتا ہے تو وہ مردہ
واجیلہ اور اسیدہ وغیرہ کہتا ہے جس پر دو فرشتے اس کے سینہ کو
چبھتے اور کہتے ہیں کہ تو ایسا ہی تھا۔ اس نوبت پر میرا یہ بیان ہے کہ میت
اگر اپنے اہل و عیال وغیرہ کے گریہ و زاری وغیرہ پر راضی نہ ہو تو فرشتے
اس کو زجر و توبیح نہیں کرتے اگرچہ بعض لوگوں کا بیان ہے کہ میت کے
اہل و عیال میت پر نوحہ و زاری کر کے میت کو رنج و الم میں مبتلا کرتے ہیں

طبرانی و ابن ابی شیبہ نے روایت کی ہے کہ قیلہ بنت مخزومہ نے رسول اکرمؐ سے اپنے فرزند کی وفات کا تذکرہ کیا اور روٹی، جس پر سرورِ عالم نے فرمایا کیا غالب ہوتا ہے تم میں سے کسی پر وہ جو دنیا میں اپنے دوست سے بخوبی صحبت کرتا ہو۔ تم میں سے جو شخص مر جائے اس پر اِنَّا لِلّٰہِ وَاِنَّا اِلَیْہِ رَاجِعُوْنَ کہو، اور قسم ہے اس ذات کی جس نے قبضہ قدرت میں میری جان ہے کہ تم جب گریہ و زاری کرتے ہو تو اس سے تمہارا دوست عار کرتا ہے اور اے لوگو! تم اس صورت میں اپنے مردہ کو عذاب میں گرفتار کرتے ہو۔ اس قول کو ابن جریر، ابن تیمیہ اور اکثر ائمہ نے پسند و اختیار کیا ہے

سعید بن منصور کا بیان ہے کہ حضرت عبداللہ ابن مسعودؓ نے چند خواتین کو ایک جنازہ کے ساتھ دیکھ کر فرمایا ”اے ناکرہ گناہوں کی پوٹ عورتو! جنازہ کے پاس سے واپس چلی جاؤ، تم زندہ لوگوں کو فتنہ میں مبتلا کرتی ہو اور مردوں کو تکلیف پہنچاتی ہو۔“ یحییٰ بن سعید نے حضرت حسن بصریؒ کی زبانی روایت کی ہے کہ میت کے لئے بدترین اشخاص اس کے وہ اہل و عیال وغیرہ ہیں جو اس پر نوحہ و زاری کرتے ہیں اور اس کا ذمگی قرص ادا نہیں کرتے۔

میت کو قبر میں نفع والے امور

ابو نعیم نے ابی سعید خدریؓ کی زبانی رسول اکرمؐ کا یہ ارشاد بیان کیا ہے کہ مسلمان کے انتقال کے بعد اس پر کے متعینہ کہ اِنَّا کاتبین سیدھے آسمان پر جا کر بارگاہِ الہی میں عرض کرتے ہیں، اے اللہ! تو نے فلان

کو موت سے ہم آغوش کیا، تو نے ہم کو اس کے اعمال لکھنے پر مامور کیا تھا، اب اجازت دے کہ ہم آسمان پر مقیم رہیں، پروردگار کہے گا یہاں میرے آسمانی فرشتے میری تسبیح کر رہے ہیں، اس پر یہ کہ انا کا تین عرض کرتے ہیں تو پھر ہمیں زمین پر رہنے کی اجازت دی جائے۔ اللہ تعالیٰ فرمائے گا چونکہ زمین پر میرے پرستار بندے میری تسبیح کر رہے ہیں اس لئے تم دونوں میرے اسی بندہ کی قبر پر متعین رہو اور تا قیامت میری تسبیح و تہلیل و کبر مائی بیان کرتے رہو اور اپنی اس عبادت کو میرے اس بندہ کے نام لکھتے رہو۔ واضح رہے کہ ایسے مسلمان سے مراد وہ کامل مؤمن ہیں جن کے چار درجے ہیں۔

ابن ابی الدنیانے اور ابو نعیم نے اپنے حلیہ میں ثابت بنانی کے حوالہ سے لکھا ہے کہ مسلمان میت جب قبر میں رکھ دی جاتی ہے تو اس شخص کے اعمال صالحہ اس کے اطراف جمع ہو جاتے ہیں اور عذاب دینے والے فرشتہ کی آبد پر یہ اس سے کہتے ہیں جاؤ اس میت کے پاس سے چلے جاؤ، اگر نہ جاؤ گے تو سمجھ لو کہ ہماری موجودگی میں تم اس کے پاس نہیں آ سکتے۔ صحیحین میں حضرت انس رضی اللہ عنہ کی زبانی رسول اکرم کا یہ فرمان مرقوم ہے کہ ہر شخص کی موت پر تین چیزیں اس کی قبر تک اس کے ساتھ ہوتی ہیں اہل و عیال وغیرہ، دولت اور عمل۔ پہلی دونوں چیزیں قبر سے واپس ہو جاتی ہیں اور عمل اس میت کے ساتھ رہتا ہے۔ ابن ابی الدنیانے یزید بن منصور کی زبانی لکھا ہے کہ قرآن پڑھنے والے شخص کی موت کے بعد اس کی قبر میں جب عذاب کے فرشتے آتے ہیں تو قرآن شریف آگے بڑھ کر کہتا ہے۔ اے میرے پروردگار! یہ شخص میرا مسکن و ماویٰ

تھا جس میں تو نے مجھے ٹھہرایا تھا، اس پر اللہ تعالیٰ ان عذاب کے فرشتوں کو حکم دیتا ہے قرآن کریم کے اس ٹھکانہ سے درگزر کرو اور قرآن کریم پڑھتے رہنے کی وجہ سے اس سے دور ہو جاؤ۔

اصہبانی نے ابی منہال کی زبانی لکھا ہے کہ قبریں مردہ کا بہترین رفیق صرف استغفار ہے جو وہ اپنی زندگی میں کرتا ہے۔

صحیح مسلم میں حضرت ابو ہریرہ رضی اللہ عنہ سے مروی ہے کہ سرکارِ خاتم النبیینؐ نے فرمایا ہے ”اللسان کے مرنے کے بعد اس کے تمام اعمال اس سے منقطع ہو جاتے ہیں البتہ حسب ذیل تین چیزیں اس کو نفع دیتی ہیں اول صدقہ جاریہ یعنی وقف، دوسرے وہ علم جس سے لوگ اس کے انتقال کے بعد اس سے استفادہ کریں یعنی اس کے شاگرد یا اس کی تصانیف (تالیف و تراجم کتب) تیسرے اس کی صالح اولاد جو اس کے لئے دعا کرتی ہے۔ احمد نے ابی امامہ کی زبانی رسول اکرمؐ کا یہ ارشاد نقل کیا ہے کہ مردہ کو چار چیزیں نفع دیتی ہیں اور چوتھی چیز یہ ہے کہ جو شخص مسلمانوں کی حفاظت کی خاطر کفار کے آنے کے راستہ پر نگرانی کرتے ہوئے وفات پائے تو اس کا یہ نیک عمل اس کے لئے فائدہ مند ہے جس کا ثواب اسے موت کے بعد بھی ملتا رہے گا۔

ابن ماجہ اور ابن خرمیہ نے حضرت ابو ہریرہ رضی اللہ عنہ کی زبانی سرکارِ ابد قرار کا یہ فرمان تحریر کیا ہے کہ مسلمان کو اس کی موت کے بعد ثواب پھنچانے والی چیزوں میں سے علم ہے جس کی اس نے اپنی زندگی میں اشاعت کی اور اولاد صالح ہے اور قرآن کریم ہے جو

اس نے تقسیم کئے تاکہ لوگ اس کی تلاوت کریں اور تعمیر مسجد ہے اور مسافر خانہ و سرائے کی تعمیر ہے اور نہر بنانا ہے اور اپنے مال میں سے بہ حالت صحت صدقہ دینا ہے۔ اور یہ سب چیزیں انسان کو اس کی موت کے بعد نفع پہنچاتی ہیں۔

ابو نعیم و بزار نے لکھا ہے کہ سات چیزیں مُردہ کو نفع پہنچاتی ہیں جن میں سے ایک یہ ہے کہ مرنے والے نے اپنی زندگی میں کوئی کنواں کھدوایا ہو یا کوئی درخت لگایا ہو تاکہ لوگ اس کے سایہ وغیرہ سے مستفید ہوں۔

ابن عساکر نے ابو سعید خدری کے حوالہ سے سرورِ عالم کا یہ ارشاد نقل کیا ہے کہ جو شخص کسی کو کم از کم ایک آیت خوانی یا علم دین کا کوئی مستند سکھائے تو اللہ تعالیٰ اس کا ثواب اس کے نام پر روزِ محشر تک جاری رکھتا ہے۔

طبرانی نے حضرت ابو ہریرہ رضی اللہ عنہ کی زبانی حضورِ رحمة للعالمین کا یہ فرمان نقل کیا ہے کہ اللہ تعالیٰ اپنے کسی بندہ کا جنت میں درجہ بلند کرتا ہے تو بندہ کہتا ہے اے اللہ یہ عزت کس وجہ سے مل رہی ہے؟ اللہ تعالیٰ فرماتا ہے کہ تمہارے بیٹے کے طلبِ مغفرت کرنے کی وجہ سے تمہیں یہ منزلت دی جا رہی ہے۔ نیز ابی سعید خدری نے رسول اللہ ﷺ کی روایت کی ہے کہ قیامت کے دن جب کسی کو پہاڑوں کے برابر جنتا اور اچھائیاں ملتی ہیں تو وہ کہتا ہے یہ کس صلہ میں؟ پروردگار فرماتا ہے کہ یہ تمہارے فرزند کی تمہارے لئے بے انتہا طلبِ مغفرت کی وجہ سے ہے۔ صحیح مسلم میں حضرت جریر بن عبد اللہ کی زبانی رسول اکرم ﷺ کا

یہ ارشاد مروی ہے کہ جس نے نیکی کے طریقے رائج کئے یعنی اچھائیوں اور نیک کام کرنے کو رواج دیا، اُس کو ان نیکیوں کا ثواب دیا جائے گا اور ہر شخص کو اس کے دنیاوی اعمال حسنہ کا ثواب دیا جاتا ہے اور کسی نیک کام کرنے کا ثواب کم نہیں کیا جاتا، اور جو شخص کوئی بُرا کام کرتا ہے یعنی کسی بُرے کام کو رواج دیتا ہے تو اس کو اس کے جرم و گناہ کا بدلہ دیا جاتا ہے اور جو لوگ ان گناہوں کے کام کرتے ہیں تو ان سب تابعین کے گناہوں کا بوجھ ان سب پر اور اس بُرے کام کے رواج دینے والے کو بھی بغیر کسی کمی کے دیا جاتا ہے۔

ابن سعد نے رجاء بن حیوۃ کی زبانی روایت کی ہے کہ لوگوں نے سلیمان بن عبد الملک سے کہا کہ خلیفہ کو قبر میں حفاظت دینے والی چیزوں میں سے ایک چیز یہ ہے کہ اپنے بعد کسی صالح شخص کو خلیفہ بنا کر بیٹھی اور دیلمی نے حضرت ابن عباس رضی اللہ عنہما کی زبانی سرکارِ کائنات کا یہ ارشاد تحریر کیا ہے کہ مُردہ اپنی قبر میں بحالتِ پشیمانی و پریشانی فرما کرتا ہے اور اپنے والدین، اولاد اور معتمد علیہ دوستوں کی سعادتِ خیر کا منتظر رہتا ہے اور جب اس کو دعا خیر ملتی ہے تو یہ دعا اس کو دنیا و باقیہا سے زیادہ محبوب ہوتی ہے اور دنیا والوں کی اس دعائے خیر کے بدلہ میں اللہ تعالیٰ اس کی قبر پر پہاڑوں کی مانند اچھائیوں کا انبار لگا دیتا ہے۔ اور واقعہ یہ ہے کہ زندہ لوگوں کی طرف سے مُردوں کو ہدیہ صرف استغفار اور طلبِ مغفرت ہے۔

ابن ابی الدنیا نے سفیان ثوری رضی اللہ عنہ سے روایت کی ہے کہ جس طرح زندہ لوگ خورد و نوش کے محتاج ہیں اسی طرح بلکہ اس سے زیادہ

مردے دُعا کے محتاج ہیں۔ اکثر علماء کا اجماع ہے کہ زندہ لوگوں کی دُعا مردہ کو نفع پہنچاتی ہے جس کا ثبوت قرآن کریم کی یہ آیت ہے۔ (ترجمہ)

بعد والے لوگ کہتے ہیں اے ہمارے پروردگار ہمارے گناہ معاف

کر دے اور ہمارے ان بھائیوں کے گناہ بھی معاف کر دے جو

ہم سے پہلے ایمان کے ساتھ رخصت ہو چکے ہیں۔

طبرانی نے اپنی اوسط میں حضرت انس رضی اللہ عنہ کے واسطے سے رسول اکرم صلی اللہ علیہ وسلم

کا یہ ارشاد نقل کیا ہے کہ میری اُمت ہی اُمتِ مرحومہ ہے اس کے

افراد اپنے گناہ لئے قبروں میں داخل ہوتے ہیں اور قبروں سے جب

نکلیں گے تو ان کے سر پر گناہوں کا کوئی بار نہ ہوگا۔ اور مسلمانوں کے

طلبِ مغفرت کی وجہ سے ان کے گناہ معاف کر دئے جاتے ہیں

صحیحین میں حضرت عائشہ صدیقہ رضی اللہ عنہا سے مروی ہے کہ ایک

شخص نے باہر گاہ رسالت میں حاضر ہو کر عرض کیا یا رسول اللہ صلی اللہ علیہ وسلم

میری والدہ کا اچانک انتقال ہو گیا اور وہ کوئی وصیت نہ کر سکیں

میرا خیال ہے کہ وہ صدقہ کی وصیت کر تیں۔ اب اگر میں ان کی

جانب سے صدقہ دوں تو ان کو ثواب ہوگا؟ ارشاد عالی ہوا ہاں

ثواب ہوگا۔

بخاری میں حضرت ابن عباس کی زبانی روایت ہے کہ سعد بن عبادہ

نے عرض کیا یا رسول اللہ! میری عدم موجودگی میں میری والدہ نے

وفات پائی اگر میں ان کی جانب سے صدقہ دوں تو ان کو ثواب

ملے گا۔ ارشاد فرمایا ہاں ثواب ملے گا۔ اس پر سعد بن عبادہ نے

کہا یا رسول اللہ میں آپ کو گواہ بنا کر کہتا ہوں کہ میں نے اپنا فلاں باغ
اپنی والدہ کی طرف سے صدقہ کیا۔ امام احمد اور چاروں ائمہ سنت
نے سعد بن عبادہ کی یہ روایت نقل کی ہے کہ انہوں نے کہا
یا رسول اللہ میری والدہ نے اتنا کیا بتائیے کس چیز کا صدقہ دینا
افضل ہے ؟ ارشاد ہوا پانی کا صدقہ۔ چنانچہ سعد نے ایک کنواں
کھودا کر کہا اس کنوئیں کا ثواب بنام والدہ سعد بن عبادہ پہنچایا جائے
اور یہی روایت طبرانی نے بہ سند صحیح حضرت انس رضی اللہ عنہ کی زبانی تحریر کی ہے
طبرانی نے حضرت عبد اللہ بن عمر رضی اللہ عنہما کی زبانی لکھا ہے کہ سرور عالم
نے فرمایا ہے لوگو! جب تم کوئی صدقہ نفل دینے لگو تو اپنے والدین
کے نام سے دو، جس کا ثواب تمہارے والدین کو ملے گا اور تمہارے
اجرتوں سے رفق برابر بھی کمی نہ ہوگی۔ اور یہی روایت دیلمی نے
معاویہ بن جندہ کی زبانی لکھی ہے۔

طبرانی نے اپنی اوسط میں حضرت انس رضی اللہ عنہ سے روایت کی ہے کہ
سرکارِ دو عالم نے فرمایا جس متوفی کے متعلقین متوفی کی طرف سے
صدقہ دیتے ہیں تو جبریل امین اس صدقہ کو ایک کٹادہ پور و نق سینی
میں رکھ کر اس متوفی کے سرہانے کھڑے ہو کر کہتے ہیں، اے گہری
قبر میں سونے والے! یہ وہ ہدیہ ہے جو تمہارے متعلقین نے تمہیں
تحفہ دیا ہے اور یہ قابل قبول ہے۔ پھر وہ تحفہ اسے دیتے ہیں جس سے
متوفی شادمان و مسرور ہوتا ہے اور اس کے ہمسایہ اسے
سے کہ ان کے متعلقین نے ان کے بعد کوئی صدقہ نہیں دیا رنجیدہ
و مغموم نظر آتے ہیں۔ ابن ابی شیبہ نے حضرت سعید بن سعید کی

زبانی روایت کی ہے کہ میت کی طرف سے اگر معمولی سی چیز بھی صدقہ دی جائے تو وہ اس کو ملتی ہے۔

طبرانی نے عقبہ بن عامر کی زبانی لکھا ہے کہ ایک خاتون نے عرض کیا یا رسول اللہؐ میں اپنی والدہ کی طرف سے حج کر سکتی ہوں؟ اس پر سرکار ابد قرار نے دریافت فرمایا تمہاری والدہ کے ذمہ جو قرض تھا وہ تم نے ادا کر دیا؟ خاتون نے کہا جی ہاں ادا کر چکی ہوں تو ارشاد عالی ہوا تم حج بدل کر سکتی ہو۔ اسی طرح بزار و طبرانی نے یہ سند حسن حضرت انس رضی اللہ عنہ کی زبانی لکھا ہے کہ رسول اللہؐ نے ایک شخص کو اس کے والد کی طرف سے حج کرنے کا حکم صادر فرمایا۔

طبرانی نے حضرت ابو ہریرہ رضی اللہ عنہ کی زبانی سرورِ عالم کا یہ ارشاد نقل کیا ہے کہ جو شخص کسی متوفی کی طرف سے حج کرے تو حج کرنے والے کو بھی اتنا ہی ثواب ملتا ہے جتنا ہی کہ متوفی کو ملتا ہے۔

بیہقی و اصبہانی نے حضرت عبداللہ ابن عمر رضی اللہ عنہما کی زبانی رسالت کا یہ فرمان بیان کیا ہے کہ جو شخص اپنے مرحوم والدین کی جانب سے حج کرے تو اس حج کرنے والے کو آتش دوزخ سے نجات ملتی ہے اور اس کے والدین کو پورے حج کا ثواب ملتا ہے اور سرورِ عالم نے ارشاد فرمایا ہے کہ سب سے بڑھ کر صلہ رحمی یہ ہے کہ بیٹا اپنے مرحوم والد یا والدہ کی طرف سے ان کے انتقال کے بعد حج کرے۔

ابن ابی شیبہ نے عطاء زید بن اسلم کی زبانی روایت کی ہے کہ کسی نے پوچھا یا رسول اللہؐ میں اپنے والد مرحوم کی طرف سے غلام آزاد کروں؟ ارشاد عالی ہوا ہاں آزاد کرو۔ علاوہ ازیں عطار کی

روایت ہے کہ متوفی کو اس کی جانب سے غلام آزاد کرتے حاج کرنے اور صدقہ دینے کا ثواب ملتا ہے

امام محمد باقر کا بیان ہے کہ حضرات حسینؑ نے اپنے والد ماجد حضرت علیؑ کی جانب سے ایک غلام آزاد کیا۔

ابن سعد نے قاسم بن محمد سے روایت کی ہے کہ حضرت عائشہ صدیقہؓ نے اپنے چھوٹے بھائی عبدالرحمن کی طرف سے اپنے قدیم مال میں سے ایک غلام اس امید پر آزاد کیا کہ ان کے انتقال کے بعد اس آزادی غلام سے ان کو آخرت میں نفع ملے۔

ابو شیخ نے حضرت عمرو بن عاصؓ سے روایت کی ہے انہوں نے کہا یا رسول اللہؐ عاص نے تنو غلام آزاد کرنے کی وصیت کی تھی لیکن ہشام نے صرف (۵۰) غلام آزاد کئے ہیں جس پر سرورِ عالمؐ نے فرمایا صدقہ، حج اور غلام کی آزادی صرف مسلمان کی طرف سے کی جاتی ہے اگر عاص مسلمان ہوتا تو اس کو ثواب ملتا۔

ابن ابی شیبہ نے حجاج بن دینار کی زبانی روایت کی ہے کہ رسول اکرمؐ نے فرمایا ہے کہ مرحوم والدین کے ساتھ نیکی و صلہ رحمی یہ ہے کہ خود نماز پڑھتے ہوتے ان کی طرف سے بھی نماز پڑھو، خود روزے رکھتے ہوتے ان کی جانب سے بھی روزے رکھو اور خود اپنا صدقہ دیتے ہوتے ان کی طرف سے بھی صدقہ دیا کرو۔

صحیحین میں حضرت عائشہ صدیقہؓ کی زبانی سرکارِ کائناتؐ کا یہ فرمان مرقوم ہے کہ جس شخص کے ذمہ روزے واجب ہوں اور وہ فوت ہو جائے تو اس کے اہل و عیال و اقربا کو چاہئے کہ متوفی کی طرف

سے روزے رکھیں۔

صحیح مسلم میں حضرت بُریدہ کی زبانی تحریر ہے کہ ایک خاتون نے کہا یا رسول اللہ میری والدہ مرحومہ پر دو ماہ کے روزے واجب تھے اگر ان کی طرف سے میں یہ روزے رکھ لوں تو ان کو کفایت کریں گے؟ ارشاد فرمایا ہاں۔ پھر اس خاتون نے کہا میری والدہ مرحومہ نے کبھی حج نہیں کیا اگر میں ان کی طرف سے حج بدل کروں تو انہیں ثواب ملے گا؟ سرورِ عالم نے جواباً فرمایا ہاں۔

چونکہ یہ امر ثابت ہے کہ عبادات بدنی مثلاً نماز، روزہ، حج، صدقات آزادی غلام اور گنواں کھدوانے کا ثواب میت کو پہنچتا ہے اسی لئے جمہور فقہاء نے لکھا ہے کہ تلاوت قرآن و اعتکاف بھی عبادت ہے اس کا ثواب بھی متوفی کو پہنچتا ہے اور یہی مذہب امام اعظم ابو حنیفہ، امام مالک اور امام محمد کا ہے۔ البتہ امام شافعی نے اس کی مخالفت کی ہے اور اپنے قول کی تائید میں قرآن کریم کی یہ آیت لکھی ہے (ترجمہ) انسان کو اس کی کوشش بھر ملتا ہے۔

”امر واقعہ یہ ہے کہ احادیث مذکورہ، اجماع علماء اور حکم الہی
”الْحَقْنَا بِهِمْ ذُرِّيَّتَهُمْ“ ہم نے ان کے ساتھ ان کی اولاد کو ملحق کر دیا ہے
کے پیش نظر ثابت ہو چکا ہے کہ دوسروں کے اعمال خیر اکثر و بیشتر نفع مند ہوتے ہیں اس لئے آیت قرآنی

”وَأَنْ لَّيْسَ لِلْإِنْسَانِ إِلَّا مَا سَعَى“ اور یہ کہ آدمی کو وہی ملتا ہے جو اس نے کیا
کی تفہیم ضروری ہے۔ بعض کہتے ہیں کہ حکم الہی ”الْحَقْنَا بِهِمْ ذُرِّيَّتَهُمْ“ کے تحت مندرجہ بالا آیت منسوخ ہے۔ اور بعض نے لکھا ہے کہ

لَا نُسَانَ كَا حَرْفِ لَامٍ وَرَأْسُ حَرْفِ عَلِيٍّ كَمَا مَعْنَى فِيهِ سَهْلٌ يَعْنِي
 "لَيْسَ عَلَى الْإِنْسَانِ إِلَّا مَا سَعَى" ہر انسان اپنے کردار و عمل کا ذمہ دار ہے
 اور بعض نے لکھا ہے کہ "لَيْسَ لِلْإِنْسَانِ" میں قرینہ کلام یہ بتاتا ہے
 کہ لفظ انسان سے کافر مراد ہیں۔ اور مجھ فقیر کی رائے میں لفظ
 سعی کے معنی ہیں کسی کام میں کوشش کرنا، یعنی انسان جو کام کرتا ہے
 اور اس کام میں اسکی جو کچھ نیت ہوتی ہے اسی کا اس کو بدلہ ملتا ہے
 جیسا کہ سرکار کائنات ص نے فرمایا ہے۔

إِنَّمَا الْأَعْمَالُ بِالنِّيَّاتِ (اعمال کا دار و مدار صرف نیت پر ہے،
 وَإِنَّمَا لِأَعْمَارِكُمْ مَعَالِنُومِي (اور آدمی کو اس کی نیت ہی کے مطابق پھل
 ملتا ہے) قَمَضْتُ كَانَتْ هِجْرَتُهُ إِلَى اللَّهِ وَرَسُولِهِ فَرِهَ هِجْرَتُهُ إِلَى اللَّهِ
 وَرَسُولِهِ الخ "جو شخص اللہ و رسول کے لئے ہجرت کرے تو یہ ہجرت
 اللہ و رسول کے لئے ہوگی اور جو شخص دنیا کے لئے ترک وطن کرے تو اُسے
 اس کے ارادہ کا بدلہ ملے گا۔ اور جس نے کسی خاتون سے نکاح کی خاطر اپنا
 وطن چھوڑا تو اس کو اس کا عوض ملے گا۔

حافظ شمس الدین بن عبد الواحد کا بیان ہے کہ زمانہ قدیم سے
 دستور ہے کہ ہر شہر میں مسلمان ایک جگہ اکٹھا ہو کر متوفی کو ایصالِ ثواب
 کے لئے قرآن کریم پڑھتے ہیں اور اس پر اجماع ہے کہ قرآن خوانی موجب
 ثواب ہے۔ خلال نے حضرت شعبی کی زبانی روایت کی ہے کہ زمانہ
 دراز سے انصار کا یہ دستور ہے کہ مرنے والے کی قبر پر جاتے اور قرآن
 خوانی کرتے ہیں۔ ابو محمد سمرقندی نے حضرت علی رضی اللہ عنہ کے ذریعہ رسول اکرم
 کا یہ فرمان بیان کیا ہے کہ جو شخص قبرستان میں جا کر سورۃ اخلاص (۱۱)

مرتبہ پڑھ کر اس کا ثواب مُردوں کی روح کو بخشے تو ایسے شخص کو مردوں کی تعداد کے برابر ثواب دیا جائے گا۔ ابو القاسم سعد بن علی نے حضرت ابو ہریرہ رضی اللہ عنہ کے ذریعہ سرور کائنات صلی اللہ علیہ وسلم کا یہ ارشاد بیان کیا ہے کہ جو شخص قبروں پر جا کر سورۃ الفاتحہ، الاخلاص اور التکاثر پڑھ کر اس کا ان اہل قبور مسلمین و مسلمات کو ایصالِ ثواب کرے تو تمام مسلمانوں کے مُردے اس کے حق میں اللہ کے حضور سفارش کریں گے۔ استاذی بکر م مولانا عبد العزیز صاحب حال نے اپنی سند کے ساتھ حضرت انس رضی اللہ عنہ سے روایت کی ہے کہ سرکار کائنات صلی اللہ علیہ وسلم نے فرمایا ہے کہ جو شخص قبرستان میں جا کر سورۃ یس پڑھ کر مُردوں کی روح کو ایصالِ ثواب کرے تو تمام مُردوں پر سے عذاب کم ہو جاتا ہے اور پڑھنے والے کو مُردوں کی تعداد کے برابر حسنات و نیکیاں ملتی ہیں۔ قرطبی کا بیان ہے کہ رسول اللہ صلی اللہ علیہ وسلم نے خود مُردوں کی قبروں پر سورۃ یس پڑھی ہے اور جمہور کا بیان ہے کہ آپ نے لوگوں کی موت کے وقت تلاوت فرمائی ہے، اور عبد الواحد مقدسی کا بیان ہے کہ آپ نے قبروں کے پاس یس پڑھی ہے اور محب طبری نے لکھا ہے کہ دونوں حالات میں آپ نے یس پڑھی ہے۔

احیاء العلوم میں امام احمد بن حنبل کے حوالہ سے لکھا ہے کہ قبرستان میں جا کر سورۃ فاتحہ، معوذتین اور الاخلاص پڑھ کر جو شخص صاحبِ قبر کو ایصالِ ثواب کرے تو ان سب کو ثواب ملتا ہے۔ قبل ازین حضرت ابن عمر رضی اللہ عنہما کی زبانی یہ حدیث لکھی گئی ہے کہ میت کے سرہانے سورۃ فاتحہ اور پانچویں سورۃ بقرہ کی آخری آیات پڑھنی چاہئے۔

علاوہ ازیں علامہ ابن الحلاج کی زبانی رسول اکرمؐ کی حدیث یہ ہے کہ میت پر سورۃ بقرہ کی ابتدائی اور آخری آیات پڑھنی چاہئے۔ باقی اللہ ہی زیادہ جانتا ہے۔

موت کے اچھے اوقات

ابو نعیم نے حضرت ابن مسعودؓ کی زبانی سرورِ عالمؐ کا یہ ارشاد نقل کیا ہے کہ جس شخص کا ماہ رمضان کے آخر میں یا عرفہ کے دن (یعنی ۹۔ ذی الحجہ کو) یا صدقہ دیکر فوت ہو وہ جنتی ہے۔ اور انہی ابو نعیم نے حضرت خبیبیؓ سے روایت کی ہے کہ جو شخص اپنی زندگی میں اعمال صالحہ کی وجہ سے سلف صالحین کی خوشی کا باعث ہو تو اس کے انتقال پر اسے حج عمرہ اور رمضان کے روزوں کے ثواب کا مستحق قرار دیا جاتا ہے۔

امام احمد نے حضرت حذیفہؓ سے روایت کی ہے کہ رسول اللہؐ نے فرمایا ہے کہ جس نے مرتے وقت خالص نیت سے لا الہ الا اللہ پڑھا یا روزہ کی حالت میں انتقال کیا یا پھر حصولِ رضا مندی ربِّ العالمین صدقہ دیا اور فوت ہو گیا تو ایسا شخص جنتی ہے۔

دیلمی نے حضرت عائشہ صدیقہؓ کی زبانی سرورِ عالمؐ کا یہ فرمان نقل کیا ہے کہ جس نے جمعہ کے دن یا شب جمعہ میں انتقال کیا وہ عذابِ قبر سے محفوظ رہا اور روزِ محشر اس پر شہیدوں کی علامت ہوگی

انبیاء و شہداء کے جسم قبروں میں

نبیوں، صدیقوں، شہیدوں اور صالحین کے جسم ان کی قبروں میں سڑتے گلتے اور مٹی نہیں ہوتے "حاکم و داؤد نے اس بن اوس کی بیانی رسول اکرمؐ کا یہ فرمان نقل کیا ہے کہ جمعہ کے دن مجھ پر زیادہ سے زیادہ درود بھیجو اس لئے کہ فرشتے تمہارا درود سلام میرے پاس لاتے ہیں صحابہؓ نے کہا ہم کس طرح عرض کریں کہ یا رسول اللہؐ آپ کی خدمت میں فرشتے کس طرح سلام لے جائیں گے در آنحالیکہ مزار اقدس میں آپ کا گوشت پوست بھی مٹی ہو جائے گا۔ اس پر سرورِ عالم نے فرمایا کہ اللہ تعالیٰ نے انبیاء کے جسم کو زمین پر حرام کر دیا ہے، یعنی انبیاء کے جسم کو قبر کی مٹی کسی طرح خراب نہیں کرتی اور وہ اپنی قبور میں بھی محفوظ رہتے ہیں۔ اسی طرح یہ حدیث ابن ماجہ نے ابوالدرداء کے ذریعہ لکھی اور دوسروں نے بھی قلمبند کی ہے۔

امام مالک اور امام بیہقی وغیرہ نے لکھا ہے کہ حضرت امیر معاویہؓ نے کوہ احد سے ایک ہرننگالی اور کہا جو شہداء جنگ احد یہاں دفن کئے جائیں اے زمین تو ان کی رکھوالی ہے۔ چنانچہ لوگوں نے اس مقام کے مدفون حضرات عمرو بن جموح، عبداللہ بن مسعود، عبداللہ بن عمرو اور عبداللہ بن حزام وغیرہ کی لاشوں کو سیلاب کی وجہ سے ان کی قبور سے نکال کر دوسری خشک محفوظ جگہ دفن کرنا چاہا تو ان بزرگوں کی لاشیں جوں کی توں صحیح و سالم حالت میں برآمد ہوئیں اور ان کی قبروں سے مشک کی خوشبو آ رہی تھی اور حضرت حمزہؓ رضی اللہ عنہ کی میت کے پاؤں

میں قبر کھودتے وقت اتفاقاً پھاوڑہ لگ گیا تو ان کے پاؤں سے خون بہنے لگا، اس روایت سے بھی معلوم ہوتا ہے کہ اگرچہ انبیاء شہداء کی ارواح اعلیٰ علیین میں ہوتی ہیں لیکن دوسروں کی بہ نسبت ان کو اپنے جسموں سے قریبی واسطہ رہتا ہے، اسی لئے انہیں زندہ کہتے ہیں اور یہی حالت صدیقیوں، صالحوں اور اولیاء اللہ کی ہے کہ وہ بھی زندہ ہیں طبرانی نے حضرت عبداللہ ابن عمر رضی اللہ عنہما کی زبانی سرورِ عالم کا یہ فرمان نقل کیا ہے کہ حافظ قرآن کریم کے انتقال پر اللہ تعالیٰ اس کی میت کے متعلق زمین کو حکم دیتا ہے کہ اس کا گوشت پوست نہ کھانا جس پر زمین عرض کرتی ہے اے رب العالمین میں اس شخص کا گوشت پوست کیسے کھا سکتی ہوں جس کے سینہ میں تیرا کلام پاک موجود ہے۔

ابن مندہ نے لکھا ہے کہ اس بارے میں حضرت ابو ہریرہ رضی اللہ عنہما اور حضرت ابن مسعود رضی اللہ عنہما کی احادیث بھی مروی ہیں۔

علامہ مروزی نے حضرت قتادہ رضی اللہ عنہما کی زبانی روایت کی ہے کہ مجھ تک یہ حدیث پہنچی ہے کہ جس نے کوئی گناہ نہ کیا ہو اس کے جسم پر زمین اپنا قبضہ نہیں جماتی۔ یعنی اس کو خستہ و خراب نہیں کرتی۔

اور مجھ مؤلف کا قول یہ ہے کہ اللہ کے صالح و نیکو کار بندے یعنی اولیاء اللہ جن کے دل اور جسم صالح ہیں اور گناہوں سے محفوظ رہے ان کے جسموں کو بھی زمین کسی نوعیت سے خراب و خستہ نہیں کرتی اور ان پر اپنا قبضہ نہیں جماتی۔ چہ جائیکہ شہید جن کی تلواروں نے ان کے گناہوں سے ان کو پاک و صاف کر دیا ہے۔

باقی اللہ ہی زیادہ جانتا ہے

تمام تعریفیں اللہ تعالیٰ ہی کے لئے ہیں جو تمام جہانوں کی
 ربوبیت کرتا رہتا ہے۔ اور درود و سلام ہو حضور پر نور
 خاتم النبیین حضرت محمد مصطفیٰ صلی اللہ علیہ وسلم پر، آپ کی
 آل پر اور تمام صحابہؓ پر۔ اور اے ارحم الراحمین تمام نبیوں،
 رسولوں، مقرب فرشتوں اور صالح بندوں پر اپنی رحمتیں نازل فرما
 اور مترجم کتاب الموتی والقبور اقبال الدین احمد کی مغفرت فرما
 آمین

تمت

کتبہ نور احمد عفا عنہ
 الصمد
 (جاوید ایس کراچی)

چند نادر مطبوعات

ترجمہ تیسرا المجالس یعنی ملفوظات | جس کے لفظ لفظ سے حب الہی اور تعلق
حضرت خواجہ نصیر الدین چراغ دہلوی مع اللہ کا شوق پیدا ہوتا ہے ہر صفحہ
حضرت حمید شاہ مرتضیٰ معروف بہ قلندر میں اولیائے کرام کے نصیحت اور عبرت

آموز دل آویز واقعات ہیں۔ اس کتاب کو آپ ہمیشہ زیر نظر رکھنے پر مجبور رہیں گے
اس نایاب کتاب سے ایمان اور ايقان میں نچنگی اور کیف و سرور حاصل کریں
بہترین کاغذ عمدہ طباعت و کتابت قیمت مجلد ۵۰ - ۷۰

النوار القدسیہ | یہ کتاب اولیائے کرام کی پہچان علم نافع کی تلاش دور
آداب العبودیہ (اردو ترجمہ) | سلف صالحین کے فقراء عظام اور صالحین کے حالات
اور مقامات عبودیت کی شان عظیم پر مشتمل ہے

امام عبدالوہاب شعرانی کی یہ نادر و نایاب کتاب حب الہی اور تعلق مع اللہ
بڑھانے کے لئے اکسیر اعظم کا درجہ رکھتی ہے۔ قیمت مجلد چھ روپے

مشکوٰۃ الانوار | مصنف حضرت امام غزالی رحمہ۔ پیش لفظ مولانا
عبدالقدوس ہاشمی۔ ترجمہ مولانا جیب الرحمن صدیقی

مشکوٰۃ الانوار ایک مشہور کتاب ہے۔ حضرت امام غزالی نے اپنی زندگی
کے آخری رنگ تصوف کے بموجب نور خداوندی کی تشریح و توضیح کی ہے اور
بہت خوب کی صوفیاء کے یہاں سرظہور اور سر تخلیق سب سے زیادہ مشکل
اور غامض مسئلہ ہے۔ اور اس کے بیان میں یاروں نے بڑ بڑی ٹھوکریں کھائی ہیں
مزید یہ کہ نور متمثل ہو کر جسم اور علم متمثل ہو کر قلب ہوتا ہے۔ تصوف یا صحیح
لفظوں میں فلسفہ تصوف کے مہمات مسائل میں شمار ہوتا ہے۔ ان کا بیان کوئی

آسان کام نہیں۔

امام غزالیؒ کی دیگر تصنیفات کی طرح یہ کتاب بھی فلسفیانہ متصوفاانہ اور عالمانہ انداز کی ہے۔ عمدہ کاغذ و طباعت قیمت ۵۰ - ۱

سیرت حضرت عبدالرحمن
بن عوف رضی اللہ عنہ

مؤلف مولوی سید فضل ابن احمد۔ سیرت پر الجواب کتاب، اردو ہی نہیں عربی اور انگریزی وغیرہ میں بھی اس سے بہتر اور کوئی کتاب سیرت حضرت عبدالرحمن بن عوف رضی اللہ عنہ پر موجود نہیں۔ نہایت مدلل طریقہ پر صحیح حوالوں سے لکھی گئی ہے۔

مصنف کے مطالعہ کی وسعت۔ تحریر کی روانی فکر کی استواری نے ایک ایسی کتاب پیدا کی ہے، جو ہر طرح لاثانی اور ہر اعتبار سے بے مثال ہے۔

بڑی سائز عمدہ کاغذ و طباعت قیمت مجلد .. - ۷

اصول فقہ اسلام

از سر عبدالرحیم۔ مترجمہ مولوی مسعود علی۔
فقہ کے موضوع پر اردو اور انگریزی میں بے حساب کتابیں تصنیف ہوئیں۔ لیکن جو مقبولیت اور اہمیت "اصول فقہ اسلام" کو نصیب ہوئی وہ کسی اور کے حصہ میں نہیں آئی۔ سر عبدالرحیم اپنے وقت کے ماہر قانون سیاست دان، اور بے لاگ محقق تھے۔

آپ کی شخصیت کی یہ خصوصیت "اصول فقہ اسلام" کے ہر ایک صفحہ پر نمایاں ہے۔ قیمت قسم اول .. - ۱۵ قسم دوم .. - ۹

واحد بک ڈپو
جھونا مارکیٹ
کراچی ۷



اسلامی کتب

صفحہ نمبر	مترجم	موضوع
۵۰	مرتبہ اقبال الدین احمد	تذکرہ خواجہ گیسو دراز مع تلخیص
۵۰	سخاوت مرزا	مخدوم علاء الدین احمد صاحب کلیری
۱۵۰	محمد ایوب قادری ایم اے	علمائے ہند
۱۵۰	اعجاز الحق قدوسی	صوفیائے پنجاب
۵۰	"	صوفیائے سندھ
۷۵	محمد مجیب الرحمن شیروانی	علمائے سلف و نابینا علماء
۱۰۰	عبدالوہاب شعرائی	النوار قدسیہ فی آداب عبودیت
۱۰۰	سید فضل احمد ابن احمد	سیرت عبدالرحمن بن عوف
۲۵۰	مولوی عبدالوسع عثمانی	البدرد (جنگ بدر پر نادر کتاب)
۱۰۰	رشید اختر ندوی	ترک بابر کی گیز کاغذ مترجمہ
۱۰۰	محمد ایوب قادری ایم اے	تذکرہ مخدوم جہانیاں جہاں گشت
۵۰	رشید اختر ندوی	ہمایوں نامہ مترجمہ
۱۰۰	ابوالہاشم ندوی	ترک تیموری
۱۰۰	رشید اختر ندوی	ابوریحان البیرونی
۷۵	شبلی نعمانی	سیرت نعمان
۷۰	"	الفاروق
۷۵	"	سوانح مولانا روم
۱۰۰	امام راغب اصفہانی (مترجمہ مولانا محمد عبدہ)	مفردات فی غریب القرآن
۷۵	معشوق حسین خاں	فوائد بندہ نواز
۷۵	حاجی رحیم بخش	فضائل قرآنی بر صحف آسمانی
۱۵۰	مولانا اشرف علی تھانوی	التکشف عن مہمات التعمیر
۱۰۰	ملک لطف ایم اے	اولیائے لاہور
۱۰۰	سید اولاد علی گیلانی	اولیائے ملتان
۲۵۰	مولانا احمد سعید دہلوی	رسول کی باتیں
۱۰۰	"	عرش الہی کا سایہ
۲۵	"	ہماری دُعا کیوں قبول نہیں ہوتی؟
۱۵۰	صوفی عابد میاں	معراج المؤمنین
۲۵۰	مولانا وحید احمد	اسلام مشرق میں

===== صلنے کا پتہ =====

واحد بک ڈپو جو نامارکیٹ کراچی

ایسحاقیہ پرنٹنگ پریس، جو نامارکیٹ، کراچی

اسلامی کتب

صفحہ نمبر	مترجم	موضوع
۵۰	مرتبہ اقبال الدین احمد	تذکرہ خواجہ گیسو دراز مع تلخیص
۵۰	سخاوت مرزا	مخدوم علاء الدین احمد صاحب کلیری
۱۵۰	محمد ایوب قادری ایم اے	علمائے ہند
۱۵۰	اعجاز الحق قدوسی	صوفیائے پنجاب
۵۰	"	صوفیائے سندھ
۷۵	محمد مجیب الرحمن شیروانی	علمائے سلف و نابینا علماء
۱۰۰	عبدالوہاب شعرائی	النوار قدسیہ فی آداب عبودیت
۱۰۰	سید فضل احمد ابن احمد	سیرت عبدالرحمن بن عوف
۲۵۰	مولوی عبدالوسع عثمانی	البدرد (جنگ بدر پر نادر کتاب)
۱۰۰	رشید اختر ندوی	ترک بابر گیزگانہ مترجمہ
۱۰۰	محمد ایوب قادری ایم اے	تذکرہ مخدوم جہانیاں جہاں گشت
۵۰	رشید اختر ندوی	ہمایوں نامہ مترجمہ
۱۰۰	ابوالہاشم ندوی	ترک تیموری
۱۰۰	رشید اختر ندوی	ابوریحان البیرونی
۷۵	شبلی نعمانی	سیرت نعمان
۷۰	"	الفاروق
۷۵	"	سوانح مولانا روم
۱۰۰	امام راغب اصفہانی (مترجمہ مولانا محمد عبدہ)	مفردات فی غریب القرآن
۷۵	معشوق حسین خاں	فوائد بندہ نواز
۷۵	حاجی رحیم بخش	فضائل قرآنی بر صحف آسمانی
۱۵۰	مولانا اشرف علی تھانوی	التکشف عن مہمات التعمیر
۱۰۰	ملک لطف ایم اے	اولیائے لاہور
۱۰۰	سید اولاد علی گیلانی	اولیائے ملتان
۲۵۰	مولانا احمد سعید دہلوی	رسول کی باتیں
۱۰۰	"	عرش الہی کا سایہ
۲۵	"	ہماری دُعا کیوں قبول نہیں ہوتی؟
۱۵۰	صوفی عابد میاں	معراج المؤمنین
۲۵۰	مولانا وحید احمد	اسلام مشرق میں

===== صلنے کا پتہ =====

واحد بک ڈپو جو نامارکیٹ کراچی

ایسحاقیہ پرنٹنگ پریس، جو نامارکیٹ، کراچی